

کوچنی ناوې

لنډ کیسې

رفیع اللہ روشن

هغه کتابونه چې سمسور وویانې پرلیکه کړې او یا یې پرلیکه کوي، نور څوک یې
پرلیکه کول اجازه نه لري

WWW.SAMSOOR.COM

خانگړنې
د کتاب نوم
لیکوال
چاپ کال
کمپوز
ډیزاین
چاپ شمېر
خپرنډوی
د خپرونو لړ
چاپ وار
اړیکې:

کوچنی ناوې
رفیع الله روشن
۱۳۹۴ هلمریز
لیکوال
رضا خان ایوبزاده
(۱۰۰۰ ټوکه)
(ملي تحریک)
اووم
لومړی
۰۷۴۴۴۹۳۵۴۹-۰۷۸۹۴۹۳۵۴۹

ڊالۍ

— دخپل ژوند ملگري ته چي په ژوند کي له هرې ستونزې سره دمبارزې کولو په حالت کي مې ملا تړي.
- زمادهېواد هروگري ته چي زه يې مينې اودرد ليکوالۍ او خصوصاً دلنډې کيسې ليکلوته هڅولۍ يم.

د روشن خوانې کيسې

د لنډو کيسو دغه ټولگه (کوچنۍ ناوې) راته ښاغلي روشن صيب را وسپارله، چې يو څو کرښې پرې تورې کړم، که څه هم زه چندانې کيسه ليکوال نه يم؛ خو وخت نا وخت ځينې کيسې له نورو ژبو پښتو ته را ژباړم.

د روشن صيب د لنډو کيسو ټولگه مې ټوله ولوسته، رښتيا هم ډيرې يې داسې کيسې وې، چې د لنډې کيسې تعريف يې په خپل ځان کې ځايولي شي، که چېرې لنډه کيسه داسې وپېژنو چې لنډه کيسه يو داسې فن دی چې ځان ته ښکلاييز اصول او فني غوښتنې لري لکه کوټلی تاثیر، رمزيت او د موادو فنکارانه اوډل، هره کيسه بايد تلوسه، پيل، منځ او پای سره يوه هيچانې پايله ولري، کيسه بايد له پيل څخه منطقي وي بايد پلاټ او بيان يې منطقي او له ولولو ډک وي، که مور د ښاغلي روشن کيسې په دغه تعريف کې را انحصارې کړو، نو په ټول تللې دي. دا چې لنډه کيسه يو حکايت دی چې خيال او حقيقت سره نغاړي تلوسه او خوند لري، همدا علت دي، چې له لوستلو وروسته لوستونکي ډېر خپه کوي او يا يې ښه خوشاله ساتي؛ نو په دې اساس ويلی شو، چې د يو بريالي او هنر پال کيسه ليکوال پياوړتيا او کاميابي په همدغه ټکي کې ده، چې دا ښېگڼې ماد ښاغلي روشن (سبا اختر دی، کوچنۍ ناوې، دښوونځي جامې، د ژوند رنگونه، نابلده سوالگره، پلټنه، او ستا يادونه) کيسو کې وليدلې، يعنې روشن پياوړی کيسه ليکوال دی.

سبا اختر دی، کيسه مور ته د روانو ناخوالو يو روڼ انځور را کوي، په کيسه کې د دوو کوچنيانو پلار د سيمې د اوسيدونکيو په لمسون او شېطاني د شومو او ناکره دسيسو له امله د بهرنيو ځواکونو له خوا وړل کېږي، په کور کې يو زوی او لور، په دې تمه وي، چې پلار به يې اختر ته راځي او دوی به د نورو ماشومانو په څېر له خپل پلار سره مېله ځايونو ته ځي؛ خو مور يې د حال نه ويلو په صورت کې له ډېر زورېدونکي حالت سره مخ وي.

ستا یادونه هم د ټولني مجبوریتونه راښيي، یو ځوان له یوې نجلۍ سره په مینه کوژده کوي، بیا د ولورد پوره کولو لپاره گاونډي هېواد ایران ته ځي. کوژده شوې نجلۍ یې په کور کې په تمه ناسته وي، چې خاوند یې له ځان سره د ایران نه لاس نیولې ښځه راوړي، کوژده شوې نجلۍ د دې حالت په لیدو سره ضعف کوي او بیا په روغتون کې ساه ورکوي.

د دې دواړو کیسو پیل په ښو جملو سره شوي، یانې ښه پیل لري، دلته به یې د بېلگې په ډول د (سبا اختر دي) کیسې پیل راواخلو، چې له پیله څومره ښې لنډې جملې، انځوریزه ژبه د ماشومانو له پوهې سره سمې کارېدلې مکالمې او تلو سه لري:

په هر صورت د روشن صیب کیسې لا په ځوانه مرحله کې دي، دا چې دی ځوان دی، نو کیسې یې هم ځوانې دي، ځېنې سوژې یې دومره نوې دي، چې د هېڅ یوه لیکوال هم ورته نه دي پام شوی لکه زما موټر، زما لیکونه او داسې نورې دده د کیسو ښې ځانگړنې، دا دي چې دی د کیسو لپاره خوږه او معیاري کیسه بیزه ژبه لري او لنډې لنډې خو مانا لرونکې جملې کاروي، همدا علت دي، چې د کیسو لوستونکي یې ډېر دي.

زه ښاغلي روشن ته ددغې ټولگې د چاپېدو مبارکي وایم او دا وایم، چې د روشن په هره کیسه باندې یو کتاب خبرې کېدای شي، خو د اوس لپاره همدومره.

د ښه کیسه بیز نشر د روښنیا په هیله یې، تاسو د کتاب لوستو ته رابلوم.

بختیار تلاش

جلال اباد - صفا راډیو

د روشن دویم بريالی گام

د گران روشن د لنډو کيسو لومړۍ ټولگه مې هم لوستې او د دويمې
د لوستو لورپينه يې دا دی، تر چاپ وړاندې را باندې وکړه، دا
کيسې مې په ټوليز ډول ځکه خوښې شوې، چې د ژوند د بېلا، بېلو
ډگرونو موضوعات يې پکې را اخيستي، جوړښت او ارايه يې
دواړه تر مخکينيو کيسو لا د معيار خواته نږدې ښکاري او زېری
کوي، چې که روشن صيب خپلې دا هڅاندې او فعالې هڅې
همدا سې په مينه روانې وساتي، د راتلونکې يونه کيسه ليکوال به
وي. الله دې همدا سې کړي

آمين

ارشاد رغاند جلال اباد

له کلي تر ښاره او له ښاره ترکلي

په ((کوچنی ناوې)) نومي کتاب کې د کليوال ژوند خاطرې، مينه، ساده والی، رښتينولي او ... په ډېره هنري بڼه انځور شوي دي. ليکوال تر ډېره هغه څه ((کيسه)) کړي، چې ده؛ درک کړي او اغېز يې له ځان سره اخيستی، له کلي تر ښاره او له ښاره کلي ته تللی، د لارې په اوږدو کې يې يو کوچنی ليدلی چې له خپلو لويو هيلو سره د مور تر غېږ ځان رسوي، خو تنه بېوزله د پلار له عاطفي محروم ويني، د دوو تنو په اړه د اعدام؛ شوې پره کړه غندي، د يو ساده کليوال د عسکری خاطر او اوږدو ته ډډه وهي، لرگيو راوړلو پسې غره ته له تللی کليوال خبرېږي چې د سوله ساتو بهرنيو ځواکونو لخوا په ډېرې بېغورۍ وژل کېږي او ورسره نور ليدلي څه بې هم ياد کړي؛ خود سړي کيسه بيزه تنده هغه مهال پرې خړو بېدلی شي چې دغه کتاب ((کوچنی ناوې)) تر پايه ولولي. زه ښاغلي روشن ته د ستر مينه پالونکي څښتن له درباره دده د نورو برياوو په نيت لاسونه لپه کوم او د کيسو مينه والو ته يې د لوستو بلنه ورکوم.

محب الله الله يار تنگهار

ځوان روشن او کوچنی ناوې

داخبره جوته ده چې هر فن او هنر ځانته استعداد او پرتيا غواړي، ځکه خو گران ملگري، ځوان شاعر اوليکوال رفيع الله روشن هم دشعر اوهم دلنډې کيسې په ليکلو کې ځانگړي سبکونه لري اودهرې پنځونې لوستل يې ځانگړی خوند لري، داچې کتاب يې د کيسودې نو غواړم يوڅو کرښې پرې تورې کړم اوخپل هغه مسؤليت چې ده راته راسپارلی ادا يې کړم، دهغه دهرې کيسې په لوستلو لوستونکی اړ کېږي، چې بله کيسه ولولي، دا به د لوی رب لورينه وبولو، چې پر بناغلي روشن يې کړې، کنه يوڅوک په دومره لنډه موده کې داسې شاهکارې پنځونې نشي کولی، څنگه يې چې بناغلی روشن کوي، روشن که څه هم د ليکوالۍ په ډگر کې لکه د نورو ليکوالانو په شان کالونه ندي تېر کړي مگر ليکنې او کيسې يې ډېر له فهم او مطالبو ډکې وي، هره يوه کيسه يې جلا خوند لري، که مبالغه ونشي، زه يې هره ليکنه هغه که نشري وي او که نظمي بار بار لولم ولې چې يو ډول خوند ورته کې سره پېښي.

قدرمنو لوستونکو! تاسو د بناغلي روشن د لنډو کيسو لوستلو ته رابولم، او ډاډمن يم چې تاسو به ترې هم همغومره خوند واخلي، څومره چې ترې ما اخستې، د کتاب تر پايه به تاسو دې پايلې ته ورسېږئ، چې رېښتيا هم ځوان او نوښتگر ليکوال بناغلي روشن په هرې کيسې کې د خپلو هېوادوالو ستونزې او مشکلات رانغاړلي دي، زه بناغلي روشن ته د لنډو کيسو د دوهمې ټولگې مبارکي وایم

او له لوی رب (ج) څخه ورته د ژوند پاتې مزل کې د لابریالیتوب او
پرمختګ هیله کوم، دا هم تاسو او دا هم (کوچنی ناوې) قدرمنو
لوستونکو! له تاسو څخه هم هیله لرم، چې د لنډو کیسو له لوستلو
وروسته بناغلي روشن ته د لابریالیتوب دعاگانې وکړئ.
دوروولی په ټوله هغه مینه چې له روشن سره یې لرم
امیرزېب دُرانی خوست

داخاوره به دبر الفتونه وزېږوي

د روشن صيب اخلاص او پېرزوينه د ځان په اړوند د قدر وړ بولم ،

چې زما امي خخه يې هيله وکړه تر څو دده دنوي کتاب چې
« کوچنی ناوې » په نامه يې نومولی يو خه وليکم ، د اوسني وخت
بادرکه او با احساسه افغان ځوانانو او په خاص ډول د با استعداده
او وطن دوسته ځوانو ليکوالو او شاعرانو لاس ته راوړنې زمونږ
پر دېسو افغانانو لپاره دروغ غځاده ، دوی د خپلې ټولنې
انځورگران دي ، هر څه چې نن زمونږ په افغاني ټولنه کې تېرېږي ،
دوی يې په خپلو ليکنو او اشعارو کې منعکسوي ، زمونږ د ټولنې د
اصلي ماهيت او حوادثو د بنودلو هندارې دي ، او مونږ د دوی له
طريقه د وطن په رمز او اسرار خبرېږو ، زه روشن صيب له نژدې خخه
پېژنم ، دده د مقالو ، لنډو کيسو او اشعارو سره اشنا يم او دده د ادبي
ژوند بهير تعقيبوم ، روشن د داسې ځای او سېدونکې دی ، چې کوم
چې له اوس خخه تقريباً يوه پېړۍ مخکې پکې ارواښاد استاد گل
پاچا الفت زېږېدلی دی ، زه په دې بلکل مطمئن يم چې روشن او د
دې منطقي نور با استعداده ځوانان چې د فرهنگ په جبهه کې کار او
فعاليت کوي د الفت صيب د لارې پيروان دي ، زه دې ټولو ځوانانو
ته او په خاص ډول رفيع الله روشن ته د فرهنگ په دې با مسؤوليتنه
او سپېڅلې جبهه کې د زياتو برياليتوبونو هيله کوم .

محمد قاهر «دردمند» روسيه ، سانکت پتربورگ

ځوانيمرگه ناوې او دروښن له حقيقتنه ډکې کيسې

دښاغلي روشن د لنډو کيسو مجموعه راته داخل مخکې له چاپ راورسېده په داسې حال کې چې زه لا تر اوسه د لومړنۍ مجموعې (بې موره) لوستلو ته سترگې په لار يم دا ځکه چې مسافري او دوطن نه لرې والي ترې محروم کړي يم.

دغه مجموعه (کوچنۍ ناوې) مې په ډېره ليوالتيا او مينه له سره ترپايه ولوستله چې خورا په زړه پورې وه، دښاغلي روشن دهغه استعداد له مخې چې د کيسو په برخه کې پرې الله پيرزوينه کړې له ډېر دقت او زيرکتيا يې کار اخيستی، هره جمله يې ځانته د ځانگړي مفهوم په وړاندې کولو د ټولني له ناخوالو انځور جوړوي.

په کيسو کې له داسې کلمو او سوژو کار اخيستل شوی چې لوستونکي د يوې کيسې په لوستلو بلې ته مجبور وي او هغه څه چې لولي لکه په يوه واقعي او پخوا تېرشوی فلم کې يې چې د خيال په هنداره گوري او دا هر څه هغه وخت کېدای شي چې حقيقت ولري او دروشن دلنډو کيسو لويه ځانگړنه همدا ده چې کيسې يې په حقيقت ولاړې دي او هغه څه يې انځور کړي کوم چې د ټولني وگړيو په خپلو سترگو ليدلي.

زه د روشن صيب د قلم مينه والوته مبارکې وایم او ورته په دې برخه کې د نورو پنځونو په هيله يم.

سهراب سهار بلجيم، د افغانانو کلتوري او ادبي ټولنه

سبا اختر دی

د روژې وروستی ما بنام وو ، کوچنی ماشوم له لویو هیلو سره دمورخنګ ته ورغی دهغې له سره یې پرونی په نازکو ګوتوکش

کړ ، په وړه او نرمه ژبه یې ورته وویل:

مورې ! سباته ، ماته زما نوې جامې اغوندي ؟

مور: هو زوی جانه بو تونه به هم درته په پنبو کړم.

زوی: شانو خو هم نوي کالي لري هغه به یې هم اغوندي ؟

هوکنه ! هغه خو هم ستا خور ده ، دواړه به پاکې جامې واغوندي او له

ترونو سره به مو ماماگانو او نورو خپلوانو کره ولاړ شی !

کوچنی موسکی شو ، خوشبې غلی ولاړه وچې بیا شیطان

وسوگنډه په مورباندي یې اوازو کړ ، نور هلکان اونجونې خوله

خپلو پلرونو سره مېلو ته ځي ، زه او شانوبه له چاسره ولاړ شو ؟

د بنځې رنگ پک والوته ، دکوچني خبروته سوچ کې شوه ، سترغلي

یې لامده شول ، رڼو اوبسکويې له سترګولارې وکړي ، دپروني خنډه

یې راپورته کړه په داسې حال کې یې سترګې وچې کړې چې دماشوم

طرف ته یې شا وه ، کوچنی هم دمورسکوت ته زړه تنگی شو ، مخې

ته یې راوگرځېده خودهغې سترګوته یې ونه کتل خبرې یې پیل کړې

، مورې: پلارمې داخل هم کورته نه راځي ؟ تاخو ویل چې هغه به ډېر

ژر راشي ، اوبیا نور هېڅکله هم نه ځي ، ایا هغه تراوسه له مورډنه

مروردي ؟ زه مې کاکا ته وایم چې په موبایل کې ورسره خبرې وکړي

، زه هم ورسره خبرې كوم؛ زه او شانوبه ورته زارۍ وکړو پخلا به يې کړو ، بيا به راشي او موربه مېلې ته بوځي .

موريې چې دکوچني په هره خبره يې زړه ټپي کېده ، سلگيونوليې وه بڼه په زوره يې وژړل ، کوچني حيران شو چې موريې ولې ژاړي ، هغې سر په پخپلوزنگنو کېښود او ترډېرځنډيې راپورته نکړ ، کوچني هڅه کوله چې دمورسرا پورته کړي ، هغه فکر کاوه چې موربه يې ورسره ټوکې اولوبې کوي ، خودامعصوم ماشوم لاپه دې نه پوهېده چې موريې لوبې نه بلکې ويرکوي ، هغه ديوداسې چاپه هجران کې اوبسکې تويوي چې کوچني يې سباته د راتللو په تمه دی ، دهغه په راتگ پورې يې خپله ډبره لويه هيله ترلې ده ، چې دخپلو نورو همزولو پشان به يې دپلار لاس نيولی وي او په بسکليو ، بسکليو ځايونو کې به چکرې ووهي .

هغې چې زړه تش کړسريې راپورته کړ ماشوم يې غېږې ته ورنږدې کړ ، په مخ يې بسکل کړ ، ورته يې وويل :

نه زوی جانه ! کاکا ته دې ونه وايې چې پلارجان ته دې زنگ ووهي بڼه ! زه خوله تاسوسره يم که پلار دې رانغی نوموربه ورشوزه به تاسو چکرته بوځم او ډېر سيلونه به درباندي وکړم .

کوچني يوځل ضد پيل کړ ، نه نه ! مورله تاسره نه ځو ، مورمې له خپل پلار سره ځو ، هغه بله ورځ يې هم موربهولې وو ، خودا نازولی او له وخت او حالاتونا خبره ماشوم لاپه وخت څه پوهېږي ، چې ورځ څنگه تېرېږي او شپه څنگه راځي؟ ددوی دچکر پوره پنځلس

مياشتې تېرې شوې وې، مخامخ دمیز پرسرد پلار په ايښي عكس يې سترگې ولگېدلې، ورغی راپورته يې كړ او خبرې يې ورسره پيل كړې، هغه ته يې خپل كورته دژراتللو بلنه وركړه، مور يې بيا هډكيو نيوله ددې په خاطر چې چيغه يې له خولې نه وځي په بالښت به يې خوله ولگوله، گلالي كوچني هغه پېښه له ياده ويستې وه چې نهه مياشتې وړاندي يې پلار د شپې له مخې په دې تور چې له طالبانو سره اړيكې لري له كورنه ووبستل شو خو وروسته د خوفيرونو له اوريدليدلو يې يواځې د پلار جسد د كليوالوخوا كورته داخل كړاى شو.

ماشوم عكس بېرته په مېز كېښود، راغی دمور څنگ ته، ورته يې وويل: ته وگوره چې سباته راځي او كنه، هغه ماته وويل چې ډېر ژر به راشي، ايا ته هم ورسې خفه شوى يې؟

زه خو ډېر ورسې خفه يم، خومور يې غوښتل دا خبره دهلك له فكره وباسي، ورته يې وويل هغه څه كوي، چې راغواړي يې، پرې يې ږده چې پيسې وگټي بيا به تاته پرې موټر واخلي، كوچنې خوشحاله شو او منډيې كړه په خواږه خوب ويدي خورشانو يې له خونبۍ نه خپرې ولگولې، راپورته يې كړه، شانوكى! اى شانوكى! پاڅېرته نكړيزې نه كوي؟ سباته اختر دى زه او ته به نوې جامې اوبوتان واغوندو چكراوسيلو نوته به ولاړشو، لالا هم راروان دى، ما ورسره خبرې وكړې او س به را ورسېږي.

دنبوونځي جامې

په وروپېښو ولاړدالماری، خانه يې خلاصه کړه يوڅه يې ترې راواخستل دکورنۍ نورو غړوته يې شا وړوله اوله الماری، څخه له رااخيستي خيزسره بوخت شو، هغوی په خپلوکې پرې بحث پيل کړ، مشرې خور يې وويل داڅه شی يې پيدا کړ چې له مورنه يې پتوي، پلار يې وويل پرې يې ږدې کار مه پرې لرئ، چې دی خوښ وي، مور کوم اعتراض نلرو، ټولو غلي غلي وخنډل، خوده په هېچاخيال رانه وړه اونه يې ددوی خبروته کوم اهميت ورکړ خوشيبي وروسته دټولو هېر شو، هريو په خپل کارپسي پورته شو، دغرمې يوولس نيمی بجې وي چې کلثوم بکسه پر شاه له دنبوونځي را ورسېده، سلام يې واچاوه پلار يې په مخ ښکل کړه، شا بسې لورکۍ، هله ژر ولاړه شه جامې دې بدلې کړه کتابونه دي هم پرځای کړه، چې ساحل يې درته ونه شلوي، هغې هم دکوتې په لور منډه کړه، شېبه لانه وتېر شوې چې دکوتې له دننه څخه د ساحل چيغې پورته شوې، پلار يې ژر ورغی، کلثوم ته يې وويل مه کوه له هلک سره غرض، ساحل چې پلار وليده، لستونۍ يې په سترگو راکش کړ، اوبنکويي گڼېوان ته غاړه ورکړه، ويې ويل زه يې نه ورکوم، دازمادی، دواړه لاسونه يې په تخرگونو کې داسې ننوويستي وولکه بيخ چې نيولی وي، خوده هغه شی چې له کلثوم څخه يې پته وو اوله الماری نه رااخيستی وو، پت نيولی وو، کلثوم له ځان سره غلي غلي خنډېده، په خټ يې راوکتل اوله کوتې ووته لږ وروسته

دسترخوان هوارشو یوبل ته یې اوازونه وکړل خود غرمی د خور لولپاره اماده شي، خور یې په ورورپسې ورغلله ورته وویل ساحله! مونږ درنه ټوله ډوډۍ خلاصه کړه، ته یې نه خور یې؟ هلك خواب ورکړنه! نه یې خورم، ته پرې مړه شه، چې ډېره وږې شوې یې پلاریې پسې راغی خو هلك نه غوښتل له خپلې خبرې تېر شي، پلار ته یې وویل مونږ ډوډۍ نه خورو. تاسو یې وخورئ! پلار د کوچنۍ په ورو، خود ډېرو خبرو هلك حیران شوخه!؟ مونږ یې نه خورو! مونږ؟ نور څوک دي؟ د پلار په ټینګار ډوډۍ خورلوته چمتو شو د الماری خانه یې خلاصه کړه، پلار ته یې وویل خوته به نه راګورې، هغه هم ورسره ومنله، څه یې دننه کېښودل، اوله کوټې ووت، ولاړ ډوډۍ یې ژر وخوره هغوی د چایوپه څښلو بوخت وو، چې ساحل یو ځل بیا پورته شو، کلثوم، غوښتل چې پسې ورشي، خونازولی ساحل ورته په قهر شو مه راځه شیشکې، بیزو، مورپکې تانه منو! او کوټې ته ننوت! خوثانیې تېرې نه وي چې له یوه درز سره مل د ساحل وېرونکې چیغې د ټولوپه غوږو نوکې کړنګهاری وکړ، کلثوم چې ډېره وېرېدلې اوله کوټې څخه راپه منډه وه په حوډلۍ کې پریوته ژبه یې د دواړو ژامونځ کې راغله او سرو وینو یې له خولې لارې وکړې، پلار یې اول کلثوم پورته کړه او بیا کوټې ته ننوت، د تره بنځې یې کلثوم په غېږ کې ونيوله، خو هغې په داسې حال کې چې ژبه یې نیمه پرې شوې وه، ساحل ساحل ویل خو څوک نه پرې پوهېدل.

پلاريې کوتي ته له ننوتو سره چيغه کړه:
نا !! ساحله !! ساحل چې الماری پرې راچپه شوې وه له سر نه يې
ويني روانې وي، په کوچنيولا سونوکې يې دمور هغه عکس نيولي
وو چې دهغې له مړې کېدو څخه يې يواځې درې مياشتې دمخه
د ساحل په څلورمه کليزه کې اخستی وواو ساحل يې اميل په غاړه
په غېږ کې نيولي وو.

نالوستی خاوند

اجمل د ۱۴ کالو و، نور یې پلار ورسره تر پوزې راغی، اخی یې د ولسوالۍ په بازار کې له یوه مستري سره شاگرد کې، دا چې هغه ډېر زیرک او وینس هلک نه و، هره ورځ به یې استاد پلارته شکایت کاوه او د اجمل له تنبلۍ به یې ورته ژړل، خو دا چې مستري یې ملگری و ورته ویل به یې:

وروره نوزه به څه وکړم یواځینې اثره مې تاته ده هرڅنګه چې وي دا خدای وهلی به مستري کوي.

زه نه پوهېږم له دې بدبخته سره څه وکړم، نبوونځی یې هم ونه لوست، بله چاره یې ماته نه راځي، د اجمل استاد به هم ناچاره ومنله، بله لار یې نه لرله، نه یې خپل ملگری خفه کولی شو او نه یې په اجمل زړه ښه و، بالاخره اجمل په پوره ۴ کالو کې ښه مستري شو، اوس یې نو هغه د پېښور یانو خبره له خلکو سره هم (جان پېچان) پیدا شوی و، بل دا چې د خلکو خبرو ته به یې هم غوږ ښوهر چا به ورته چغلي کوله او له خپل استاد سره به یې خفه کاوه، اخی یې له استاد نه ځان بېل کې، پخپله یې دکان ونيو.

په همدې ورځو کې د اجمل تره خپل یوه ځوی ته چې هم له اجمل څخه په عمر لوی و او هم ورڅخه په مالي برخه کې مخکې وه کوژده وکړه، د اجمل پلارته کینه ورغله و یې ویل ولې زه څه له معراج نه کم یم؟

ته گوره چې په پنځه ورځو کې اجمل ته ښځه کوم کنه.

په رښتيا يې همدا سې وکړل څلورمه ورځ يې دخپل يوه همسايه لور
اجمل ته وکړه، هلک چې کوژده وکړه نور دلته کار خوند ورنکړ له
خپل يوه بل ملگري سره د کور له غرو پټارو پاته روان شوی و، په
ايران کې و چې پلار ته يې زنگ وواه په کور کې ټول ورته غوسه و
خو اوس اوبه له ورځه تېرې وې.

کله چې د اجمل ناوې سپنا خبره شوه چې خاوند يې خارج ته تللی دی
ډېره خفه وه، خو څه به يې کړي واي هغه ۴ کاله په جرمني کې تېر کړل
مزدوري يې هم ښه وه کور ته يې ښې پيسې را استولې اوس سپنا هم
له ۱۲م ټولگي څخه فارغه شوې وه.

دا چې هغوی دواړه له ښاره لرې په کلي کې اوسېدل سره له دې چې
خو څو ځله اجمل خپلې مور ته وويل ترڅو سپنا ته موبایل واخلي خو
دهغې کورنۍ مخالفت کاوه او اجازه يې نه ورکوله چې لور يې له
خپل نامزد سره په موبایل خبرې وکړي.

له څلور کالو وروسته اجمل ډيپوټ (راو شړل شو) همدا چې راغی
په خو ورځو کې يې واده وکړ، غوښتل يې بيا په افغانستان کې
ځانته څه کاروبار جوړ کړي.

يوه ورځ چې سپنا د پلار کور ته تللې وه د اجمل کوم څه پکار شوي و
او هغه شی سپنا په بکس کې ايښی و، کله چې هغه بکس خلاص کړ
ترڅو خپل مطلوب شی پيدا کړي، گوري چې په يوه ښکلې کتابچه
کې په ډېر ښکلې خط ليکل شوي څو ليکونه ايښي دي، پرته له دې

چې ليکونه په کوم چا ولولي کتابچه يې له بکس څخه راووسته
 او بکس يې بند کړ، سپناته يې زنگ وواهه ورته ويې ويل:
 ته يو ځل کورته راشه چې ضرور کار مې در سره دی، دا چې اجمل دوی
 او د سپنات د پلار کورونه سره نږدې و په څو دقيقو کې
 راغلله، همد ا چې خپلې خونې ته ننوته گوري چې اجمل له غوسې
 تک سوراوېستی او دکوټې په منځ کې ولاړ دی.
 غوښتل يې د غوسې او خلگان پوښتنه يې ورڅخه وکړي خو اجمل
 پرې چيغه کړه، بس سپنات بس!! چې يوه خبره هم ونکړې، ماتاته د
 يوې ډبرې پاکې او با عزتې نجلی. فکر کاوه، زه خبر نه وم چې ته به
 دومره کثيفه او پليته نجلی يې، تا زما له نه شتون څخه دومره بده
 گټه واخسته؟ چې بيا دې يارانې هم پيل کړي؟
 له دې سره په سپنات سر وگرځېد له غم او ترهې يې چيغه کړه ولې
 اجمله! اخر ما څه کړي چې ته دومره لوی تور راباندې پورې
 کوي، سترگې يې د هغه په سترگو کې وگنډلې، د لاس ورغوی يې د
 اوبسکو پاکولو لپاره سترگو ته پورته کړ، غاړه يې کړه شوه گوري
 چې د خوب په تخت يې د بکس کتابچه پرته ده، پوهه شوه چې ټول
 غم همدې کتابچې جوړ کړی دی.
 قدم يې پورته کړ ترڅو کتابچه راواخلي خو اجمل له لاسه
 ونيوله، همد ا چې مخ يې د هغه په لوري کړ دومره مضبوطه يې له
 کينې سترگې پورته ووهله چې ځای پر ځای پرېوتله، بل واريې پرې

ونکر، همداسې په قهر او غصب له خونې ووت او د حویلي په منځ کې یې چیغې پیل کړې:

مورې! مورې! ته راشه او دخپلې بې بی اینګور ګلونه دې وګوره چې کرلي بې دي، ته خبره یې چې هغه خویاران لري، که نه یې خبره ورشه او لیکونه یې وګوره.

ټول له شاوخوا خونو راووتل او داجمل خونې ته ورغلل ګوري چې سپنا دکوتې په منځ کې بېهونه پرته ده، پرته له دې چې د پېښې لامل وپوښتي روغتون ته یې ورسوله.

اجمل لاهماغسې په کور کې تاوېده اوله غوسې او قهر څخه یې له سترګو سپرغی الوتې چې شل دقیقې وروسته یې پلار ورته زنگ وواهه په وارخطایې یې ورته وویل چې مېرمن یې مړه ده او دی باید له کوره ځان وباسي کنه پولیس به یې ونیسی پرته له دې چې څه ووايي له کوره ووت.

ډاکټرانو یې پلار ته ويلي و چې دومره شدید وار پرې لګېدلی دی چې د عصابو رګونه یې شلېدلي او ۲۰ دقیقې مخکې یې ساه ورکړې ده.

د سپنا دمرګ په دریمه ورځ داجمل خور شبانې هغه کتابچه چې په منځ کې یې لیکونه ایښودل شوي و او دهمدې لیکونو په وجه هغه ووژل شوه راواخسته، د کتابچې په منځ کې څلور لیکونه چې ډېر په مهارت او هنر سره لیکل او رنگه شوي و پکې و.

شبانې چې به هر لیک پرانیست او لوسته به یې نو سلگۍ به یې
ورسره وهلې کله چې یې څلورم لیک نیمايي ولوست دومره په لوړ
اوازی یې وژړل چې په حویلی کې ولاړې ټولې بسڅې کوټې ته
راننوتلې، شبانې وویل ورور مې ددې کتابچې او خطونو له لاسه
وربندار ووژله خو هغه بې گناه وه!
ټولو ورته وویل: ته یې ووايه چې د الیکونه چا سپناته رالېږلې اوڅه
یې پکې لیکلې دي؟

شبانې په داسې حال کې چې سلگیو وار نه ورکاوه د څلورم لیک
وروستۍ جمله داسې ولوسته: (اجمله! گرانه دا چې ته نالوستی یې
زه هېڅ خفه نه یم، په دې هم پوهېږم چې ته به زما لیک هم ونه
لوستلی شي ځکه چې تا ځان له لوسته لرې ساتلی دی. خیر په دې
هېواد کې ټول وگړي لوستي ندي، هېڅ پروانکوي خوته به زما یوه
غوښتنه منې او هغه دا چې کله پخیر وطن ته راغلی او واده مو وشو
نو ته به د خپلې خواړۍ مزدورۍ ترڅنگ زده کړې هم پیلوي).

د خوی قاتل

هغه د ناروغۍ پر بستر پروت و ورځې یې ډېرې ووتې شپبه تر بلې یې د ژوندي پاتې کېدو لپاره هیلې له منځه تللې، بالاخره هغه وخت هم راوړسېد چې لاسونه، پښې، خوله او سترګې یې هم له حرکته پرېوتل، ډاکټران هم زړه نازړه ورته تلل راتلل هسې دده د کورنۍ د تسل لپاره به یې ورته تش ډراپ (سیروم) تېر کړ هغه به هم چلېنت نه کاوه ځکه عضلات او رګونه یې له کاره پرېوتې و، له ناچاره وه باید کورته یې بېولې وای، خپل پور یې په کور کې پرې کړې وای او نور یې د کفن دفن لپاره ترتیبات نیول شوي وای. سره له دې چې پلار او مور یې اوس هم نه منله خو د شهاب مشر ورور وویل:

د صدف له کورنۍ نه به هیله وکړو که یې ومنله یو دغه به صدف روغتون ته ورته راشي نصیبونه خو یې سره نه و شوي د وروستي ځل لیدو ارمان خوبه د صدف پوره شي. په ډېرو عزرونو یې خپل پلار او مور راضي کړل، یو څوک یې د صدف دوی کورته ولېږل دوه ساعته وروسته صدف او مور یې روغتون ته راننوتل صدف په داسې حال کې چې زنگېدلي قدمونه یې په ځان پسې راکشول او پخوانی نور او رنگ یې په مخ کې نه و پاتې ډېره بې سکې شوې وه روغتون ته راننوتله.

کله چې د شهاب د بستر خونې ته ننوتل او په هغه يې نظر پرېوت
 صدف خای پر خای کېناستله، له زړه يې دمه وخته، ښه شېبه يې ژوره
 ساه واخسته مور يې له لاسه ونيوه او د شهاب مخکې يې
 کېنوله، هغې د چپرکت په بازو سر اېښی و مړې مړې او ښکې يې په
 سپينو مرمر و خڅېدې، په داسې حال کې يې سترگې د ولاړو کسانو
 په لور واړولې چې اوښکو يې په مخ د ۱۱ عددونه جوړ کړي و، له
 هغوی نه يې هيله وکړه چې خو شېبه صدف او شهاب په خونه کې
 يواځې پرېږدي.

د صدف د مور په شمول په خونه کې ولاړ ټول خلک ووتل، صدف
 د شهاب په بې مترې بدن سترگې وگرځولې خپل د غاړې بيک ته يې
 لاس کړ په درملو لامله د کاغذی ستمالونه يې ځنې راواخستل او
 د شهاب مخ او لاسونه يې پرې پاک کړل، کله چې به يې دهغه مخ
 لاسونه پرې پاک کړل د ستمال به يې په باطله دانۍ کې
 وغورځاوه، د شهاب د مخ په پاکولو بوخته وه چې دهغه د ښي لاس
 دوه گوتې و خوځېدې.

صدف ژر دهغه لاس راواخست او په خپل مخ يې کېښود دهغه په
 سترگو کې يې سترگې وگنډلې په زړه کې يې دهغه د ژوند هيلې
 وټوکېدې خو ژر ور په زړه شو چې دهغه ژوند او مرگ ددې هېڅ درد
 نشي دوا کولی ځکه د شهاب پلار چې د صدف ماما کېده هېڅکله
 نه غواړي چې ديوه مالداره سړي لور دې يې اينگور شي، او له خپلې
 کمپلې پښې وباسي، که څه هم د صدف پلار خپل ځان له دوی څخه

پورته نه حسابا و خودوی خانتنه یو ډول عارا او شرم گانه او په دې نه پوهېده چې صدف له خپلو قالینو د شهاب یغره ته ډېر اهمیت ورکوي.

بیایې په کنده کنده سترگو کې او بنکې بنکاره شوې نور نو هېڅ هم ورته د زغملو وړ نه ول، د شهاب لاس یې ورسره وغزاوه، په تندي یې بنکل کړ او په چالاکی له خونې ووته، حتی مورته یې هم صبر ونکړ کله چې خلک خونې ته ننوتل شهاب په بند بند او از د صدف نوم اخسته، ټول هک پک شول، هېڅ ورته د منلو نه وه، د شهاب ورور چې ولیدل د ورور ساه یې د صدف په لاسونو کې ده، له خونې راووت او په صدف پسې یې منډې کړې، له روغتون بهرون یې هغه پیدا کړه په نواتو یې بېرته راروانه کړه او دخپل ورور د ژوند خیرات یې ورڅخه وغوښت.

صدف او د شهاب مشر ورور چې کله خونې ته راننوتل نو د شهاب زنه یې په سپین ټوکر تړلې وه، سترگی یې د خونې دروازې په لوري خلاصې پاتې وې او د تل لپاره له دې دنیا تللی و.

ستا يادونه

غوتی چي فرهاد ډېر پري گران وو او دومره يې زړه پري بايللی وو، چي نه يې غوښتل بله نجلۍ ورسره خبرې هم وکړي. يوه ورځ يې په ښوونځي کې د تفریح پر مهال ورته وويل گوره فرهاده! ته ښه په دې پوهېږي چي زه له تاسره ډېره مينه کوم، نويوه هيله درنه کوم چي له نورو نجونو نه ځان وساته، له هغوی سره ډېرې توکي تکالې مه کوه ډېر ورسره کپنه پاڅېږه مه، هغه ورته غوږ نيولی وو او دې ورته خبرې کولې.

چي خبرې يې خلاصې شوې هغه ورته وويل سمه ده زما ښايسته حورې! څنگه چي ته غواړې همداسې به کېږي، خودهغې زړه پري اوبه نه څښلې.

نه نه فرهاده! گوره زه جدي يم کنه بيا درنه خفه کېږم، هغه ځواب ورکړ، وساده گۍ ته به ولې له مانه خفه کېږي، وگوره تاته ما څو ځله ويلې چي فرهاد به له هېچا سره مينه ونکړي، مگر يواځې او يواځې له خپلې گل غوتۍ سره، خويوه خبره مې ته هم واوره، چي نور ماته داسې خبرې ونکړې.

ته پوهېږي چي ستا په بار بار ټينگار او پرما شک کول، زما په زړه کې ستا لپاره دميني دکمېدو سبب کېږي، اوزما اعتماد تريوه لوی سوال لاندي راځي، ته هېڅ غم ونکړې، هغه خوبه دې اورېدلې وي کنه چي جوړې په اسمانونو کې انتخابېږي، خو گوره زه باور لرم چي فرهاد دغوتۍ او غوتۍ دفرهاد لپاره انتخاب شوي دي، دواړو

و خندل، دلاسونوگوتې يې يودبل په گوتوکې ورکړې او روان شول، په دې کې ډېره موده تېره شوه، دوی په رښتيا هم يو له بل سره ډېر نږدې شوي وو، هغه ورځ هم راغله چې د غوتې د کوژدې دستمال يې د فرهاد لپاره ورکړ، اوس خو غوتې پوره ومنله چې فرهاد يې خپل شو او نور يې څوک ترې نشي ولجه کولای.

له کوژدې څلور مياشتې وروسته فرهاد له دوه نورو ملگرو سره ايران ته ولاړ، کله چې هغه يو ناخاپه روان شو، او غوتې خبره شوه نوله واره په رږېدو شوه، په ډېر کم وخت کې يې رنگ تک ژېر شو، دومره وچه کلکه شوه چې يواځې پوستکي يې په هډوکو پورې نښتي وو، که څه هم چې په اوونۍ کې يې يو ځل له فرهاد سره په تېليفون خبرې کولې، خو هغه خبرې به يې هم له غم او ويرنه ډکې وې، هغه به ورته خبرې کولې او دې به ورته ژړل، تل به يې زړه شين وو، دکلي او کوڅې نجونوبه ورپورې ملنډې وهلې او ورته به يې ويلې: چې ته څومره بې شرمه يې، اخر خوبه راشي تا خو ځان له خفگانه مړ کړ، ډېر خلک داسې وي چې د لور په پيسو پسې له وطن څخه ورک شي، آن لندن، امريکا، فرانسې، کاناډا او نورو لري هېوادونو ته مساپرشي، او بيا په کلونو کلونو هلته وي، ترڅو چې بېرته راځي او د واده پيسې گټي نو سپن زيری شوی وي، ډېر خو په کلونو کلونو ورک وي، ستاخو د خداي فضل دی نږدې گاونډي هېواد ايران ته تللی دی.

هغوی به دې ته داسې خبرې کولې خو په خپلو منځو کې به یې د غوتۍ پاکه او سپېڅلې مینه ستایله او ویل به یې چې هر څوک دې داسې مینه وکړي.

خو! چاته یې وایي د څو میاشتو په تېرېدو سره د غوتۍ زړه صبرشو بېرته یې رنګ یوڅه ځای ته راغی، خو هغه اوس بنوونځي ته نه تلله، بس همغه دکور په کارونو کې به یې له مور او خويندو سره مرسته کوله.

د فرهاد د سفر لړۍ په ایران کې یو نیم کال ته وغزېده، خود راتللو یې څه نه ویل یواځې غوتۍ ته به یې نن او سبا کول، چې په دې سره به دهغې زړه نښه وو، او یوه تمه به ورته پیدا کېده چې رابه شي.

بله ورځ په کلي کې دهغه دراتللو او ازې خپرې شوې، چې هېواد ته راستنېږي، او په ډېر کم وخت کې به غوتۍ په سره ډولۍ کې خپل د خاوند کور ته ولاړه شي، غوتۍ خولا لدې هم خبره شوې وه، چې فرهاد خپل پلار ته په تېلېفون کې ویلي چې له رسېدو سره یې باید واده تیار وي، همدا سې یې وکړل د غوتۍ پلار ته یې هم خبر ورکړ، ترڅو ځان چمتو کړي او واده ته دوی هم تیار و نیسي.

اوس نوهره لحظه د غوتۍ لپاره پوره کال دی، خوبونه یې ورک شوي، بس یواځې له خپلو خاطر و سره لوبېږي.

دهغه راتګ ته یواځې دوه ورځې پاتې وې، د واده لپاره کار تونه هم ولیکل شول، مېلمانه راوغوښتل شول، د فرهاد ځسرتنه خوږه

او مصارف هم وروپل شول، بس یواځې دهغه رارسېدل پاتې
وو او دواډه شروع کېدل.

هغه ساعت هم راوړسېده چې وروڼه، دتره زامن او ماماگان دفرهاد
مخې ته دسرک په غاړه ودرېدل، غوټې چې له خوښۍ نه یې په زړه
ساره ننوتې وو، داسې رېږدېدل لکه گلاب ته چې دسهار وږمې
تالی وړکوي او په گلبن کې یې یوه خوشگواره فضا جوړه کړې وي.
چې یوناخا په چیغې شوې هغه دی راغی!، هغه دی راغی!

کوچنی کرولا موټر دهلکانوپه منځ کې داسې ورک شول لکه دشاتوپه
گبین چې مچۍ راتاوې شي، خو په یوه ثانیه کې هرڅه بل شان شول
او یوه حیرانوونکې چوپیتیا خوره شوه، ټول لکه وپرېدلې مرغان
یوبل ته څک څک شول، څوک یو طرف او څوک بل طرفته سره بېل
شول، په دې وخت کې دموټر دروازه خلاصه او فرهاد ترې راکوز
شو، دموټر مخې ته راتاوشو، ددوهم سیت، دروازه یې هم راخلاصه
کړه، په سېټ کې دتنها، په تور حجاب کې ناستې، نجلی لاس یې
ونیوه راکوزه یې کړله، خلک یوبل سره وپسنېدل، یوډول زوگ
او گونگوسې پیل شوې، ای دابه څوک وي؟ بل به وویل څوک ده خو
راتنښتولې به یې وي کنه!، چابه ویل کومه نابله انجلۍ به وي، بل
به وویل ای څومره ښکلې ده، تاسو خو وگورئ ته به وایي چې په قلم
جوړه شوې ده، خوفهاد دټولو اندېښنې په یوه اواز سره لېرې
کړې، ولې حیران یاست، دا چې دا نجلی څوک ده او څنگه له ماسره
راغلي ده په همدې فکر کوي کنه!؟

هېڅ دحيرانتيا وړنده داستاسي راتلونکې، ورېندار، ماني، تندار
اوزما مېرمنه مژگان ده.

خه خه خه !!! دې پروله خولې دا کلمه په لوړ اواز ووته.
خو کوچنيو ماشومانو د غوتې دوی کورته هم دا خبر رسولي
وو، خو هغې نه منله، او په خپله مينه يې باور او اعتماد لاره، چې په
دې وخت کې يې مشر ورور کورته له خفگانه په ډکه خهره،
راننوته، مورته يې وويل:

مورجاني غرق شولو، تباه شولو، و شرمېدو، دده له خبرو سره له هرې
کوتې لوی او واړه، د حوبلې منع ته راتول شول، هغه هم
د کوچنيو ماشومانو خبره تائيد کړه، غوتې هم په راتولو خلکو کې
ولاړه وه، ټول ارمانونه يې په اوبو لاهو شول، هره هيله يې مړه شوه
، نوره په ځان نه وه پوه شوې.

کله چې يې سترگې پرانستې، په روغتون کې وه او فرهاد يې مخې
ته ولاړ وو، له ليدو سره يې لېونۍ شوه، چيغې يې پيل کړې، په خپل
ځای کې کېناسته، دهغه سترگو کې يې خپلې سترگې ونيوې دومره
يې په قهر ورته کتلې چې فرهاد يې ووېراوه، چې په همدې کې يې
په لاس کې بند کنول (د سيرم ستنه)، کش کړه و يې وېسته، سرې
وينې يې په لاس ښکته راروانې شوې او په هغه يې ور ورتوب کړ
گربوان يې پرې خبرې کړې، ورته يې وويل:

ته پوهېږې چې زما له يادو نوسره دې خه وکړل؟

له دې سره نسكوره شوه ، سريي د چيركت له وسپني سره
ولگېده، فرهاد ورته لكه د بوت ولاړوو، ډاكتران راغلل، چې
راپورته يې كړه نونړۍ يې د فرهاد دروغجنې مينې ته پرېښې وه.

د تاریخ مضمون

نن یې دخبرو پیل په ډېرمانېجن انداز کې راسره وکړ، له نورو ورځو ډېرل بدل، دخو خبرو وورسته مې زړه ورته تنگ شو، پوښتنه مې ترې وکړه ایا کومه ستونزه خونه ده درته پېښه شوې؟

ددې پوښتنې ځواب یې دخوشېبو لپاره له ځانه سره وساته، له ډېر سکوت وروسته یې وویل نه! دشویش کومه خبره نشته، خون مې فکر جوړ ندی، کار خوند نه راکوي، هېڅ شې مې نه خوښېږي، بیا غلې شوه، ورته ومې ویل ایا دا ټولې خبرې ستاله خولې راووتې!؟

بیا ځنډنې شوه، په جدي ډول مې اواز پرې وکړ، بیا درباندي څه وشول، خو خبرې وکړه کنه، ایا چا څو څه ندي درته ویلي؟

ځواب یې نه راکاوه، بیا مې پرې اواز وکړ، گوره شینکې! زه داسې ټوکې نه خوښوم هیله کوم زما دې تشویش پیدا کړي، ووايه هرڅه چې شوي وي ماته یې ووايه که کومه ستونزه وي، دواړه به ورته یوه دحل لاره وگورو، بیا یې هم خپله خاموشي ساتله، خوزما چېرې طاقت کېده، و جلی! خوب درځي که څنگه؟ که خوب درځي نو ورځه ویده شه، ځواب یې راکړ نه خوب نه راځي، پوهېږي! په دې وروستیو کې یو ډول عجیبه بدلون په ځان کې احساسوم.

ژرمې پوښتنه ترې وکړه هغه څنگه او کوم ډول!؟

ویل یې درس ویلو ته مې زړه نه کېږي، خوراک، څښاک مې هم ډېر کم شوی دی، لکه پخوا به چې فریزر (یخچال) رانه تنگ وو، دمه به یې نه

شواي رانه کړای، کله به مې ترې جوس راواخست، کله شیدې، کله تیارپاخه شوي غذا کله څه او کله څه او په ښه اشتها به مې وخورل، خو اوس په ټوله ورځ کې دوه ځلې هم د یخچال سر نه پورته کوم.

په شوخي يې راته وویل: زه نو دا خبرې تاته د څه لپاره کوم؟ ته خوبه ايله خوشحاله شوی يې، تل به دې راته ویل خپتورې، ټوله ورځ خوراک کوي، د اښه دې چې دا یخچال انسان ندی کنه اوس به درنه لس ځله تښتېدلې وو، شکر به دې وپستی وي.

ما ورته وځنډل، هغې خپلې خبرې روانې وساتلې، خوب دومره غلبه راباندې کوي، چې کله کله خو نژدې وي چې لمونځ هم رانه پاتې شي، هېڅوک مې په نظر ښه نه راځي، نه پوهېږم چاته ښه ووايم او چاته بد، هېڅ پرېکړه نه شم کولای، کارونه هم ترډېره حده رانه پاتې وي، لاس مې نه ورځي، هېڅ نه پوهېږم چې څه وکړم؟

نوره مې حوصله ورته تنگه شوه، خبرې مې يې قطع کړې.
- غلې شه لېونۍ لېونۍ مه غږېږه، نه پوهېږم، څه دې اورېدلي چې ته يې داسې په غرونو خپژولې يې.

ایا دا خبرې په رښتیا هم ته کوي ایا دا هرڅه هغه څوک وایي چې زه يې په نړۍ کې عام فهمه، با استعداد، با حوصله، با کلتوره، په خلکو او وطن مینه، دولس خدمتگاره، دانساني ژوند مالگه، دهرې بریا واسطه او وسیله گڼم؟

نه هېڅکله هم داسې نه شي کېدای ته، داسې نه شي کېدای، دایوه هم ستا خبره نده، زه باور لرم چې دا ته نه یې.

غوښتل یې څه ووايي خو وار مې ورنکړ، ورته مې وویل هغه څوک چې تل به یې ماته د نصیحت کتابونه پانې پانې کول، ماته په یې د توانمندی خبرې کولې، زما په هرې ستونزې د لاس بري کېدو ضمانت به یې کاوه، تل به یې راته ویل کله هم هڅه ونکړې چې د خداځای ژړا او یا خفگان ته خالي کړې.

نن هغه په خپله دومره ناتوانه شوې چې، حتی پخپله د نهیلی خبرې کوي؟ ځان ناتوانه بولي، مرگ هره شېبه سترگو ته دروي او دومره وېره ترې لري چې آن لادمخه یې ورته پینې غزولي دي؟

دا اودېته ورته ډېرې له نصیحت ډکې خبرې مې ورته وکړې، خو دهغې ځواب دنورو ورځو مخالف ډېر سست او دزړه په زور وه، اخر مې ورته وویل ته د خوشېبو لپاره آرام وکړه، اوس درسره خبرې نه کوم، زه هم خپل کار کوم، خودامې ورته وویل چې شینکې! په داسې لاعلاج غم باندي دې اخته کړم چې کار به هېڅ خوندرانکړي، اوس به زه هم ستا په اړه سوچونه کوم.

پرېکړه مې وکړه چې رخصت یې کړم، اوازیې راباندي وکړ، صبر وکړه.

— څه وایي!؟

— هېڅ هم نه ځه ولاړشه.

— گوره ووايه هرڅه چې وي زه یې اورم.

نه هېڅ نشته هسې ماويل چې نه پوهېږم ولې، كله چې ويده شم نو
يوناخاپه لكه د پېرې پشان د شپې راپاڅېږم، كمپيوټر روښانه
كړم، له دوستانوسره د نېټ له لارې خبرې پيل كړم، خو هغې ته مې هم
زړه تنگ شي، لكه د بت ورته ناسته يم، دوستان راباندې نارې
وهي، څه شو پېښې او ويده شو پېښې، او نور، خوز ما هېڅ په زړه
كې دومره زور نه وي چې ځواب ور كړم.

ښه شېبه مې ورته وخنډل، په ټوكه كې مې د ميا علي صاحب زيارت
ته د تللو بلنه ور كړه، په موسكا خو جدي لهجه يې وويل غلى شاناااااا
زه رښتيا و ايم او ته راباندې ريشخند كوي.
نور يې د خوب په خاطر رانه رخصت واخست، ما ډيگر مهال وو، چې
بيا هم رښتيا لكه پېرې راپيدا شوه.

— سلام زه بيارا غلم.

— عليكم سلام راځه راځه همدا ستا كمى وو.

بيا يې هم په خبرو كې كوم مثبت بدلون نه ښكارېده، ډېره نهيلې
غږېده، ورته مې وويل داسې خبرې مه كوه چې ما هم خفه
كوي، داسې خبرې و كړه چې يوه شېبه و خاندو.

دا ځل يې ډېر ژر ځواب راكړ، خودايو څرگند حقيقت دى، چې نه ته ترې
سترگې پټولى شې او نه هم زه.

اى لېونيه! ته پوهېږې چې زه څه غواړم؟

ما وويل څه غواړې، غواړې والوزې؟

نه مړه! يو خوته هم هروخت ټوكې كوي، زه غواړم چې په راتلونكې كې يو داسې كتاب ولرم چې، زموږ راتلونكې نسل په هېواد كې له تېرو جنگونو او ناخوالو خبر شي، ولې چې دوى دې ته ضرورت لري ترڅو دخپل هېواد په اړه وپوهېږي.

په كړس مې ورته وخنډل، غلې شه مړې! ته خوسمه د فيل په غوږ كې ويده يې، ولې ته نه يې خبره چې د افغانستان د پوهنې وزارت په پام كې لري چې د تاريخ له مضمون څخه هغه تاريخي پېښې چې د جنگونو او شخړو يادونه پكې شوي وي او باسي، هغوى وايي چې په دې سره د شاگردانو فکرونه خرابېږي او بده اغېزه پرې كوي، او ته ورته داسې كتاب چاپوي چې ټولې خونړۍ كيسې وي.

ځواب يې راكړ خو دولت غواړي چې لمړيه دوه گوتو پټ كړي اما دا هېڅ امكان نلري، د تاريخ له مضمون څخه خوبه يې و باسي، هغه به څنگه كړي چې دورځې يې په لسگونه مخ كې وژل كېږي.

نن مې ټوله ورځ دهغې خنداونه لیده، هره خبره به يې له يو عالم ناخوالو ډكه وه، نه پوهېدم چې څنگه يې وخنډوم، اخر مې ورته وويل: شينكى! يوه خبره درته وكړم؟

ژر يې ځواب راكړ هوسل خو وكړه، ما وويل نه يوه خبره كوم خو ژر به يې ځواب راكوي، دومره ژر څومره چې زه تمه لرم.

ـ ښه ووايه سمه ده.

ـ نه اول ژمنه وكړه.

ـ او ففف په زړه كې مې زور نشته ووايه زه حاضره يم.

—بنه وایم بیې خو گوره ځواب به را کوي.
— وایم در کومه بیې ته و وایه چې څه وایي؟
هغه دا چې نن دې هېڅ ونه خندل، فکر کوم نن چې کله سهار یخچال
ته دڅه شيې در ا خستلو په خاطر ورغلي بيې نو خندا درنه پکې
پرېوتې او بنه بيې کنگل کړې ده.
له دې سره بيې دومره په لوړ او از و خندل چې بېل خوند بيې وکړ، اجازه
مې ترې وغوښته، بنه نو دخداي پامان.
دبسي شيې، بنه خوب او بنه صحت دو عايې راته وکړه، دخداي
پامان بيې وويل ماهم کمپيوتر بند کړ او نور sign-out شوم.

دنبځونې يواله ورځ

ډېر کلونه پخوا له کوم نامعلوم ځای څخه راغی، زموږ په کلي کې زموږ د کورونو تر څنګ مېشت شو، نوم يې ولي وو، مګر فکر کور او لاس يې بېخي خالي وو، کسب او کاري يې داوو چې له سيند څخه به يې ماهيان نيول او په بازار کې به يې پلورل.

دا ماهيان يواځې ده نه نيول، بلکې دده ونډه به پکې شل فيصده هم نه وه، اتيا فيصده به يې ورسره مشرې لور و حيدې او دوهم او دريم زوی زري او مطيع الله نيول، مطيع الله په يوه سترګه مغذوړ هم وو، درېواړه کوچنيان به هغه وخت د لس، اته او اووکالو وو، دوی به د ماسپښين له مخې په پرديو کروندو سر وو، په لمدو ځمکو کې اوسيدونکي سره چينجيان به يې راوېستل، ترڅو يې سبا په کونډو (چنگکونو) کې وټومبي، ماهيان پرې وغولوي او ښکاري يې کړي، د شپې به په کور وو، سهار به دملا له اذان سره له کور ووتل، دابه که ژمی وو او که به اوړی، ددوی لپاره بهې تفاوته وه، دورځې به يې دوه درې کيلو ماهيان نيول، پلار به ورته لکه دبادار اخواد يخوا ګرځېده، يودره وال چره ايزټوپک يې لاره دمرغانو په ښکار پسې به ګرځېده او کوچني ماشومان به په خپلو خواريو اخته وو.

ولي ددې پرې غريبۍ تر څنګ دومره ظالم او مستبد شخص وو، چې دغه کوچنيو ماشومانو ته به يې ديوي وړې تېروتنۍ له امله دومره

سخته سزاوړ کوله، چې هېڅ دانسانیت له شان سره به نه وه
 برابره، دده دهمدې ظلمونو له امله یې مشر ځوی چې زري به یې ورته
 ویلې یوه ورځ دماهیانو دپلورلوپه بهانه بازارته ولاړ او
 بیارانغی، نژدې دوه کاله لادرکه وو، یوه ورځ مازیگر مهال
 وو، دکورپه طرف روان وم، دولي خپمې ته مې فکر شو چې مخې ته
 یې دده خپل ماشومان اودوه درې نورې بنځې ژاړي، زړه کې مې
 راتپره شوه، لکه چې دې ظالم خپل کوم ماشوم وژلی دی، ځکه چې
 هېڅ شک ترې نه وو، خیر پوښتنه مې وکړه، خو هغه شخص راته
 وویل چې دولي هغه ورک شوی ځوی، زري په جلال اباد بنار کې په
 یوه ترافیکی پېښه کې وژل شوی او دوی یې مړی دننگرهار د عامې
 روغتیا په روغتون کې موندلی دی، دگاونډیتوب او همدردۍ له
 مخې مو دقبر په تیارولو او دتدفین په چارو کې مرسته ورسره
 وکړه، درېیمه ورځ وه چې له ننگرهار څخه څوک راغلي وو، ولي ته
 یې ویلي وو، چې تاسو کوم مړی تېره ورځ دننگرهار د عامې روغتیا
 له روغتون څخه راوړی دی هغه زمورډی، او غواړو موږ قبر لوخ
 کړو، خو ولي ورته ډېر سخت په قهر ویلي وو، تاسو اوس په ماباندې
 ریشخندوهی؟ ایا زه درته احمق ښکارم، چې اوس به خپل ځوی هم نه
 پېژنم؟ خو هغو خلکو هم ډېر اسرار کاوه، چې باید یو ځل
 قبر وکني، همداسې وشول، هماغه وو، چې قبر یې راوسپړه، دلحد
 دسریوه تېره یې چې پورته کړه، مړی لا هماغه شان تازه وو، چې یې
 کفن له مخ څخه ورته لرې کړ، یو ځل سړي چیغه کړه!! داخوپه رښتیا

زلمی دی، خوشبې راغلیو خلکو ورته وژړل او بیایې له قبر څخه راپورته کړ، تابوت یې له ځانه سره راوړی وو، مړی یې پکې ځای پرځای کړ او روان شول.

ولي دوخت په تېرېدو سره په هغه ځای کې له ډېرو خلکو سره وپېژندل، له هر راز خلکو سره یې راشه درسه پیل شوه، هغه دخلکو خبره سم خرابات وو، بچيو به یې گټله، ده به مصرفوله او مزې به یې پرې کولې، ژوند یې همداسې تېرېده، یوه یې نه دوه کېدله، د ځینو په وینا بس په ډنگ حیران وو، کله به چې په کلي کې واده، کوژده یاد خوښی. کوم بل پروگرام وو نو ناڅاگروته حاجت نه وو، ولي او ورسره څو نور گډېدونکي هم وو، دوی به ملاوې تړلې وي، داسې سیل به یې ورته کاوه چې ډولکي مار او سورنه چې به یې بیخ ووېست.

د اولادونو په همدې بد بختۍ کې یې هغوی د ځوانۍ په دُرشل پښې کېښودې، خودا چې ظلمونه پرې تردې اندازې زیات وو، چې هره لحظه به په ژوند نه بلکې په مرگ خوښ بنکارېدل، نودشته عذابونو ترڅنګ ورته ځوانۍ هم په ژوند کې بله ستونزه شوه، هغه دا چې کله به وحیده د ماهیانو نیولو لپاره له کوره ووتله نو په لاره کې به دکلي کوڅولو چکان ورته ولاړ وو، یا به یې په هغه ځای کې چې دې به ماهیان نیول، ورته مورچلې جوړې کړې وي، خودا بېچاره به چې له کور له وروڼو سره ووتله نو لکه د بگۍ داسې پشان به یې یواځې خپله مخه لیدله، اخود یخوایې نه شول کتلی، له ډېر احتیاط

او فکر سره سره بياهم پلار په سل نومونو يادوله او دې حد ته به يې وهله چې، له ځايه به د پورته کېدو نه وه، چې دا يوه نوې ستونزه ورته راټوکېدلې وه، هغه دومره حد ته خپل اولادونه وپرولي وو، چې کله به يې يو اولاد واهه نو بل به له وېرې خلاصولی نه شو او نه به دومره جرئت پکې وو چې په زوره يې ژرلي وای ترڅو يې څوک مرستې ته راشي، هغه زموږ په ټول کلي کې په ظالم مشهور وو، چا به ورته چرسي ويلي او چابنگي.

يوڅه وخت وروسته زموږ له کلي وکوچېد، خوداسې ويل کېدل چې دلغمان ولايت ته په گرځېدلي سرک د سرخکانو په سيمه کې مېشت شوی دی او په دې وخت کې يې هغه ورک او مړ شوی ځوی هم راپيدا شوی دی، خوداخل هغه مطيع الله هم له ځانه سره په هوا کې، او په خپله مخه ولاړ، دهغه عاطفه او مينه دومره ژوندی وه چې په خپل ورور يې نور هغه شان ظلمونه نه شول زغملی، خودولي لپاره اوس هم دا کومه مهمه او د تشويش وړ خبره نه وو، ځکه چې اوس يې په کور کې نورې لوني عابده، بي بي هوا او فهميده، دومره لويې شوې وې چې د زري، مطيع الله او وحيدې تشه ډکه کړي، او دهغوی چارې مخته يوسي، دوی هم د ژوند په دې اړو دوړ کې رالويې شوې وې، د پلار له هر راز ظلم او ستم سره بلدي وي، چاته به يې شکايت نه کاوه، ځکه پوهېدلې چې دا ورځ به حتماً په دوی راځي نو ځکه يې په چپه خوله خپلو مسؤوليتونو ته غاړې کېښودې.

له یوڅه وخت وروسته بېرته زموږ طرف ته راغی خو داځل زموږ کلي ته نه بلکې زموږ له کلي یو کلی بره، منصور کلي کې یې واپول، او داځل یې په خپل ویروس (ظلم) هغه خلک تر دوه سپوږمو راوستل، خواسره ترې ډېر نه خبرېدم ولې چې نور ماته هم له کورنۍ سره د اقتصادي ستونزې حلولل راپه غاړه شول، خو ډېر ډېر شکر دلوی خدای ج اداء کوم چې یو حلیم، مهربان، باعزت، داو لاد حق پېژندونکی او مینه ناک پلار یې راپه برخه کړی دی، چې په ژوند کې ورڅه دیوې زړې په اندازه گیله هم نه لرم، اونه یې کله په دې مجبور کړی يم ترڅو له هغه سره په کارونو کې مرسته وکړم، هغه زما او زما د ټولې کورنۍ ډېر خیال ساتلی دی، خوددې هرڅه ترڅنگ دعا کوم چې ای خدایه کاش و حیدې، زړې، مطیع الله، عابدې، بی بی هوا او فهمیدې ته دې هم یو مهربان پلار ورکړی وای، چې کمتر کمه خویې په خپله زنده گۍ کې له خپل عمر څخه یوڅه خونداو لذت اخستی وای، خو افسوس چې داسې نده، هغه به خپل اولادونه وږي هم نه پرېښودل، هغه خوراکونه به یې ورکول چې ډېر معتبرو خلکو به نه شول کولی خو دهغې نه ورته زهر ډېر ښه وو، له هغوی بېچاره گانو څخه یې د بیربل پسونه جوړ کړي وو، دورځې به یې په ښو سرځایونو کې وځړول او ماښام به یې دلېوه مخې ته وتړل.

یوه ورځ خبر شوم چې و حیده یې ځانته بدل کړې او بل واده یې کړی دی، نژدې یو کال یې د واده ووت، له همدې خبر څخه شو ورځې لانه وې تېرې چې په کور کې مې له پلار سره په موبایل خبرې کولې چې

زمورډ کورنۍ کوم غړي مې پلارته څه وويل، نو هغه ماته وويل چې
 خبر شوي؟ ما ورته ژر وويل نه خیر خودی له څه شي؟
 هغه راغبرگه کړه: ولي خپله نوې بنځه ووژله!! له دې خبرې سره مې
 د بدن وپنستان ودرېدل، بې اختیاره مې له خولې ووتل، هی لعنت
 د خدای شه په داسې بې شرفه مخلوق، هغه بېچاره یې په سیخانو
 دومره وهلې وه، چې ساه یې پرې وېستې وه، د ډېرو خبرو توان راکې
 پاتې نشو، فقط دومره مې وپوښتل چې (مشره بنځه) یې چېرې وه
 ؟ پلار ځواب راکړ هغه خویې لاپخوا شړلې وه، هغه خپلې بنځې ته
 د بنځوپه نړیواله ورځ په ډالۍ کې مرگ ورکړ او ژوند یې ورڅخه
 گانه کړ.

ناراضه مزدور

د برېښنا اوسپنيزې پاڼې ته يې تكيه وهلې وه او په لاره د پليو تېرېدونكيو وگړيو لاسونو او جيبونو ته يې كتل، ورته را رسېدونكي هر شخص به چې جيب كې لاس ښكته كړه به وانگېرله چې اوس به پيسې وركړي، خو چې هغه كس به خالي لاس يا موبايل را ووبست بېرته به يې تندي گونځې شو.

يو ځوان يې په څنگ كې برېك واخست، جيب ته يې لاس كړ او په پوره حوصله يې د پنځوس افغانيو نوټ وركړ او ترې روان شو.

لغري ماشوم له ډېرې خوشحالي نوټ د جيب پرځای خلاص گړېوان كې واچاوه خو چې وې ليدل پنځوس يې سينه لمس كړه ژر يې را ووبست او جيب كې يې واچوه، خواته يې راغلم ورسره كېناستم، ورته ومې ويل ايا ډېر خوشحاله شوي؟

د سر په اشاره يې هو وويل، پوښتنه مې ترې وكړه: دورځې څو روپۍ پيدا كوي؟

ټكني ځواب يې راكړ: كله شل كله ډېر او كله كله پنځوس.

خبره مې يې ورقطع كړه: ولې دروغ وايي همدا اوس خودې درې نفرو اويا روپۍ دركړې، يواځې هغه يوه هلک پنځوس دركړې نوته بيا ولې وايي چې كله شل او كه پنځوس گټې؟

هلک ناراضه اسوبلی وکړ راته کړه يې هو خو ماته په پنځوسو کې

لس روپۍ راكوي.

څه؟ څوك داكار كوي؟

هلڪ شاوخوا وڪتل ويٺي ويل هغوى.
ماورته وويل خو هغوى ڇوڪ ڏي؟
ويٺي ويل: هغوى ڇي مون هر سهار خپلو ڄايو نوته بيابئي.
ڊاڇي مخڪي مڻي ڇو ڇو ڇله اور ٻڌلي و ڇي اوس په بنار ڪي ڇو ڪونه
اوس ڪونه سوال گروته په ڪرايه او اجاره وركول ڪپري نو پوه شوم
ڇي ڊا ماشوم هم ڊڪومي پروڙي ڪار ڪوونڪي ڏي.

دوهم ځل ناکام

بې له دې چې دهغه لورته وگوري، اوازيې پرې وکړ هارونه! ای هارونه! تاته وایم، گوره چې بیا غږ نه راته کوي، بیا دپلار اومور ترمخې ما ملامتوي، هغې همدا خبرې له ځانه سره کولې، چې ده پرې برچ وهل، غلې شااا، بلادې په دې تور مخ شه، څل څله مې درته ویلي چې زما ددرس ویلو په وخت کې مه راسره غږېږه، جلی یې ووېروله، غلې په خپل ځای کې مېخ شوه، لږه شپبه وروسته یې سرد هارون خواته کوږ کړ، دسترگوله کونجه یې ورته وکتل، هغه بیا هم د پخواپشان، په کتابچه کې رسمه شوې طیاره درنگوپه واسطه رنګوله، یواځې درنګو کښهاری اودیزې سونایې ختله، شین خالی د شونډو په سر وځنډل، په مخ کې ایښې اوږده نانځکه چې ژپر طلايي وېښتان یې لرل، دسپین مساله یې کمانک په واسطه یې پورته ورته اړولي وو، دښي لاس په څنگل کې یې تور دستکول بند شوی وو اودمردکو (توشلو) پشان شني سترگې یې دخوځولو په وخت کې خلاصې اوبندې کېدې، راپورته کړه، ورسره په خبرو شوه.

راځه شینوگۍ! نه دې راسره غږېږي څه پرواکوي، ته به وگوري مابه هم اڅا په مختب(مکتب) کې واچوي، بیا به ته وگوري چې زه به له هارون نه هم تکړه شم، شینوگۍ! زه گوره بیا په تاباندې نه غوصه کېږم بڼه!

هارون چې تردې دمه په رسم اخته وو، مخ یې ورته راواړوه دپزې له کش کولو سره یې دهغې دخولې پېښې ورته وکړې.

زه درباندي نه غوصه کېږم، ماهم مکتب کې اچوي، تا تورمخې اول
خوک په مکتب کې پرېږدي هم نه! ته نوله ماسره امتحان وهلی سې؟
شین خالی، شینوگی، دکوچني ماشوم پشان په ډېر مهارت سره په
غېږ کې ټینګه کړه یولاس یې ترې لاندې اوبل یې پرې له پاسه
ونیو، هارون ته یې وکتل، اودپوزې په مونجولو سره له کوټې ووت.

خو ورځې وروسته یې پلار په رښتیا هم شین خالی په مکتب کې
شامله کړه، نجلی په ډېره خوښۍ اوبوالتیا سره ښوونځي ته تلله، په
لومړيو کې یوڅه کم جرئته وه، ځکه چې له خپلو همصنفیانو سره نوې
اونابلده وه، خودوخت په تېرېدو سره ښه شوه، پلار به یې کله کله
،ښوونځي ته، داحوال اخستوپه خاطر ورته، خوهر ځل به
داستاد لخوا دشین خالی په هکله له صفت اوستاینې سره مخ
کېده، چې پلار به یې هم ډېر ترې خوښ شو، خو برعکس هر ځل به
استاد له هارون څخه سرټکاوه، شکایت به یې ترې کاوه، له نورور
همزولو او همصنفیانو سره به یې دده له شخړو خبراوه، هارون خو ځله
دپلار لخوا ورتل شو، خو هغه به یې قصد له شین خالی اخسته، تل
به یې وهله، ورته ویل به یې ورته ستاله لاسه زما ژوند تریخ شوی
دی، تل مې پلار وهي، په ښوونځي کې هم راته لوی غم جوړه شوې
یې.

پلار به یې ورته ویل چې ته هم باید ځان دشین خالی پشان عیار
کړې، ټول استادان او ملګري یې ورڅخه خوښ دي خوله تانه ټول
شکایت کوي.

دوی دواړه یې په یوه خصوصي (شخصي) بنوونځي کې شامل کړي وو، خو هارون له شین خالی یو کال دمخه داخل شوی وو، بله ورځ یې امتحانونه پیل شول، هارون به خوبونه کول، ټوله ورځ به یې لوبې کولې، یواځې کله به یې چې دپلار دراتگ وخت شو نو کتاب به یې راواخست خو شین خالی تل درسونه ویل، او هڅې به یې کولې چې نښې نمبرې واخلي او په عمل کې هارون ته ثابتې کړي چې په رښتیا هم تکره ده.

ازموینې خلاصې شوې، دنتایجو دا اعلان ورځ وه، په دوی پسې موټر راغی، خو چلوونکي هارون ته یو پاکټ ورکړ چې دا داري لخوا ورته ورکړل شوی وو، ترڅو یې پلار ته ورکړي، هارون پاکټ پلار ته ورکړ او بېرته موټر ته وخاته، چلوونکي ته یې وویل روان شه، خو هغه ورته وویل لږ صبر وکړه، په دې وخت کې د هارون پلار له موټروان سره روغې وکړې، او په مخکې سېټ کې ورسره کېناست، هارون او شین خالی حیران وو، چې څنگه یې پلار له دوی سره نن په موټر کې پورته شوه، بنوونځي ته چې ورسېدل، دنتایجو اعلان هم خلاص شوی وو، خوبیا هم د هارون پلار د بنوونځي دمدير لخوا شاگردانو ته وروپېژندل شو، او دهغوی دواړو نتایج یې په لاس ورکړل، کله چې نور گل دخپلې لور او ځوی نتیجې ولیدې، معلومه شوه چې، شین خالی په خپل ټولگي کې اول نمره او هارون د دوهم ځل لپاره هم ناکام شوی دی.

(1_4_3)

په یوه ناپېژانده ماحول او چاپېریال کې مو یواځې د سلام او علیکم تر بریده سره وپېژندل، هغې په یوه لوړ دولتي پوست کار کاوه خو زه دیوې غیر دولتي ادارې ماموروم، هسې خو دواړه مامورین وو خو فرق مویه دې کې و چې دهغې موقف، رتبه، زده کړې، عمراو هرڅه تر مالور و، په دوهم ځل مې بیا په یوه ځای کې ولیده ترڅو خبرواترو وروسته یې خپله دفون شمېره راکړه، راته کړه یې که کله اړتیا پېښېده او پوهېدې چې زه مرسته در سره کولی شم، نو په ډاډمن زړه فون راته وکړه.

څه وخت وروسته مې رښتیا هم په هماغې اداره کې چې دې پکې کار کاوه کار پیدا شو او کار مې هم تر ډېره بریده په همدې پورې اړوند و، فون کول مې ورته مناسب ونه بلل، په داسې حال کې چې له یو ډول ناروغۍ سره هم لاس او گړپوان وم، ډېر گړځېدل هم راته ښه نه ول، خیر د فون کولو پرځای مې ورتلل مناسب وبلل، همداسې سوکه سوکه ورو روان شوم هغه زما له ناروغۍ خبره وه، کله چې یې دفتر ته ورسېدم تر اجازې غوښتو وروسته یې کاري خونې ته ننوتم، همدا چې ویې لیدم له خپل ځایه را پورته شوه ویل یې ایا دومره اړین کار و چې په داسې حال کې په خپله راغلي؟ تاته خو ما د فون شمېره درکړې وه ولې دې زنگ راته ونه واهه. ما ورته وویل خیر دا مې مناسبه ونه بلله چې دیوې وړې خبرې لپاره هم درته فون وکړم، په څو کې د کپناستلو یې راته وویل، خپلې

خدمتگاري ته بي د چای راوړلو سپارښتنه وکړه ، بيا بي ماته وويل
ښه نو وايه څه کار دي و؟

هغه اړين کار چې ورلپاره تللی وم ورته ومی ووايه هغې بي هم
دا جړه کېدو ژمنه وکړه خوله ما بي هم ژمنه واخسته چې بيا ددومره
کوچني خبرې لپاره ځان په عذاب نکړم بلکې زنگ به ورته وهم.
دهغې له نېکو اخلاقو او واقعي خدمت نه ډېر متاثره شوم ، هغه د
ځينو خلکو خبره په زړه مې راننوتله ، تر دې وروسته به مې کله کله
زنگ ورته واهه پوښتنه به مې بي کوله اوس مو اشنايي ډېره زياته
شوه ، يوه ورځ مې زنگ ورته ووايه چې څه کار ورسره لرم راته ويې
ويل : اوس خو رسميات ختم دي سهار په ۸ بجې دفتر ته ځم او راشه
چې له نږدې وگورو ، نه پوهېږم چې هغې ولې غوښتل ما له نږدې
وگوري سره له دې چې کار تر پخواني هغه ډېر کوچنی و ، سبا بي
دفتر ته ورغلم دا لانه وه راغلی ، بلخوا په ما هم د دفتر د تللو ناوخته
کېده ، زنگ مې ورته ووايه ځواب بي هم رانکړ ، فکر مې وکړ چې
هرو مرو مصروفه شوې او يا بي ژمنه هېره کړې ، ناچاره بي له دفتره
راووتم او دخپل دفتر په لوري رهي شوم ، ۱۵۰ متره مزل به مې کړی و
چې په مخه راغله ، له ليدو سره بي رانه بخښنه وغوښته ويل بي
بېرته وگرځه زه هم ورسره روان شوم ، دا چې د ځوانۍ جوش او خروش
و نوله دې سره په لاره گډه تللو يو ډول خوند راکاوه ، خدای شته په
زړه کې مې ورته احساس پيدا شو ، لنډه دا چې زمونږ خبرو اړيکه
په انټرنېټي اړيکو بدله شوه ، زما تر څنگ هغې هم زمالپاره يو ډول

احساس درلود چې زه يې په چټ او مسجونو کې د حروفو او کلماتو له استعمال څخه پوهېدم خو نه هغې دا جرئت لاره چې د زړه خبره وکړي او نه هم ما.

يوه ورځ مې د مينې د بنسکاره کولو څو کلمې د اعدادو په ډول په چټ کې ورته وليکلې خو هغه پرې پوهه نشوه، بېرته يې په ځواب کې وويل چې د دې اعدادو معنی څه ده؟ دا چې زه وپرېدم هسې نه چې بده يې وگڼي نو خبره مې شاته وغورځوله له ځواب ويلو يې تېر شوم، خو هغې بيا هم اسرار او ټينگار کاوه، بالاخره مې له ځان سره پرېکړه وکړه چې معنی يې ورته وايم، ترڅو به د دزړه خبره په زړه کې پاتې وي راځه په خوله يې راوړله، که يې بده وبلله نو اړيکه به مودتل لپاره له منځه ولاړه شي او که يې بده ونه گڼله نو دا دوستي به مو په حقيقي مينې واوړي.

همدا سې مې وکړل، هغه اعداد (۱۴۳) چې د انگليسي حروفو له (I love you) سره برابر و، کله چې مې ورته داسې وليکل څو دغه يې له حيرانتيا په مسج کې څڅڅڅه راو ليږل خو ما ځان غلی کړ، له عکس العمل څخه يې وپوهېدم چې بده يې ونه گڼله بلکې دې هم زما له خوا د همدې خبرې د اورېدو انتظار کاوه، خبرې مو وغزولې هغې راته ويل چې ما لاپه دې برخه کې فکر ندی کړی، خو زه پوهېدم چې فکر يې کړی دی، يوه ورځ هغې هم راته مثبت ځواب ووايه، اوس نو اشنايي په حقيقي دوستۍ او دوستي په حقيقي مينه او وختل کله

کله به يې څنگ ته ورتللم، خو ددې لپاره چې د دفتر همکاران يې په
مونږ پوه نشي له ډېر کيناستلو او خبرو مې ډډه کوله.
يوه ورځ مې ورته وويل:

مرغلرې! ته ولې زموږ کورته نه راځې، يوه ورځ راشه چې له خپلې
کورنۍ سره دې معرفي کړم هغې هم منفي ځواب رانکړ خو ويې نه
ويل چې کله راځي، خودفه مې بيا ورته وويل اخريوه ورځ راغله
زما کورنۍ يې وليده موږ هم خوشحاله شولو او داهم خوشحاله
وه، په همدې ورځو کې مې يوه ورځ بيا راوغوښته خو داښه ده چې
زموږ مينه دوه طرفه وه نه به هغې اونه به ما دهغې خبره ځمکې ته
غورځوله.

يوه ورځ په کور کې يواځې وم زړه مې هم ډېر تنگ و مرغلرې ته مې
فون وکړ ورته ومې ويل چې کور کې هېڅوک نشته راشه چې فکر مو
بدل شي، په سر کې زړه نازړه وه خوداچې زه او زما مينه ډېر پرې
گران وويې منله خو نن نه بلکې سبا يې د راتللو ژمنه وکړه، داچې
يواځې وم نور کارونه مې په شا پرېښودل، بلا مې ورپسې کړه
، دهغې راتللو ته مې اماده گي پيل کړه، کارونه دومره نه و خوزه يو
ډول ذهني وارخطا برېښېدم، هره خوا به مې چې نظر اړوه يوڅه به
راته ناسم ښکاره شول، هغه به مې پرځای کړ بيا به مې بل څه ته پام
شو بس گرد تاوېدم.
بالاخره سبا شو، تېليفون مې ورته وکړ ويل مې له ژمنې څخه خوبه
نه وي اوښتې خو هغې وويل چې درځم.

له لږ ځنډ وروسته مې بيا ورته زنگ وواوه چې غوږۍ يې پورته کړه
 ساه نيولوي وه، د بوتانو تقايې خته پوه شوم چې راروانه ده ويل يې
 د برناراحتې يې؟ دادی در روانه يم.

غوږۍ مې کېښود خو راياد شو چې داپوښتنه خومې ورنه ونکړه چې
 کوم ځای کې ده، خیر هرچېرې چې وي رابه شی.

او هو هلکه ! ته خو هم په ځان لږ گوتې ووهه که څه هم پاک کالي مې
 له سهاره اغوستي و هندارې ته ودرېدم په وچو وېښتانو کې مې
 گمنز تېره کړه وېښتان مې شک شک ودرېدل خوندي يې
 رانکړ، دهليز ته ووتم د اوبو بدنۍ ايښې وه ورغوی مې غوچ او له
 اوبو مې ډک دواړه لاسونه مې پرې لامده کړل، گوتې مې په
 وېښتانو کې تېرې کړې پرلپسې مې د وېښتانو د غوړولو تېل را
 واخستل دې ته مې هم د چپ لاس ورغوي کې کنده جوړه کړه کله چې
 مې بوتل دهندراي په رېک کېښود بې تولي شو او لاندې ځمکې ته
 يې ورو دانگل، دا چې سرپوښ يې ما ټينگ کړی نه و نو په هوا کې
 هغه هم ورڅخه والوت تېل ټول زما په کمپس راتوی شول، او ه
 خدايه ! دامې څه وکړل اوس خوبه مرغلره را ورسېرې اوزه نورې
 او توکړې جامې هم نلرم، دابه نو څنگه شي.

ناچاره مې هغه جامې چې سهار مې وپستې وې بېرته واغوستې هغه
 هم ډېرې څېرني نه وې، سر مې شانې کړ خو له کاليو مې راضي نه وم
 ، نن مې بايد له نورو ورځو ځان ډېر ښکلی کړی وای ځکه اخر مې
 معشوقه راروانه وه او يواځې په يواځې ورسره گورم، دروازه مې هم

خلاصه پرېښوده ماويل چې ټك ټك ته يې اړتيا پاتې نشي مرغلي ته مې هم دفون پر كړښه وويل چې دروازه خلاصه ده او نېغه خونې ته راځه، زه د كوتې په منځ كې ولاړوم د انتظار شپې مې شمارلې د فون لوی سكرين ته مې كتل دڅه شي په ليدو بوخت وم چې د كور دروازه راخلاصه شوه كور حويلی نه لرله د يوې كوچنې خونې په اندازه دهليزو ، هغه د كور څښتن د كرابي لپاره جوړ كړی و اصلاً د هستوگنې وړ هم نه و خو موږ مجبوريت لاره چې پكې اوسېدو ، دروازه چې خلاصه شوه گورم په توره جوړه كې دنگه او دښكلي څهرې لرونكې څښتنه نجلۍ په داسې حال كې چې په گلابي شونډو يې موسكاه جال خور كړی و دهليز ته په راختلو پاركو (زينو) راپورته شوه.

لاهم د كوتې په منځ كې ولاړوم ماهم د موسكا په ډول شونډې سره بېرته كړې خودهغې روب داب دومره راباندې زورور و چې دگوتو څوكې مې ډېر په زور وركړې او ښه راغلاست مې ورته ووايه. دا كېناستله او زه لا ولاړوم، ولاړم د انگر دروازه مې قلف كړه، بېرته د مرغلي څنگ ته په راتللو كې مې دوه ژورې ساه گانې واخستې خونې ته ننوتم دلكه د گلانو په منځ كې چې يو تر ټولو لوړ او ښكلي وي په ناز او كرشمو كې ترستوني ډوبه ناسته وه، زه يې هم تر خوا په ايخي بالښت تكيه شوم، د حال احوال پوښتنه مې ترې وكړه لاهم د غرور په اسپ ناسته وه په داسې حال كې يې د صحت ډاډ راكړ چې مخ يې د تلويزيون په لوري و ، ښه شېبه دواړه غلي و، زه

ددې په هکله فکرونو واخستم له ځآنسره مې ویل چې دا خواوس هم دفون له لارې یو ډول او مخامخ بل ډول ده، بیا مې وویل ددې لپاره به داسې کوي چې ماتر خپل تاثیر لاندې راوړي کله به مې ویل نه! دابه شرمېږي په همدې سوچونو او گروهنوکې وم چې د تیتې خندا اواز مې تر غوږو شو، خوبیا یې هم نه راکتل، ماهم دسترگو غشي هغه لور ته مخامخ کړل چې دې هدف گرځولی و، دادفه یې نو خندا ته تشویش کې شوم چې ښه دې به ولي خندلي وي او داوړې له ماسره خبرې نکوي؟

همدې کشمکش کې وم لاس مې د بالښت په اوږه اړولی و چې له گوتو ونيول شوم دومره لوی ټکان مې خوړ لکه برق چې نیولی اوسم زړه مې درزا پیل کړه، له دې سره د مرغلرې له خولې یوه زوروره خندا راووته، لکه لمده لښته په ملا قاطېده را قاطېده او خندل یې زه هم خپلې بې ځایه وېرې ته خندا واخستم ډېره شېبه مو و خندل خو زما خندا تر ډېره بریده له مرغلرې سره د ځان عادي کولو لپاره وه، په خندا کې مې ورته وویل ډوډۍ به وخورو بیا به خبرې کوو، مور یو هم وږي نه و خو هسې عادت مو وکړ، مرغلرې خوبیخې بازاری خوراک وکړ هسې دگوتو څوکې به یې کاسې ته وربښکته کړې دسترخوان مې ټول کړ خبرې مو پیل کړې هغې راته کړه: ایا ته رښتیا زما لیدو ته دومره تېری وې؟
ما ورته وویل ولې ته یې نه مني؟

هغې وويل ولې يې نه منم چې شك مې كولى بيا له هغې ځايه تردې
ځايه ستاليدو ته راتللم؟ او هغه هم په داسې حال كې چې په كور كې
دې نور څوك هم نه وي؟

او اى! ته دې دې جامو ته وگوره ولې نورې جامې نه لرې؟
ما ورته وويل لرم يې خو ستا له راتلونو مخكې رانه پرې دسر
غوړولو تېل توى شول، بيا يې وخنډل پښې يې وغزولې څو ثانيې
يې سترگې زما په سترگو كې وگنډلې له ځان سره مې وانگېرله چې
اوس به مې بيا په كوم ځاى نيوكه كوي، راته كړه يې رانږدې شه او
په غېږ كې مې سر كېده.

له سترگو مې نظر و الوت، يخ ونيوم هېڅ مې دهغې له خولې دداسې
خبرې تمه نلرله، خومايي چې حوس او غوښتنه لرله جرئت مې نشو
كولى فكر ته مې وخت ورنكړ بس سر مې ورته په غېږ كې كېښود له
سر كېښودو سره يې ژوره او داسې بنده بنده ساه واخستله لكه د
وچې سيلې مياشت كې چې په چا د يخ اوبه واچوي، مالپاره هم
همداسې و په قراره يې پښې راټولې كړې او په غېږ كې يې دومره
كلك ونيوم چې خوله او پوزه مې دواړه بند شول، تنفس مې هم ډېر
په سختۍ اخسته خو ډېر پېښودلو غوښتنه مې نه كوله ځكه داشپې
مې ډېرې محدودې او حتى ثانيې بللې.

څو شپې وروسته يې سست كړم په مخ مې يې راته لاس كېښود ويل
يې: صادق! پوهېږې چې ولې مې دومره خوښ يې؟

خپل بيې لاس مې د مرغلرې د اوږدو زلفو لاندې له غاړې تاو کړي
ورته ومې ويل نه !

ويې ويل دا ځکه چې ته دخپل نامه په شان ډېر صادق او رېښتونی
يې، کله چې په موبایل د رسره خبرې کوم دخپل ځان په هکله ستا
احساس له لرې محسوسوم، ډېر وخت زه له خپل حده اوږم خو ته بيا
هم سکوت اختياروي او يواځينی خبره چې زما د زشتوالي په ځواب
کې يې کوي همدا ده چې (له تاسره ډېره مينه لرم).

صادقه! زه ستا مينې او محبت ته سلام کوم او دا چې نن مې له هر
رواج، دود او دستور له احاطې څخه پښه اړولې او دهر جبر
زنځيرونه مې مات کړي دا ټول ستا د رېښتوني محبت نتيجه ده، او
دا چې نن مې په خپله غېږه کې ستا سراينسی داهم ستا د بي اندازې
مينې محصول دی.

گرانه! نن دخپل زړه خبره د لومړي او وروستي ځل لپاره په خوله
راوړم او درته په جهر سره وایم چې زه (تنها له تاسره مينه لرم) ته زما
لومړی او وروستی مينه يې.

مرغلرې زما وېښتانو ته مساج ورکاوه په ټيټ او از يې راته خبرې
کولې هغې په داسې حال کې چې د زړه درزا يې ما ډېره په اسانۍ
سره حس کوله، خپلې نازکې شونډې زما پرمخ رانېکته کړې
ترڅو مې ښکل کړي خو، اوښکې يې له شونډو مخکې شوې، له
سترگو يې بېلې او زما پرمخ يې خوله ولگوله، دمرغلرو ددانو پشان
نورې اوښکې يې هم زما پرمخ را تويې شوې، سلگيو واخسته، ټوله

لړزېده ،زه يې هم خواشینی کړم نه پوهېدم ولې داسې کوي سرمې
يې له غېږې پورته کړ ،هغې بېرته زما په مخ لاس کېښود او زړه
پورې يې ونيوم ،مرغلرې خوله زما په خوله کېښوده او په بند
ستوني ،جال جال سترگو او خپ او از يې دا خبره وکړه :
صادقه !کاش زه واده شوې نه وای !!!

گل زرینه

نن بیا له معمول سره سم له ټولونه مخکې د شنبې ونې لاندې راورسېدم له وچو وښونه په جوړې شوې سترنجی په دېره کې وغزېدم، دا هغه یخه او شنه دېره وه چې هر کال به دا وړې دگرمی موسم په رارسېدو سره سپن ریري علي خان اکا په خپلو لاسونو جوړوله، په دې دېره کې یوه غټه دتوت شنډه ونه ولاړه وه چې له ډډنه به یې ایله ددوه غټو سړیو لاسونه تاوېدل، زما په شمول به دکلې خو شوخ ماشومانو هره ورځ تر غرمې پورې پکې ساعت تېري کوله او دعلي خان اکا نه به مو په زړه پورې کیسې اورېدلې، هغه به مونږ ته داسې ټوکې او کیسې کولې چې له ډېرې خندا نه به ډډه په ډډه اوښتو حتی تردې چې نوره مو له ډېرې خندا نه له سترگو اوښکې روانې شوې.

زه ناستوم، علي خان اکامې لیده چې څلورپټیه وړاندې یې په غوایانو باندې چې ده به ورته ((برگی)) جوړه ویلې یوه (قلبه) کوله خو اواز مې پرې ونه کړولې چې نه مې غوښتل دده شوق متکور کړم هغه یوه پخوانۍ سندره په لور اواز زمزمه کوله غږ یې تر ما ښه په اسانۍ سره رارسېده، له ځانه سره مې ورته خندل، چې سلیم اوناصر هم راورسېدل اولکه دتېک نیولو پسوونې یې له ډېرې ستړیانه اینجه وهله، سمدستي په دېره کې پرېوتل، لس بجې به وې چې هغه هم قلبه خوشې کړه، گنده په پټي کې ولاړه، پاتې شوه او

ده برگی جوړه د دې پرې په لور را رونه کړه، هلته یې ورته په سپره کې ژور اخور جوړ کړی وه، په سر کې یې ویالې ته بوتل او به یې ورکړې، بیایې راوستل په خپلو خپلو مېوگیو یې وتړل، او ازیې وکړه براته بچو! له دې نه یوه غېږ خید (شنه جوار) راوخله او د غوایانو په مخ کې یې واچوه چې دې وړې شوي دي، برات لا تردې وخته ما نه وه لیدلې چې راغلی دی، هغه هم سستی ونکړه غېږ یې له خید نه ډکه کړه او د غوایانو مخې ته یې په اخور کې وغورځول.

نور ترې دواړه راغلل، ټولو ورته سلام او ستر مښي ورکړه، زه را پورته شوم، په خټین جام کې مې ورته د شنې ونې لاندې له خنې چاټې نه یخې او به رواخستې، لږې مې ورته په خټ کې تویې کړې، اخ یې وکړه د اکوم حرامی یې؛ مکوه چې شخک به شم دې سترې شویم، مخې ته یې راتا و شوم او به مې ورکړې، هلکانو ټولو په یوه او زورته ویلې، بوډا! نن به کومه کیسه راته کوي؟ دا چې هغه د بوډا په لفظ دې غوصه کېده نو یوځل یې ټول پسې واخستل اوله دې نه یې وشړل، خوبیا سره راټول شول او په زاریو اونواتو یې ورته پیل وکړ، چې خیر دی یوه کیسه خو وکړه، چې نور نو غرمه ده علي خان اکا وویل: راځی نن درته زما د عکسری د وخت کیسه وکړم، ټولو ورسره ومنله.

کیسه یې داسې پیل کړه: دوه څلوېښتمه سنه وه، مور نه پوهېدو چې کومه سنه یې یادوله خو خبرې یې پیل کړې، یوه ورځ د غرمې یوولس نیمې بجې وی د شنو وښو پنډه مې په شا کړی وه، او د کور په

لور روان وم د کوڅې په خوله کې (گل زرینې) د مئینی ترور لور له مټ نه په ناڅاپه توگه و نیوم او کش یی کړم، علي گیه ! چیرته داسې بېغمه روان یی؟ کلي ته اسکر (عسکر) راننوتی دي ځوانان له ځان سره عسکری ته بیایي بیا یې راباندې یوه ټوکه هم وکړه، چې ته خو هسې هم ځوان نه یې ورځه تاته به څه نه وایي، گلزرینه زما ډېره خوښه وه، نه پوهېږم چې دهغې به هم خوښېدم او که نه، خوتل به یې راسره ټوکې کولې، چې مایې هم له ټوکونه ډېر خوند اخسته، یو وخت مې ورته دولسوالی له بازار نه، د ځونډي جوړولو لپاره یوه کوچنۍ دمخ کتلو شیشه اولونگ هم راوړي وو.

زما په زړه یې د ډار روې گلې کړې سخت یې ووېرولم؛ پند مې ځای پرځای کېښود، لږ داسې ورمخکې شوم زمونږ کور د کوڅې په اخر کې و، پدی ځای کې کوڅه یو څه تاوه شوې وه او مور (گولایي) یې لرله، کله چې له گولایي نه ورمخکې شوم گورم چې همدا زموږ د کور په خوا کې یو کله فیل (واز) موټرولارې دی چې خړ او نصواري رنگ یې و خو تنه عسکر زموږ د دروازې مخې ته ولاړ دي ټکان مې وخوړ، غوښتل چې بېرته وروسته ولاړ شم.

په دې وخت کې، ادې مې چې له عسکرو سره ولاړه وه راباندې فکر شو، یو دم یې چیغه کړه، هغه دی علي ځوی مې راغی، رښتیا هم چې پخواني خلک ډېر ساده او صادق وو، ددې له غبرسره د عسکرو فکر هم زما په طرف شو، ما غوښتل چې تېښته وکړم، خو له پېښې به څه تېښته وي، عسکرو وویل چې ځای پرځای ودرېږه او ونه

ښور پري ، نور نو لړزه راباندې ولگېده داسې شوم لکه د پښو لاندې
 مې چې په روانو او بوکې شگې روانې وي ، د قدم اخستونه وم ، خای
 پر خای ودرېدم ، هغوی هم راغلل او موټر ته یې ورپورته کړم .
 موږ ورته له خندا لوت په لوت او بنسو او ده راته کیسه کوله ، له
 ختین جام خخه یې یو غږپ وکړ حلق یې تازه کړ او کیسې ته یې
 ادامه ورکړه ، زموږ له کوره یې سیده ولسوالۍ ته یوړم ، درې ورځې
 ورسته یې له خوتنو نورو ځوانانو سره کڼر ته ولېږلم ، هلته مو
 عسکري پیل شوه ، څه سربه مو خوړوم ، یو کال عسکري وي ، ماچې
 کله اووه میاشتې تېرې کړې نور مې زړه تنگ شو ، په کور پسې به
 ډېر خفه کېدم ، خو مور ته به مې غوسه راتله ، یوه ورځ پته د شپې
 د خوب له خایه په څه بهانه پاڅېدم ، او د تېښتې پرېکړه مې وکړه ،
 ډېر فکر کولو ته مې وخت ونه لید ، نو همداسې روان شوم ، درې
 ورځې مې په پښو مزل وکړ ، وروسته له درې ورځو نه مې ځان د
 ننگرهار بهسود ولسوالۍ د بهر اباد ته را ورساوه ، زه ډېر بلد هم نه
 وم ، خو ځله مې لارې ورکې کړې ، په بهر اباد کې مې غوښتل چې له
 سیند نه پورېوزم ، تکل مې وکړ چې په اوبولا هو کېرم ، گورم چې
 خو عسکر هم دي او غواړي له ابونه پورېوزي ، ددوی په لید یو ځل
 بیا هر څه رانه هېر شول ، زلزله راباندې راغله په ابولا نه وم گډ شوی
 چې ژامې مې په کړپېدا شوې ، هغوی چې زما د ژامو ډول وهل
 ولیدل ، نو سم دواړه راباندې پو شول ، چې زه حتماً کوم کیس لرم
 او یا هم کومه پېښه په مخ کې لرم ، نو یې بې له ځنډه راباندې سترگې

راو و پستی ای دغل بچییه خه کوي غواړې چې و تېستی؟ ژر کوه و وایه
چې له کوم خایه راو تېستېدلې، او چېرته خې، ماهم دنریشان ورته
وویل چې له کونړ نه راغلم، او کورته هم
په کونړ کې دې خه کول؟
هلته عسکروم!

له لاسه یې ونیوم، راخه اوس دې کورته بیایو، ډېرې زاری او
عزرونه مې ورته وکړل، خو غږ مې یې وانه وړېده، یورانې مخکې شو
او بل راپسې، پدې چې بیا و نه تېستم، خو هغوی لاپدې نه پوهېدل
چې که چېرې ماته د تېنستی چل راته نو اوس به دوی څنگه نیولی
وم!

ما ورته وویل بڼه نوییا؟

ویې ویل: خپسرو ورځ مور ابا ندې تېره کړه نور نو وږی شوی یم
او خبرې نشم کولای، شهسوار ورته وویل، خیر دی اکانوزیاتی
خوبه کیسه هم خلاصه شوې وي خو دا اخري یې هم و وایه چې بیا خه
وشو، سپی په خدا شو چې آن په خوله کې یې دغانونو دنه شتون له
امله تالو بنکاره شو، مور هم ورسره و خندل، ویې ویل: بیاداسې
وشو چې زما د تېنستی سزا داشوه چې یو کال عسکري مې په دوه
کالو کې پوره کړه، او وروسته له دوه کالونه د اول ځل لپاره کورته
را روان شوم، چې دلارې په اوږدو کې ترخه هم رانه ورک شو.

مور ټولو بیا خت و هل، په کړس کړس مو و خندل او شور مو جوړ
کړ، سلیم ورته ویل بڼه نوییا خه وشو؟ په خت کې یې ورته خپره

ورڪرہ نو بياخه خو ڪورته را غلم او چي را اور سبدم نو داسي وم لڪه
خرنگه چي تللي وم، نه راسره تذڪره وه اونہ ترخند، هبچار اباندې
باور نه ڪاوه چي زما وخت به پوره شوي وي، ٽولوبه ويل چي علي
خان له عسڪري نه راتبتبدلي دي، نور نوله هماغي ورخي نه زه يم
او داسپره پتي اودادي ترنن ورخي پوري پڪي اورم را اورم، چي په
دي وخت کي نور نو پخه غرمه وه هغه ته يي مبرمني د غرمي ناري
راوور او مور چي لڪه دسپير ڪونڊ ڪوبيچي له ڊيرو اونبتو او را
اونبتو نه خپري شوي وو د ڪورونو په لور و خو ڇڏو او په لاره کي مو
دعلي خان اڪا ڪيسه يوبل سره په خندا تڪراروله.

د ژوند رنگونه

ما دا منله چې دعصب، نصب او کلي کور له مخې مې ورسره پېژندگلوي او انشايي نه لرله خو په دې باوري وم چې د زړه اړيکه او پېژندگلوي مې ورسره تر نورو هغو خوچنده زياته وه، هغه مې دخپلې کورنۍ له غړيو څخه يوه بلله، هغې هم په زړه کې ځای راکړی و او په ښکاره به يې راته ويل، چې تر بل هر چا ورته گران يم اوس يې په خپل ژوند کې دهغو کلکواو پېچليو غوتو خلاصول چې په خوله او غاښونو هم ناممکن ول په لاس د خلاصېدو هيلې پيدا شوې وې. هغې خپلې ډېرې مړاوې اوله منځه تللې هيلې دبېرته تازه او گل کېدو په حال کې ليدلې او ماهم ډېرې هيلې ورپورې ترلې وې، هغه راته ډېره پياوړې، ښکارېده، حتی د پردې تر شاه به مې دهغې په مخ او تندي کې د وړتيا او لياقت کرښې لوستلې، هغې ډېر هنرونه لرل او له هريوه څخه يې ډېره په سمه توگه استفاده کوله، خويواځې يو هنر يې نه لاره چې هغه له جرئت څخه عبارت و او جرئت بيا د نورو ټولو هنرونو سرلاری او منعکسونکی بلل کېږي.

په ډېرو کمو ورځو کې يې په خپل ځان، فکر او فعلونو کې ډېر مثبت تغيرات احساس کړل، يوه ورځ يې راته وويل:

زه غواړم په حقيقت کې يوه پياوړې، متحرکه او ژبه وره سياستمداره، ليکواله، وزيره او وکيله شم او ډېر مې زړه کېږي چې دا فکر او غوښتنې مې په حقيقت بدلې شي، نن مې په خپل زړه دومره باوري شوې يم چې آن که سلگونه زره خلک ناست وي نو

مخکې به يې لکه د بلبلې پشان خبرې وکړم ، وروځې يې پورته
واچولې د لږې شېبې لپاره دمکس کولو په خاطر يې سترگې پټې
کړې ، ژوره ساه يې واخسته ويې ويل : خوداهرڅه به څنگه وشي؟؟
دومره خواسانه هم نده زه هم د چاپشان په وينه خوبونه وينم .
ماورته وويل : کوم څه چې تا وويل دا هېڅ ناممکن ندي ډر په ساده
توگه کېږي څوکه ته يې له زړه څخه وغواړي .
هغې ژر زما خبره را قطع کړه .

اتله ! ما اوس له زړه څخه له هر راز ستونزو ، او کېلېچونوسره د ډغرو
وهلو اومقابلې کولو پرېکړه په جدي ډول کړې خوستا همکاري ته
تر ډېره اړتيا لرم .

ماچې کله دهغې په سترگو او مخ کې په واقعيت سره له
هېواد ، خلکو او دندې سره جنون اومينه وليده نو په کلکه مې
دهمکاري ژمنه ورسره وکړه ، هغې ته مې ځينې لارښوونې وکړې ، په
خوشبېوکې په داسې حال کې چې رانه لرې وه خو دهغې په پخواني
سست بدن کې مې يو ډول ځواکمن حرکت احساس کړ ، هغه دومره
پياوړې په نظر راغله چې فکر مې کاوه همدا اوس يوه لوړ منصب
لرونکې ده .

سبامې خپل ځای ته را وغوښته يوڅه لارښوونې او سپارښتنې مې
ورته وکړې ، او په بله ورځ مې په يوه تلويزيون کې د مېرمنو په يوه
خپرونه کې د گډون لپاره وخت ورته واخيست ، پروگرام يې ډېر په
زړه پورې مخته يوړ ، له همدې ورځې د تلويزون د کار کوونکيو

خوښه شوې وه د رسمي کار کولو وړاندیز یې ورته وکړ ترڅو همدا خپرونه چې خپله پکې مېلمه وه د کوربه په توګه مخته یوسي. خبره یې د مشورې اخستو لپاره راسره شریکه کړه ما هم پرته له فکر کولو ورته وویل: چې لومړۍ بریا دې مبارک شه او ورته ومې ویل چې د هغوی وړاندیز ومني خو هڅه باید وکړي چې له ژمنې سره سم خپل کارونه معیاري او پرمختللي کړي، همداسې یې وکړل، بله ورځ مې په یوه ورځپاڼه کې دهغې یوه لیکل شوې علمي مقاله ولوسته، خوښ شوم له ځانسره مې وویل چې زموږ ګډو هڅو او هلو ځلو رنګ راوړ.

ماته هم ټولنې ته دیوه اهل او دکاري وړتیا لرونکي شخص د تقدیمولو ویاړ رایه برخه کېده، او هغې په رښتیا هم زه ددې هرڅه لامل او دخپلو بریاوو راز بللم، سره له دې چې په اوسنۍ عصر کې د هرچاد باور حلقه تنګه او محدوده وي، خو هغې پرما ډېر باور کاوه، ما هم ډېره هڅه کوله چې په ځان دهغې باور وروستي حد او اوج ته په رښتینولي سره ورسوم.

له دې هرڅه سره سره په بنګلا کې ځینې ستونزې او تېروتنې وې چې بار بار به ورڅخه تکرارېدلې او دا عادتې تېروتنې یې زما هېڅ نه خوښېدلې، مګر په خوله مې ځکه څه نه ورته ویل چې داسې فکر ونکړي چې ګواکې زه په هغې ځان غټ او مدمغ حسابوم، خو په زړه کې به ډېر ورته ځورېدم، زه باور لرم چې بنګلابه فکر هم نه و

ورباندي کړی خو ما دهغې دغه شان کړنې په يو ډول نه يو ډول د ځان توهين اوراته د اهميت نه را کولو په معنی گڼلې.

اخر مې يوه ورځ زړه ډېر لوی کړ او ورته ومې ويل:

گوره بنکلا دا بار بار اشتباهات او بد عدتونه ستا شخصيت، نوم او علمي سويې ته ډېره لويه صدمه رسوي، خو دا چې متل دی وايي: (علت ورکېږي مگر عادت نه ورکېږي) دا اوس دهغې عادت گرځېدلې و چې دخبرې ځواب به يې په خپل وخت نه درکاوه، فون ته به يې په خپل وخت ځواب نه وايه، پيغام به يې په خپل وخت نه لوسته او که به يې ولوسته نو بېرته به يې ځواب ورکول اړين نه بلل.

دا اودبته ورته نورې ستونزې وې چې د بنکلا د ورځني ژوند د بهبود لپاره بايد جبران او له منځه وړل شوې وای، ځکه هغې ډېرې لويې هيلې او ارمانونه لرل او دهغو ټولو ارمانونو د پوره کولو لپاره بايد هغې ډېره قرباني ورکړې وای او داهرڅه يې له منځه وړي او يا بيخي کم کړي واي داځکه چې اور او اوبه هېڅ وخت نه سره جوړېږي. اوس نو هغه يوڅه مطرح شوې هم وه، وخت ناوخت به ځينو انځوريزو او غږيزو رسنيو کې د سياسي، ادبي او ټولنيزو بحثونو لپاره هم ورغوښتل کېدله.

يوه ورځ مې د سهار پر مهال ورته وويل: بنکلا! ته بايد دخپلو ټولو هڅو او فعاليتونو ترڅنگ خپله کورنۍ هم وپالي او دهغوی اعتماد بايد تل له تاسره وي زه پوهېږم چې ته په دې هرڅه پوهېږي

خو غواړم بيا يې هم تاکيد درباندي وکړم او په دې دې پوهه کړم چې د ټولنيز او کورني ژوند چارې ټولې د اعتماد پر پايو ولاړې دي. هغې هم په پوره سپېڅلتيا ډاډه راکړ او دخپل ژوند قهرمان يې خپل مشر ورور راپه گوته کړ همدارنگه يې له خپل پلار څخه ډېر رضایت ونبوده او راته ويې ويل چې په هره چاره کې له هغوی سره مشورې کوي.

نور نو زما او دښکلا ټولې هيلې د غوړېدو په حال کې وې مور هره ورځ دخپلو ارمانونو د اسمان له لمنې د گرم او روښانه لمر د راختلو علامې او نښې ليدې، مگر هغه څه چې په دې اسمان يې لاهم خال خال وريځ ساتلې وه هغه د ښکلا هغه عادتونه ول چې زما له پيل څخه نه خوښېدل او هغې ته مې يې ډېر وخت په کنایو کې يادونه هم کړې وه.

يوه ورځ مې ډېر اړين کار ورسره و نه يې فون ته ځواب ووايه، نه يې پيغام ځواب کړ او نه يې په مسنجر کې ځواب راکړ، سره له دې چې فون يې هم بند نه و او په مسنجر کې هم انلاين وه، تر ډېرو هڅو وروسته هم په دې بريالی نشوم چې په خپل وخت ورسره خبرې وکړم. ډېر ځنډ وروسته يې په مسنجر کې ځواب راکړ، خو خبرې چې مې ورسره وکړې هغه پوهه شوه چې زه خوشحاله نه يم نو يې همدومره راته وويل: ته څومره غوصه يې، د ځان د خلاصون لپاره يې ډېر څه وويل خو زه اوس دښکلا له ډاډول خبرو او کړنو سره عادت شوی وم.

ماخوستن مې په يوه مقاله کار کاوه چې راياده شوه، مسج مې ورته وکړ، بيا يې ځواب رانکړ، وروسته يې يواځې سلام وکړ او نور يې هېڅ ونه ويل، تر ډېر ځنډ وروسته يې بيا په مسج کې ليکلي و: پوهېږې! اوس مې سکوت دنده شوه، او دردونه مې خواږه ملگري، زه مې نور له خپلو تلپاتې دردونو سره ژوند کوم.

کله چې مې دا خبرې ولوستې په سترگو مې تياره شوه، زړه مې دومره سخت ټکان پيل کړل چې نږدې و وچوي، ژرمې بېرون ته منډه کړه، دژمې په سخته هوا کې ودرېدم، په تندي مې مړه بڼوله راماته شوه، له ځانسره مې وانگېرله چې نور يې لکه چې کورنۍ د کورله کارونو پرته د سياسي، مدني ادبي او او ژورنالېستيکي فعاليتونو اجازه نه ورکوي، ځکه په دې ورځو کې زه يوڅه شکي شوی هم وم، خواوس مې خپل فکر باندي ۱۰۰٪ فيصده ډاډه وم، خپلې ټولې هيلې ارمانونه او هلې ځلې مې د شپې په دې توره تياره کې د ورکېدو په حال کې وليدې، تر ډېر ځنډ وروسته په داسې حال کې کوټې ته را ننوتم چې ستونې مې شديد درد نيولی و، دکورنۍ دغږيو او ماشومانو شور ماشور هم راباندي بد لگېده په لږزانو لاسونو مې موبایل را واخست او د علت پوښتنه مې ورڅخه وکړه.

ښکلا ځواب راکړ:

بس اتله! دا ازاد شعر مې ډېر زيات خوښېږي.

درې ملگري

دما سختن لمونځ مې داليکين ژبېرې رڼاته په داسې حال کې وکړ، تابه ويل چې په کوټه کې دې گرد چاپېره ژبېرې پلاستيک نښلولی دی، خوددې اليکين له رڼانه مې دومره خوند واخست باور وکړئ چې د راډيا برق رڼا کې هغومره خوند نه وو، له لمانځه نه وروسته مې له خپلو درې تنو ملگرو څخه له يوه سره دزړه غوټه پرانيستله، هغه هم لکه زما خبرو ته چې تېری او وړی وه داسې په خوږه ژبه يې راسره دزړه خواله پيل کړل، زه يې ډېر زيات دځان په طرف جذب کړم، همداسې يې راته کتل يوه لحظه يې هم سترگې رانه نه اړولې او نه يې زه دې ته پرېښودلم چې له دوه نورو ملگرو سره هم خبرې وکړم، له ډېرو خبرو وروسته، يې راته له هغوی سره د خبرو کولو اجازه راکړه، ما هم مخ بل ملگري ته را واپاوه، خودی يوڅه گيله من راته ښکاره شو، البته دی به په دې گيله من وو چې ولې مې اول له ده سره خپلې غورې پيل نکړې، خير خو په ما نېجن حالت يې راسره د ژبې په سر خبرې پيل کړې، کله به يې گيله کوله او کله به يې نازونه په زړه کې مې تېر بدل چې، درېيم ملگر خوبه هم راته ښه په قهروي، چې ولې له هغه سره خبرې نه کوم، دسترگوپه کونجوکې مې ورته غلی غلی کتلې قسمت مې دلته کار نه کاوه چې له درې واپوسره مې په يو وخت کې خبرې نه شوی کوالی، له درې واپوسره مې موضوعگانې بدلې وې، وېرېدم چې او از راباندې ونکړي، خو ښه وهغه هم خاموشي اختيار کړې وه، داسې نه وه چې ماله ډېر وخت

وروسته داسې ملگري پيدا کړي وو، هسې خو، هره شپه، هره ورځ او هره لحظه داسې ملگري راسره وي او که داملگري راسره نه وي نو زما ژوند بيخي نيمگړی دی، بس لنډه به يې ووايم چې همدا دوستان، زما زنده گي، خوراک، خنډاک او تفريح دي، کله کله خوپه کور کې راته مور پلار يوه نيمه غوصه هم کوي او وايي چې له مورې دې بېخي لاس اخستی دی، او تل ته يې او همدا ملگري دي، خوزه په يوه له نازه ډکه موسکاترې ځان خلاص کړم، خو کله کله داسې هم پېښې چې ان له ما څخه دهغوی د بېلو لو هڅه هم کوي او په څو ځله خويې ورته گواښ هم کړی دی د خوشبېلو لپاره يې زما د ملگرو ترمنځ يو څه فاصله هم ايجاد کړې ده، دا ځکه لکه څرنگه چې زه له خپلو ملگرو سره دومره مينه لرم نو د دې لس چنده زما کورنۍ له ماسره مينه لري نو هغوی نه غواړي چې زه خپل ټول وخت له دوستانو سره تېر کړم، خودا اوس زما په وينه کې نغښتې مينه ده، چې وتل يې زما له وينې مشکل څه چې ناشونی کار دی، له دې ملگري سره مې هم ښې ډېرې خبرې وکړې، نور مې نوانداز او کرکټر ورته داسې کړ، چې له درېيم ملگري سره هم څه ووايم، که څه هم زړه يې نه وو، چې پرې يې ږدم خو بايد پرې ايښی مې وای، همدا سې مې درېيم ملگري ته ورنږدې شوم، هغه چې په مخ يې ښکلی دسمال غوړولی وه چې رنگارنگ گلابونو باندې بنايسته شوی وه دده له مخ نه مې پورته کړ، خودی لا داسې خفه وو، چې هېڅ يې نه غوښتل راسره سپنې هم وکړي، نور مې نو ورته په عزراوننو اتو پيل وکړ، خو چاته

ٻي وايي، زه فڪر ڪوم ده به هم داسي فڪر ڪاوه چي ولي مي لومري ده
 ته نوبت ورنڪري، خيراخر مي له سترگو ورته اونڪي راغلي، بيايي
 هم راسره نه منله، اليڪين هم زماد مظلوميت او دملگري دغرور
 ننداره ڪوله او خاموشي يي اختيار ڪري وه، چي ورسره يي له سيني
 يوتور لوگي هم راپورته ڪيده او په ڪوته ڪي يي منڍي رامنڍي
 وهلي ترخوله دي خاي خخه دوتلولار ومومي، نور نو شپه ڀره تياره
 وه، چي د خوب مچي وچيچلم، داسي يي ڪرم چي نور مي ددي
 ملگري په مخ راته سترگي، پوزه، وروخي، زنه، خوله، هپخ نه بنڪاره
 ڪيدل، آخر مي ورته وويل چي نوري خبري به سباته وڪرو، هغودوه
 ملگروته مي ڀروويل چي دده په پخلاينه ڪي مرسته راسره
 وڪري، خو هغوي لاله هماغه وخته چي ما ورسره خبري بس ڪري
 وي، سرونه تاو ڪري وو، زه هم د خوب مچي داسي وچيچلم چي
 زهروبي هر خه رانه ورڪ ڪرل، همداسي مي سر
 ڪينسود، سهار لمانخه ته چي پاخيدم دي لار اته هماغه شان خرنگه
 چي يي ماله مخ نه دسمال اخواته ڪري وه، لوخ مخ زماد خبروپه
 انتظار ڪي وو.

لمونخ مي وڪري بيا مي دي راپورته ڪي خبري مي ورسره پيل ڪري،
 خبرو يي ڀر خونڊ وڪري، ڄومره نازدانه اوله جادو ڀڪه ڙبه يي درلوده،
 خوداچي دشپي يي ولي راسره خبري ونڪري، ددي علت به زما په
 نظر داوه، چي ماورسره سمې خبري نشواي ڪري ولي چي تريوي
 نيمي بجي پوري مي هغو دوه نورو سره خبري ڪولي، خودوي داسي

وو، چې يواځې يې له ماسره خبرې کولی شوي، په خپلو کې يې سره خبرې، راز او نياز نه شواى کړاى.

يوڅه چې زما ورته فکر ونه شو چې درته مې دا ځلا لې ملگري درپېژندلې واى، فکر کوم تا سوبه وياست چې ماڅود دې ملگرو نومونه هم تاسوته وانه خستل، اندېښنه مه کوى اوس هم لاشه تللي راغلي ندي، اوس به يې درو پېژنم، يو ملگري مې، (شرل شوى لمر) بڼکلى ناول چې عمر اسحق ليکلى او دهېواد تکړه او با استعداد هـوان شاعر، کيسه اوناو ل ليکونکي گل رحمن رحمانې صيب ژباړلى دى، دوهم ملگري مې، د (پاچا خوب) چې گران بديع الزمان هاشمي په بڼکليو تکولیکلى دى چې په زړه پورې نادر داستانونه پکې دي او دريم ملگري مې هم د (لښکر گاه) په نوم يوه بڼکلي مجله ووه چې دهلمند د فرهنگپالو ځوانانو لخوا په بنياسته او مؤثر و مضامينو، مقالو، شعرونو، غزلو او ادبي ټوټو پسرول کېږي وو.

هغوی باید اعدام شي !

دې خبرې په ټول کلي کې د لویو او وړو په فکرونو کې د یوې معما په شکل خطور پیل کړ، چې د لومړي ځل لپاره د یوه هلک او نجلی له خولې اور بدل شوي وو چې له یوبل سره مینه کوي.

د هر مجلس دمجلسي له خولې چې به خبره راوتله نوموضوع به یې کاملاً همدا نوې خبره وه، خو چا به په یوه ډول او چا به په بل ډول کوله، هغه وخت کلي کې د مینې کلمه چا د پیسو په بدل کې هم نه شوه ویلی، ولې چې ددې کلمې ویونکی خو سوچه کافر بلل کېده.

مینه خولاڅه چې آن چا به جرئت نه شو کولی چې له خپل پلار او مور سره دخپل ژوند د ملگري یا ملگري په اړه هم څه ووايي، نجونې خو بېخي داسې وې لکه هندو چې د غويي له غوښې پر هېزوي د کلي خلک راټول شول او په لوی جومات کې یې غونډه وکړه ترڅو د اشرف او شریفې په اړه تصمیم ونیسي چې څه ډول سزا ورته وټاکي، د سزاتاکل حتمي وو، ولې چې نن دوی دخپل کلي له رسم او رواج څخه په ښکاره ډول بغاوت کړی وو او ترټولو له لوی څخه د لوی جرم د مرتکب کېدو هڅه یې کړې وه.

فیصله په دې وشوه چې سبابه د مسجد مخې ته په میدانی کې دواړو مئینوته ډېره درنه سزا ورکول کېږي، ځکه چې بیا څوک هڅه ونکړي، چې ددوی په وینا داسې ناروا کار ته زړه ښه کړي، خودا چې سزابه یې څه وي، په اړه یې څه ونه ویل شول.

کله چې اشرف دخلکو له پرېکړې خبر شو نو یې ماډیگر د گودر په لاره کې له شریفې سره ولیدل او په جومات کې دنن ورځې په فیصلې یې خبره کړه، هغې ته یې وویل، زه نه غواړم چې د ټول کلي پېغور په سر واخلم، زه دانه شم زغملای، ته دې په کورنۍ او کلي کې چاسره دسترگو غړولو پاتې نه شې، زه حیران یم چې څه وکړم، شریفې !!
 اخر ولې دامخلوق دومره ظالم دی، ولی دوی مور ته دهغې گناه سزا راکوي چې کول یې حرام نه بلکې حلال او روا دي، دوی ولې هڅه کوي چې مور د لویو او کوچنیو په مخ کې رسوا کړي، ایا له دې نه مرگ بهتر ندی؟

شریفه چې تردې دمه لکه بوت خاموشه ولاړه وه اوله سترگو یې اوبنکې روانې وې، د اورېده کوچاني ټکري څنډه یې ورپورته کړه اوبنکې بې وچې کړې، له وچواو پتري نیولو شونډو یې په ډبر زور خبره راووسته: زه نه پوهېږمه چې څه وکړو، اشرفه تاته به مې تل ویل چې په دې خبرو لویه تېره کېږده، چېرته زه اوته او چېرته مینه، له ما اوتاڅخه مینه څه غواړي او بیا په داسې یوه کلي کې چې ټول دمینې له نوم څخه کرکه او نفرت کوي، ښه نو اوس ته راته ووايه چې څه کول پکار دي، داسې څه باید وکړو چې له دې لویې او د ټول عالم په مخ کې له دې بې عزتۍ څخه ځان وژغورو؟

اشرف مخ په کوڅه ولاړ وو، د شریفې په لور راتاو شو، ورته یې وویل، ته غم مه کوه اوس زه پوهېږمه چې څه باید وکړو، خویوه

خبره ده چې ته به مې ملتيا کوي، بغير ستاله مرستي زه هېڅ نه شم کولای، هغې ورته رډې، رډې کتلي، څه کوي؟

ده ورته وويل، بېگاته دواړه له کلي وځو، شريفه لکه ترهېدلې هوسۍ ځکه شوه، څه تنبستو؟! چپرته تنبستو، افرين دې وي درباندي شريفه، څومره په اسانه دې وويل، ته پوهېږې چې هغوی به له هرڅه دمخه ستاله کليو دوتلو لپاره ځانونه چمتو کړي وي، هغه بيا پرې رامخکې شو، ته هېڅ غم مه کوه، بېگاه ته د زمړک کوژده ده خلک دمبارکۍ لپاره ورته راځي، زه او ته هم په همدې منځ کې ځان وباسو يوځل ستاسود کلاتر شا پتوپورې ولاړ شو نور ستا پريان هم خلاص دي، شريفې زړه نازړه ورسره ومنله، هغه يې په ټوله خبره پوه کړه، وخت يې ورته وټاکه چې اشرف به ورته د هغوی د حجرې شاته ولاړ وي او شريفه به ځان په ديوال را ځوړند کړي اشرف به يې ونيسي او په همدې شکل به پنبې له کلي سپکې کړي، همداسې وشول، اشرف ځان په ټاکلي وخت هدف ته ورسوه، شريفه هم په قابو ولاړه وه، ځان يې را اوږود کړ دلته له لاندي اشرف ونيوله او روان شول، اشرف شريفې ته وويل، اوس مه وپرېره هرڅه به اسانه شي، کوم کار چې سخت وو، هغه له کور او کلي راوتل وو، اودا کارمو وکړ، اوس راځه ځو بنار ته هلته زما ملگري شته، سرک ته ووتل، موټرکې کېناستل او نېغ د اسلام دوی کورته ورغلل، هغه داشرف د پوهنتون ملگري وو، کورته داخلېدو دمخه يې اسلام په قضيه پوه کړ، اسلام په اوږه ورته لاس واچوه ډاډيې ورکړ، چې هېڅ

غم ونکړې، شریفه یې بوتلله او له بنځوسره یې کېنوله او اسلم او اشرف حجرې ته روان شول.

سباچې خلکوپه میدانۍ کې داشرف او شریفې دسزا په انتظار ناست وو او هغوی نه بنکاره کېدل، اخر ملک له خونفروسره دهغوی دکورونوپه لور و خوځېدل، داشرف او شریفې دوی کورونه یوبل ته مخامخ ول، چې دوی ورورسېدل دروازې یې وټکولې له دواړو دروازخه بېرک او موسی په غم لړلو څهرو راووتل، ملک پرې په قهر شو، ولې دا خلک ستاسو نوکران دي، چې درته به ناست وي، خو کله چې له پېښې خبر شو، نور هم په غوصه شو، دواړو ته یې اختار ورکړ چې تر غرمې دواړه تورنان حاضرکړي کنه بیاباه گیله نه کوي.

هلته اسلم اشرف ته وویل چې هلکه خوښه دې نده چې نن مونکاح وتړو او واده موشی، اشرف ټکنی شو، خو اسلم بیاپرې مخکې شو، گوره زړه مه وهه پلار مې هسې هم مانېام ته راځي، دهغه پلار قاضي وو، خواوس دکلي دجامع مسجد امام وو، مگراشرف بیا هم ورسره ونه منله ویل یې چې که نکاح یې په خپل کور کې وشي دابه ډېره ښه وي همداسې یې وکړل، داسلم پلار اشرف ته وویل: ځویه دانښه کار ندی چې ته تل له کوره فراري شي، ته که زما په کور کې ټول عمر هم تېر کړې، نه درباندي تنگېرېمه، خوفکر کوم چې تاسو او ستاسو دکورنیو لپاره به ښه نه وي، که ستا خوښه وي زه سبا له تاسو سره ځم ستاسو کلي ته او ستاسو هرډول ضمانت زما په

غارې، زه به ستاسو له مشرانوسره خبرې وکړم انشاء الله چې د خدای په توکل به هرڅه سم شي، اشرف هم ورسره ومنله او سباته قاضي له خوځوانانوسره یوځای داشرف دوی دکلي په لور موټر روان کړل، چې ورسپدل، نو غرمه مهال وو او نېغ هماغه مسجد ته ولاړ کوم چې دهغوی لپاره پکې سزا ټاکل شوې وه، نجلی یې په موټر کې پرېښوده او دوی راکوز شول، ملک اوڅو نور ځوانان او سپین ږيري ددوی مخې ته راغلل، له سترې مشي او ښه راغلاست وروسته، قاضي مخ ورتنه راواړوه، ښه نوهغه داکلی دی چې مینه کول پکې جرم گڼل کېږي، دمینه اظهار پکې له اصولو اورسمونو بغاوت گڼل کېږي، عاشق او معشوقه پکې کافران بلل کېږي؟

له جبهه یې دستمال راو کښ د تندي خولې یې وچې کړې، اوبیا یې په خبرو پیل وکړ، تاسو ماته دا وایئ چې هغه وخت کله چې تاسو خبر شوی دادواړه ځوانان او پېغله یوبل سره مینه لري، او ددوی واده مویه خوښی سره کړی وای ښه به وای او که اوس ښه شو؟

ملک پرې رابړگ شو، قاضي ورتنه وویل: وروره غوصه دې تېره کړه، زه دلته دخبرو لپاره راغلی یم نه دجنگ او شخړې لپاره. هیله ده چې زما خبرې واورئ او فکر پرې وکړئ زه پوهېږم چې ستاسو په سترگو دناپوهی جال خور دی، نور اځئ جال له خپلو سترگو لرې کړې، دونیا وگورئ او خپل ژوند په مینه محبت او ورورولۍ کې تېر کړئ، وگورئ په دنیا کې له مینه بله کومه خوږه کلمه نشته، نوزه له تاسو هیله کوم چې دادواړه (اشرف او شریفه) ونازوی هغوی ته

سزانه بلڪي خوبسي ورڪري تاسوله هغوى سره په دې خوبسي كې
گډون وڪري او دنوي ژوند مباركي ورڪري اوله دې وروسته هم
خوانان تهديدنه بلڪي تشويق يې كړي، هماغه وو چې دقاضي په
خبرو ټولوفكر وڪړ او خوبسي يې شوې، له هغه څخه يې مننه
وكړه، وروسته له هغې يې شريفه له موټرنه راكوزه كړه، خپل كورته
يې ولېږله، له دې ورځې وروسته په كلي كې اشرف او شريفه دميني
اتلان ونومول شول، او هغوى يې په مينه كې بريالي ليلا او مجنون
وبلل، خور ورځې وروسته يې واده هم وشو.

نالیدلې لیلیا

سبایې په ښوونځي کې مسابقه وه، ټولو هغو شاگردانو ته چې داستادانو په اند، ذهین او لایق ول، دمقالو لیکلو په خاطر وویل شول. ښوونځی رخصت شو، ټول شاگردان خپلو کورونو ته ولاړل. دی چې کله کورته ورسېد، کورته په داخلېدو سره یې سترگې په دوه خویندو ولگېدې چې له کت نه یو اوبل طرف ته ناستې وې دکت له منځه دزگیرو یو اوسرو اسو پلو او ازپورته کېده، چې نږدې ورغی، گوري چې موریې گرمې تې نیولې، چې سمه یې خوتوي، لورگانو یې ورته سراو پښې زور کولې ده سلام وکړ، مشرې خور یې په پرېشانه ډول له ژړا په ډکوترگو دده لورته ولیدل، غږ یې پرې وکړ: ادې ښه نه ده.

په داسې مړ او او کاوا کو قدمونو د کتې په لور روان شو لکه د ژمي په موسم کې چې پاڼه د یخ له زوره نیمه ژپړه او نیمه شنه وي خو هره شېبه یې د غورځېدو امکان وي، کتابونه یې په الماری کې ایښي وو، ترښایسته ځنډ وروسته له کتې راوت، سترگې یې لمدې او د پزې سربې سور او ښتی وو، چې دده د ژړا شاهد یې وبله، غږ یې کړ:

زاهدې!

هغې ځواب ورکړ څه وايې لالا!؟

هغه تېره ورځ چې مې د تورگل لالا نه د فصل لپاره د سرې (کېمیاوي کود) د راوړلو په خاطر پیسې پور کړې دي، راوايې خله چې مورډا کتر ته بوځم.

ښه سمه ده لالا! دادی اوس یې راوړم، کور یې سرک ته څېرمه و. هره شېبه د موټر د پیدا کېدو امکان وو، نو یې مور پشاه کړه له کوره ووت مشره خور یې ورسره روانه شوه، ډاکتر ته چې ورسېدل، هغه هم سستی ونکړه د ناروغ صحت ته په لیدو یې له نورو ناروغانو اجازه واخسته او دوی یې وغوښتل. معاینات ترسره شول درمل هم ولیکل شول. د درملو اخستو په وخت پیسو کمبود وکړ. حیران وو چې اوس څه وکړي له غم او اندېښنې په ډکه څهره بېرون ته راووت، خور یې ترې پوښتنه وکړه ولې څه شوي؟

ده وویل پیسې کمې دي که دوا ټوله اخلو، نو کرایې لپاره څه نه پاتې کېږي هغې ورته وویل خیر دې مور ته دوا پوره واخله موټروان ته به هلته پیسې پیدا کړو، همداسې یې وکړل، تېر ماښام وو چې کور ته ورسېدل، مور ته یې درمل ورکړل. هغې آرام وکړ او دوی خپلې خونې ته لاړد ډوډۍ، د خور لویو وخت شو څوک ورپسې ورغی د ډوډۍ خور لویې ورته وویل خوده انکار وکړ.

زه یې نه خورم مور یم، فکر یې کاوه چې مقاله په څه ولیکي ترڅو یې سبا په اداره کې ورکړي، له ډېرسوچ او فکر وروسته یې سر په کمپله کې تاوکړ، څه وکړم هېڅ هم په ذهن کې ندي راپاتې، ویده به شم، کومه بهانه به ورته وکړم، خو خوب هم نه ورته، بېرته راپورته شو،

کتابچه يې راوخته او په څه ليکلو يې پيل وکړ مقاله يې وليکله ، په بله ورقه کې يې پاک نويس کړه . نور پرېوته ، سهار له خوبه د پاڅېدو سره سم يې دمور د صحت پوښتنه وکړه ، هغه اوس ترپرون ډېره ښه شوې وه ، په خویندو يې ټينگار وکړ چې دمور ډېر خيال وساتي ، نور ښوونځي ته روان شو د تلو په وخت کې يې له مور نه دعا واخسته او ووت ، نن مکتب ته هم ناوخته ورسېده ، خپله ليکلې مقاله يې په اداره کې مدير ته وسپارله ، د صنف په لور روان شو ، درېيم ساعت وو چې مدير او سر معلم له نورو معلمينو سره صنف په صنف وگرځېده ، دا خبره يې کوله چې د لومړي دوهم اوربیم مقام گټونکو ته به جايزې ورکړل شي ، خو گورئ چې سباته غير حاضري ونکړئ چې د معارف له رياست څخه هم هيئتتان راځي . سباته دی بيا وختي له کوره راووت اندېښنه يې هم کوله ، ويل يې چې د مقالې ليکلو په وخت کې يې فکر سم نه وو ، خداى خبر چې څه به يې ليکلي وي ، هسې نه چې صفر نمره يوسي د ټولو استادانو او همزولانو پر وړاندې به وشرمېږي .

او هو ! رښتيا سباته خو د نجونو د لیسې شاگردانې هم راځي کنه ځکه چې دا خومسابقه ده هغوى هم پکې گډون کوي ، پښه نيولى شو .

نه نه هېڅ نه ځم ! ، پرېږده چې هرڅه کېږي وي به زه خو به يې نه وينم ، بيا به يې پرېکړه بدله کړه خپرلاړ به شم خو په اخر کې به کينم . هسې خو هم له وضعيت نه پته لگېږي ، که حالات ښه نه وو ، غلى به راوه

وټم په همدې کړلو، رېبلو کې د ښوونځي په دروازه داخل شو، شاگردان لښ ولاړ وو. مدیر د سټیج په سر خبرې کولې، کله چې د مدیر خبرې پای ته ورسېدې، سر معلم رامخکې شو، سلام یې وکړ ټولو شاگردانو او استادانو ته یې ښه راغلاست ووايه و یې ویل چې اوس به تاسې ته د مقالو په اړه خبرې وشي او گټونکیو ته به خپلې جایزې ورکړل شي.

ټول استادان سره ټول شول، مدیر وویل راځئ چې په دې دوه (د نجونو او هلکانو) په لېسو کې ستاسو ورور یا خورا و ممتاز شاگرد، درو پیژنو چې څوک دی، دده په زړه دوېرې ساړه ننوتل لړزه پرې راغله هېڅ شي، خوند نه ورکاوه، هغه به ویل راځه بېرون ته وټم، خو جرئت یې ملتیانه کوله، د سټیج پر سر استادانو او سټیج چلونکي په دې خاطر چې د ټولو تلوسه ډېره کړي ویل به یې پوهېږي د نننۍ ازموینې گټونکي به څوک وي؟

په لېسه کې به یو شور جوړ شو، چا به یو چاته گوته نیوله او چا بل چاته، اناونسر (سټیج چلونکي) به غږ کړ الله دې تاسو ته انصاف درکړي دا پر تاسو څه شوي. ایا تاسو هېڅ څه نه دي زده کړي ټول ناکام شوي یاست! یوه درنه چوپتیا به خوره شوه. بیابا به یې وویل مه خفه کیږئ، ماشاء الله تاسو ډېر با استعداده یاست. اوس! اوس! معرفي کوم دلمري مقام او غټې جایزې گټونکي او ښکلی شاگرد!!! پوهیږئ، څوک دی؟ بیابا به یو دروند شور جوړ شو داسې لکه د چنچنیو یولوی او وړی سیل چې د مازيگرلمر پر پوټو په وخت کې د غنمو په

پتېي راتوی شي خو دهقانان ورته اشپلاق وکړي او بېرته يې والوخوي، داسې حال به جوړشو، نه نه تاسو يو هم ونه ويل، هغه با استعداده ځوان دی، هغه دی، ټولوبه ورته غوړونه کاره کړل او يو ډول تلوسه به يې زړه کې وه، نور نو انتظار هم ستړی کوونکی کېده، چې په دې وخت کې له ستيج نه غږ راووت هغه دی د يوولسم (ب) ټولگي تکړه، بااستداده او مؤدب شاگرد جمال خان !! يو ځل بيا هها او چيغې جوړې شوې دلاسونو پر کايوبل قسم خونډور زېنگنال جوړ کړی وو، ټول حيران وو، جمال هېڅ فکر هم نه کاوه هېڅ يې نه منله، ويل يې چې هغوی به ټوکې کوي، خو کله چې يې وويل له جمال څخه هيله کېږي چې ستيج سرته تشریف راوړي، دلاسونو د پرکولو په بدرگه په داسې حال کې له وروستي لين څخه راووت، چې په سترگو کې اوبنکې ځليدې خو دا اوبنکې د خوبسې وې. نږدې دوه دقيقې چکچکې روانې وې، ستيج ته په رسېدو د لېسې مدير غاړه ورکړه په تندي يې بنکل کړ، مايک ته يې نږدې کړ، ويې ويل زه په داسې شاگردانو فخر کوم، نن جمال خان خپلې لېسې ته يو بل وياړ ورپه برخه کړ، ټولو استادانو مبارکي ورته وويله، اناونسرو ويل پوهېږي، د جمال مقاله د څه شي په اړه وه، جمال نن دا ټولو ته ثابته کړه چې له خپلې مور سره څومره مينه لري دهغه د مقالې عنوان دی

(مورې! ستا مقام ته سلام) جمال ته خپله جايزه ورکړل شوه، اميلونه په غاړه له ستيج نه راكوزشو، د دوهمې جايزې گټونکې د

نچونو دلیسی دلسم ټولگي زده کوونکې نورجهان وه چې نن دکومې ستونزې له امله نه وه راغلې ، سبا ته چې جمال له بسونځي نه کورته ولاړنو کشرې خوربې یو پاکټ ورکړ ، پوښتنه یې ځنې وکړه ، داڅه دي ؟

خوربې وویل نه پوهېږم خوزمونږ همصنفي اود پروني دوهم مقام گټونکې نورجهان راکړی هغه پرون نه وه کېدای شي تاته به یې مبارکي لیکلې وي ، دی هم کوټې ته ننوت پاکټ یې خپرې کړ ، په سپین کاغذ یوښکلی گل ایښودل شوی وو ، لیک یې پرانیست لیکل شوي وو ، مبارک ، مبارک ، جمال خانه ډېره دې درته مبارک وي زه ویاړم چې ستا په شان ذهین هلکان لرو ، ډېرې نورې خبرې یې هم لیکلې وې ، خو په اخرکې یې لیکلې وو چې ماته ، لیدلی یې خوکېدای شي تا به زه نه یم لیدلې .

ده هم ورته خط ولیکه ، اول یې ترې مننه وکړه اویبایې مبارکي ، ورته وویل ، خپلې خورته یې لیک ورکړ ، سبا یې چې خور راغله جمال ته یې وویل لالا ! تا په نورجهان څه تعویز یا کوډې کړي ، هغه خو سمه درپسې مړه ده اورښتیا پوهېږې چې هغې نن درته زما په مخ کې لیک ولیکه اوکه راباندې غوصه کېږې نه ، نو به یې درته ووايم ، هغې لیکلې چې غواړي له تاسره وگوري .

ورور خپلې خورته برگ شوغلي شه لیونی ! دهمدې لیکونوله لارې یې دجمعې په ورځ یوځای وټاکه چې هلته به گوري ، جمال ښه ځان لوکس جوړکړ ، له کوره ووت ، غوښتل یې ځان ټاکلي ځای ته

ورسوي پنځلس دقيقې وروسته دنورجهان سترگې په جمال
 ولگيدې چې له موټر څخه پياده شو، په خپل ځای
 ودرېد، اخواد پخوا يې وکتل، دجمال هم ورته په مخامخ ولاړې
 نجلۍ سترگې ولگيدې، کومې نښې چې ورته دليک لارې بنودل
 شوي وې، هماغه نښې يې د نجلۍ په جاموکې وليدې، نو په لوري
 ، يې وروان شو، اخواد پخوا يې ونه کتل، تنده يې زياته وه چې اوس
 به له نورجهان سره وگوري، له سړک نه په پورې وتوکې وو، چې د
 موټر د ټاير کريکه اور سره جوښت يو وپره وونکي، درز د خلکو توجه
 دسړک پر مخ نسکور هلک ته واړوله، نورجهان، چې ورته مخامخ
 ولاړه وه، چيغه يې کره جماله!! منډه يې کره تر نورو خلکو مخکې
 ورو رسېده، خوبيا يې يوه بې درېغه چيغه وکره، هغې دجمال مخ ونه
 پېژانده، ولې چې موټر يې پر سرختلی وو، خلک پرې راټول شول، خو
 جمال مخکې له روغتون ته له وړلو مړ وو.

نابلده سوالگره

سترگي يې و زبېنلې، څه لاندې تويې شوي اوڅه اوبنکې يې د سهارني شبنم پشان د بنو په څوکو کې ونبستي، لمر هم تازه را پورته شوی و په بنو کې بندې اوبنکې يې ځلېدلې، پوزه يې هم کش کړه، ويې ويل زه نه پوهېږم دلته څنگه راغلم اخر ولې له ماسره خدای پاک داسې کوي؟

همدا يې وويل نوريې ستونۍ را ډک شو مخ يې بل خواته واړوه، کله چې يې بېرته زما طرف ته را وکتل سترگي يې هم وچې وې او دپوزې څوکه يې سره اوبستي وه.

ورته ومې ويل نو په دې سهار وختي کې دلته څنگه ولاړه يې او په دې در سره پلاستيک کې څه دي؟

نجلی وويل: ولاړه خو ځکه يم چې هېڅ نه پوهېږم چېرې او څنگه ولاړه شم، نن مو په کور کې هېڅ هم نلرل، چې خورلي مو وای حتی دځان گرمولو لپاره مو هم څه نلرل، په کور کې وړوکی وروړو يا خور نلرم نو ځکه پخپله له مور نه پټه را ووتم، ترڅو زه هم گدايي وکړم، له دې خبرې سره نه يواځې دهغې بلکې زما زړه يې هم دومره نری کړ چې ناڅاپه بڼه په زوره رانه وژړل شول، هغه هم سلگيو واخسته، جيب ته مې لاس کړ کاغذي دستمال مې را واخست او بنکو پاکولو لپاره مې سترگوته پورته کړ چې بيا مې ددې خبرې ترغوره شوې، له ژړا سره په گله غږ يې ويل: اوس چې دلته بازار ته را ورسېدم په هرځای کې يو، دوه او دسوالگرو ډلې ولاړې دي په بنار

کې له نورو خلکو سوالگر ډېر دي اوس نه پوهېږم چېرې لاره شم او له خلکو څنگه سوال وکړم، بیا یې هغه لاس چې پلاستیک پرې نیولی و را پورته کړ، په دې پلاستیک کې مې دوه کتابونه دي دامې ډېر قېمته اخستي دي او هېڅ نغوایم له ځانه یې بېل کړم، سره له دې چې ماته یې لا تراوسه کومه گټه نده کړې، په دې کې د ژوند د مشکلاتو سره د مبارزې کولو هنرونه او لارې چارې په گوته شوي خو نن ما هغه وروستی لاره چاره هم وازمایله مگر زما ژوند ته یې هېڅ تغیر ورنکړ.

ورته ومې ویل ښه نوزده کړې دي هم کړي دي؟
هو پر ورسره کال ۹ ټولگي ته بریالی شوم خو اوس یې نه وایم ولې یې اوس نه وایي؟

ځکه یې نه وایم چې په کور کې سرپرست نلرم، ښوونځی مو له کوره لرې دی مخکې مې پلار دکلي له نورو نجونو سره راته یو کوچنی موټر نیولی و په گډه به مو پیسې ورکولې، اوس یې توان نلرم، د ښوونځي د جامو، کتابچو او قلمونو لپاره خوڅه چې ان دخپل ځان د مور ساتلو لپاره یې هم نلرو، کله د یوه او کله د بل همسایه کورته په تمه ناست یو دا دوه کاله به مې حکومت د پلار یو اندازه معاش راکاوه، خپل ځان مو ورباندې ساته خو دا درې میاشتې وشوې چې هغه یې هم راباندې قطع کړې دی مور مې هم د شکر ناروغي لري یوناخاپه پرې حمله راشي بیا راته لکه دمري پشان پرته وي.

سره له دې چې د پوښتنو کولو توان هم نه و راکي، نور مې نو زړه
بېخي را ډک شوی و خو په سختۍ مې ورته وويل:

نو پلار دې چېرې دی او ولې يې دولت معاش نه درکوي؟
دنجلۍ په سترگو کې بيا اوښکو ډنډ جوړ کړ، ژوره ساه يې واخسته
خبرې يې قطع نکړې، پلار مې په يوه وزارت کې مامور و دوه کاله
وړاندې يې په موټر خانمرگي برید وشو او پلار مې پکې شهيد شو،
اوس يوازې زه او مور مې پاتې يو نو وروڼه او خویندې هم نلرم.
ما ورته وويل ښه نوته اوس غواړې چې سوال وکړې، هغې سترگې د
ځمکې په لور کړې وې وويل:

بله چاره نلرم خوځنگه به سوال وکړم، ماته خو د سوال کولو او
خيرات غوښتو هېڅ چل نه راځي تراوسه مې هېڅ چاته د سوال په
نيت لاس ندی غزولی، او وېره هم لرم، هغه وخت چې زه به ښوونځي
ته تللم او کومې نجونې به مې چې ليدلې چې سوال به يې کاوه کله
کله به مو چې له کومې پوښتنه وکړه چې خلک خو يې نه په تنگوي؟
ډېر و به وويل چې ځينې ځوانان هلکان دي نه يواځې دا چې خيرات نه
ورکوي بلکې ډېرې بدې خبرې او تقاضاوې ورڅخه لري اوس زه
خپله په دې سرنوشت اخته يم خدای ته ډېر سوالونه کوم چې له دې
ژوند څخه مرگ راکړي ډېره به ښه وي.

کاغذي دستمال مې ورکړ ترڅو پرې خپلې اوښکې پاکې کړي، دکور
پته مې ورڅخه واخسته، له ځان سره مې وويل له ځينو ملگرو سره به

بي يادونه وکړه که په گډه ورسره يو څه اندازه مرسته وکړو ددې بي وزلې بنځينه کورنۍ يو څو ورځې خوبه پرې تېرې شي.

همدا سې مې وکړل کله چې دفتر ته ولاړم د خپل وس په اندازه مرستې مې ورته برابرې کړي دريمه ورځ مې په يوه ټکسي موټر کې بار کړې ترڅو يې کورته وروړم کله چې د نجلی لخوا په راکړل شوي ادرس هغه ځای ته ولاړم ، له يوه هلک ته مې د نجلی لخوا راکړل شوي نښې وويلې ، تصادفاً په هماغه ساحه کې وم خو هلک ماته بنکته پورته کتل نور يې څه نه ويل ، بيا مې پرې اواز وکړ ايا تاسوته معلومات شته ؟

هلک ټکان وخور لکه له خوبه چې وينې شي.

- هو هغه همدا ځای دی خو اوس هغه نجلی او مور يې نشته؟

- څه نشته، يعنې څه ستا مطلب څه دی چې نشته ايا هغوی له دې ځايه گډه وکړه؟

- نه نه کله به نده کړې بلکې هغوی دواړه اوس په دې دنيا کې نشته. دهلک خبرې راته مسخرې ښکاره شو ، ورته ومې ويل داته څه وايي سمه خبره وکړه.

هلک وويل سمه خبره کوم راشه وگوره هاغه بي کور دی ، تېره شپه د نجلی مور دناروغۍ له امله خپل ژوند له لاسه ورکړی و او نجلی پخپله ځان وژلی و.

د هلک په خبرو مې بيا هم باور رانغی له لاسه مې ونيو ورته ومې ويل راشه کوم کور يې دی هلک مخکې او زه ورپسې شوم ، يوه په

لوگيو ڪڪڙ ڪورته يي نٿو پستڻم ڪوتڙي ڪڙڪي هم نلرڙي، په منع ڪڙي
يي د فرش پرخاي پلاستيڪي بٺر غور ٻڌلي و په يوه تاخچه ڪڙي
يو اڇي هغه دوه ڪتابونه ايڻسي و چڙي په هغه ورڇ مڙي دنجلي په
لاسو نو ڪڙي وليدل.

د کړکۍ تر څنګ خلاصې شيشې ته مخامخ ناست و، داخبار پروف مې کاته، په دې خاطر چې کومه غلطې يا اشتباه ونه لري، ځکه سباته بايد چاپ شوی وای، دروازه را خلاصه شوه، سينه مې دود ونيوه، ډېر تېز وټوځېدم، اخواته په څوکۍ ناست هلک راپورته شو، د پنځو افغانیوسکه يې ورکړه، اوروان شو، دروازه يې بنده کړه، ما خپل کار ته ادامه ورکړه، شېبه وروسته بيا هلک راغی ماته رانږدې شوه، په دري يې راته وويل، توهم پنج افغاني بده، ما په دې خاطر چې دې هلکانو ته کنجوس بڼکاره نشم، نومې يې له کوم بحثه پنځه گون ورکړ، لکه د تېر پيشان يې دروازې ته درز ورکړ او ووت، کتل مې اخبار ته خوف کړ مې له هلک سره وو، طاقت رانغی، همداسې ورپسې بېرون ته راووتم، گورم چې د دفتر تر څنګ په مطبعه کې، هلته چې اخبار، مجلې، کتابونه، پوست کارتونه او نور شيان چاپېږي، له دروازې نه لږ وراخواته ناست دی، او دمطبعې له يوه کارکوونکي (مجيد) سره خبرې کوي، زه هم ورورسېدم، تر څنګ يې کېناستم، هغه ترې پوښتنه وکړه نن دې څو روپۍ ټولې کړي دي، ده ورته ويل ۳۱۰ سه صد ده روپه، دا وخت نو دسهار نهه بجې او ۴۲ دقيقې وې، زه حيران شوم، چې تراوسه خوزما پشان خلک له خوبه هم نشي پاڅېدای، او ده دنر بجې بيا درې سوه اولس روپۍ مزدوري کړې ده، د تعجب خبره ده، په هلک مې ښکته

پورته نظر تېرکړي، له لباس، وېښتانو، پښو اولاسونو، او په سرله خولۍ څخه يې داسې راته معلومه شوه، چې په تېرو شل ورځو کې خويې هغه دخلکو خبره هېڅ اوبه ندي ليدلي، دوی خبرې کولې او ما دى ارزيايي کاوه، اخريې په خبرو کې ورپرېوتم، ورته مې وويل، کور

دې چېرته دى؟

په لب جر کې.

خو کلن يې؟

ديارلس کلن.

نور وروڼه لري.

هو درې دانې، يورانې مشر دى او دوه رانه کشران دي.

بڼه نو هغوى څه کار کوي؟

له مانه چې مشر دى، هغه واده کړى دى، اوله مور بڼه بېل دى، هېڅ ترې خبر نلرو چې چېرې دى او څه کوي، اوله مانه چې کشران دي هغوى کوچني دي، مالا ورڅخه د پلار په اړه پوښتنه نه وه کړې چې ويې ويل: پلار مې سپين زيږى دى، تېر کال يې په غره کې تيرې وېستلې چې يوه غټه تيره يې په پښو راو لو بده او اوس شل (فلج) دى.

بله پوښتنه مې ترې وکړه لمونځ کوي، هلک په ژړاشو، سلگيو واخست، خېرن لستونى يې پرسترگو راتېرکړ، نه! ما ورته وويل ولې لمونځ نه کوي، يادې ندى؟ هلک وويل، پلار مې راته لمونځ شروع کړى و، ډېر مې ياد کړى وو، دقران شريف دوه سورتونه مې هم ياد

کړي وو، خو هغه وخت چې پلار مې شل شو او ورور مې له مور نه ولاړه، لماته هم لمونځ پاتې شو، په مسجد کې مې له ملاخڅه سپياره هم پیل کړې وه، په کور کې مې مور او پلار لمنځونه کوي، خوزه چې کورته ولاړ شم بیاله ځانه خبر نه يم هر څنگه او هر چېرې چې پرېوتم هماغه شان ویده شوی يم، هغه چې لاندې ځمکې ته یې کتلې او له خپلې د سپلنيو له څلتې یې غټه ډکې ټولول، خپلې خبرې وغزولې: زمانه یاد پرې چې ما په درې وختونو کې یو وخت ډوډۍ هم له خپل مور او پلار سره په خپل وخت خوړلې وي، هغه ډررور وو، ماته یې وویل ډېرو وخت داسې کېږي چې زه کورته ولاړ شم نو په کور کې هغوی ویده شوي وي، هلک غوښتل ولاړ شي، پورته شو ویل یې ځم چې گرمي ده ورور سته موټرونه کمېږي زما د غریبۍ وخت همدا اوس او ورور سته له ماسپښینه وي، ولې چې هوا یخه شي بیا ټول موټرونه راپیداشي او په سړک ځای نه وي نو زموږ هم خدای ثواب وکړي او یوڅو روپی وگتو.

مخکې له دې چې ولاړ شي بیا مې ترې وپوښتل کله چې د موټرونه دود کوي ایا هغوی درسره ښه رویه کوي؟

لویه ساه یې واخسته، پرېږده یې هېڅوک هم یو شان ندي، کله مو خلک رتي، کله کله خومولا یونیم په خپېره وهي، او ځینې بیا ښه وي پیسې هم راکوي، او لایې پر موږ زړونه سوځي او داسې راته حیران گوري چې له ورايه یې په څهرو کې خفگان ښکاري، هر څوک د بل چاپه مشکل نه پوهېږي، یواځې هغه څوک پوهېږي چې په سینه کې

يې زړه وي نه کاني، هلک خائنه حيران کړم، داسې خبرې يې کولې
 چې هريوه يې دکاني کرښه وه.
 نه پوهېږم په کوم سوچ کې به تللی وم چې لاس يې را اوږود خدای
 پامان، زه ځم خوگوره هروخت به پنځه روپۍ را کوي کنه مو ترته دې
 هېڅکله هم سپند (دود) نه کوم او په کار کې دې برکت نه لوېږي!
 حيران شوم چې دی څه وايي، زما مو تر؟! ورته مې وويل زما مو تر
 چېرې دی؟ د دفتر مخې ته ولاړې فولادي رنگ کې کړولاته يې چې د
 مطبوعې د مالک وه لاس ونيوه دا څه شی دی، زما ځواب په لاس راغی
 چې ولې دا هلک په سر کې بېرته راوگرځېده او لمانه يې پنځه
 افغانۍ واخستې.

دوینې ګروپ

له ډېرې مودې وروسته مې یو ملګری څنګ ته راغی چې په لیدو یې ډېر خوښ شوم، مخامخ مې ځانته کېناو، خبرې مې ورسره پیل کړې، د داسې خلکو خبرې هسې هم سړي ته خوند ورکوي ډېر په تلو سه کې وي ورته.

ورته مې وویل: ښه نوقصه راته وکړه چې په هغه ځای کې دې وخت څنګه تېر شو؟ وظیفه دې سخته وه که اسانه، د خلکو چلند درسره څنګه وو، امنیتي حالت په کومه درجه کې قرار درلود او....، هغه راته وویل یاره پوښتنه یې مه کوه، زه هم ټکنی شوم فکر مې وکړ چې هغه لېرې ځای دی کېدای شي، خلک حالات، رسم او رواج یې بدل وي، کله چې داسې یو ځای ته نااشناکس ورشي حتماً پکې دڅه مودې لپاره زړه بدی کېږي، امکان لري چې له خلکو به یې زړه ټکېدلی وي، نه به غواړي چې راسره پرې خبرې وکړي، لږغلی شوم خوبیا مې صبر ونه شو.

ورته راښخ شوم، ولې لکه چې خوند یې درنګر که څنګه؟
بالښت یې ځانته راکش کړ، په منع بېل شوو وپښتانو کې یې ګوتې تېرې کړې، هغه پخپله له بدن نه کمزوری وو، په غوښه ډېر ابادانه وو، خو وپښتان یې لوی ساتل، راته مخامخ شو.
ته غوږ شه چې دخپل دفتر په اړه درته څه ووايم، ماچې هم همد اغوښتل ورنږدې شوم، ښه ووايه کنه.

ښه نو غوړښه، کله چې دوه کاله وړاندې مورډونو فتر لپاره انټرويو ته وغوښتل شو نو زه پکې ومنل شوم، چې ورغلم، خپل مسؤولیتونه راته په گوته کړای شول، د دفتر شرایط اوزما دنده راته وسپارل شوه، زما شعبه، د خوب ځای او نور هرڅه راته وښودل شول، رئیس راته یې وویل: چې نن استراحت وکړه او سبا ته دې خپله دنده پیل کړه، ما هم همدا سې وکړل، خو ورځې وروسته یو بل هلک هم زما شعبي ته راعرفي شو، زه هم پرې خوښ شوم، ځکه یواځې به ناست وم، د خبرو او ساعت تېرۍ مې څوک نه وو، هغه هم په کار پیل وکړ خپلې چارې مو ډېرې ښې سمبالولې، تل به زما او د هغه نظریو وو، حتی تردې چې په خوی، خصلت، خوراک، څښاک، ناسته، پاسته او هرڅه کې یو بل ته بېخي ورته وو، بله ورځ مو په دفتر کې رئیس ته وویل، چې زموږ د دواړو د خوب اطاق هم یو ځای شي هغه دې هم خیر یوسي زموږ په خوښه یې راسره ومنله، یوه ورځ له مورډونو څخه دوینې گروپ وغوښتل شو، ما ته یې وویل چې دوینې گروپ دې څه دی ما ورته وویل A+ مثبت ای کله چې یې له هغه څخه پوښتنه وکړه نو هغه اول ما او بیا یې هغه سړي ته وکتل ته سړي د ځمکې په لور ښکته کړ و یې وویل: A+ مثبت ای، ما هم ورته حیران وکتل! هغه سړي وپوښتل ای ایا تاسو دواړه وروڼه یاست؟ دا چې مورډونو ډېر صمیمي و نو مو ورته په یوه او از وویل هو، په حقیقت کې زه دیوه او هغه دبل ولایت دی، سړی په خپله مخه ولاړ، ماده ته وویل ای ایا تاده ته دخپلې وینې گروپ صحیح ووايه؟ هغه وویل هو نو ولې

خه غلط مي ورته وويل؟ دواړه ډېر خوښ شولو چې د ټولو عادتونو ترڅنگ زموږ د ويني گروپ هم يو دی.

دوه مياشتې وروسته په همدې ډول، يوبل هلک هم زموږ شعبي راوستل شو، درې واړوبه يوځای کار کاوه، دده ډېر خواص هم زموږ په شان وو، يوه ورځ ترې زما دې ملگري سالار پوښتنه وکړه هلکه توابه تاته دې د ويني گروپ معلوم دی؟ هغه سرراپورته کړ لکه چې ويني ته ضرورت لري که څنگه زه پخپله دوه هلوکي يم، په کړس مو وځنډل، ده ورته وويل نه ياره، هسې پوښتنه مې وکړه، ده هم ټوکه ورسره وکړه، که ويني ته مې حاجت هم وشي نو ستا وينه خونه اخلم ټوله خرابه اوله ميکروبه ډکه ده، ښه شېبه مو ټوکې وکړې، داځل زه هم پکې ورگډ شوم تاسو هم ترې د کشمير مسئله جوړه کړه دوستانو، تواب راخېز کړ، زړه مه تنگوه اشنا زما وينه څه چې ټول ځان مې له تاسو نه قربان دی هوماته دخپلې ويني گروپ معلوم دی، A+ مثبت ای، دی!!

ما او سالار يوبل ته حيران حيران وکتل، تواب هم زموږ حيراني ته سوچ کې شو، ژر يې وپوښتل هلکانو خيريت خوبه وي، څنگه غلي شوي، ای گورئ زه دروغ نه درته واييم ښه ماته معلوم ده چې زما دميني گروپ هم داده، ما ورته وويل هو خيريت دی خوته دې عجيبه تصادف ته وگوره، زما او د سالار د ويني گروپ هم A+ مثبت ای دی، هغه نه راسره منله، فکريې کاوه چې موږ به ورسره ټوکې

کوو خوچي قناعت مو ورکړ بيايي ومنله، درې واړه ډېر خوښ شولو
 په مينه مو خپلې چارې مخته وړلې خو !!
 دلته هلک جیب ته لاس کړ دستمال يې راووست سترگوته يې
 ونيو، اوبسکې يې پاکې کړې، ما ورته وويل ولې؟ هغه وويل خو
 اوس يوه اوونۍ وروسته موږ سره بېلېږو او په هغه دفتر کې زموږ
 کاري موده پای ته رسېږي او وايي چې نور خپل فعاليت دلته بندوي
 کنه، بيايي هم نور خلک نه نيول.

هغه راته وويل چې سالار او تواب دواړو به ماته وويل چې ستا وينه
 کمه ده او ضرورت ورته لري، وجود دې کمزوری دی موږ به وينه
 درکړو پرېږده چې ښه شي، خوزه به ترې خفه کېدم ورته وويل به مې
 چې تاسو پر ما ملنډې وهي، ايازه ستاسو دريشخنديم؟ خو اوس
 وایم چې کاش مادا کار کړی وای اوس خوبه يې کم ترکمه وينه راسره
 دنښې په ډول پاتې وه، ما ورته يوڅه ډاډگېرته وکړه.

زموږ مجلس په همدې ځای پای ته ورسېد وويل يې چې اوس ځم اولږ
 کار لرم بيا به گورو، ما ورته وويل چې هېڅ فکر مه خرابوه ترڅو چې
 بله وظيفه پيدا کوي، نو دلته زما ترڅنگه راکه ساعت به مو سره
 تېرېږي، هغه راته وويل سمه ده انشاء الله.

درې اوونۍ وروسته سهار په کور کې ناست وم دفتره دتگ لپاره
 مې آماده گي نيوله چې کوچني زوی مې موبایل په لاس، زما په طرف
 رامنډې وهي په دې وخت کې د موبایل زنگ قطع شو، ماته يې راکړ
 وويل يې چې چا زنگ وهلی وو، له دې سره بيا زنگ راغی، کله چې

مې وکوت نمبر د نورالله وو، ژرمې اوکې کړې، له دې سره له هغې طرفه راباندې اواز وکړل شو چې ژر روغتون ته راشه، ترڅومې پوښتنه کوله چې څه پېښه شوې ده، بلې خبرې ته يې پرې نه بنودم يواځې دومره يې وويل چې نورې خبرې به دلته په روغتون کې کوو. ژر راشه، ادرس يې راکړه هم وارخطاشوم هرڅه رانه پاتې شول، په کورې کې مې وويل چې زه ځم او يو عاجل کار راته پيدا شو، له کوره ووتم او سيده رابنودل شوي روغتون ته ورغلم، عاجل واپت ته داخل شوم گورم چې نورالله په چپرکت په سرو وينوکې لژند پروت دی، اکسيجن ورته چالان دی او هېڅ حرکت پکې نه وو.

پوښتنه مې وکړه چې څه چل پرې شوی دی، ډاکټر راته وويل چې اکسيجن ته يې کړی دی او وينه يې ډېره ضايع شوې ده نو څومره چې ژر کېږي وينه ورته پيدا کړئ، ما ورته وويل سمه ده، تشويش مه کوئ، هلې ژر کوئ زه ورته خپله وينه ورکوم، همداسې يې وکړل، وينه يې ورکړه دهغه ملگري چې اوس له ماسره هم دوستان شوي وو، او همدې بنا رته راغلي وو، فون مې ورته وکړ، په درنگ گړې کې دواړه راورسېدل، ډېر وارخطاول خوماورته وويل چې کومه خبره نشته انشاءالله چې هرڅه سم دي نورالله هم روغ دی ډېر ژوبل ندی، يواځې سربې مات دی او نور يې ضربه خوړلې ده، اوس به هرڅه سم شي غم مه کوئ.

دوه ساعته وروسته نورالله هم په هوبن راغی، خوشترگې يې لاپټې وې، اوبه يې وغوښتې خو ډاکټر وويل چې په دې وخت کې اوبه

ورته ښې ندي، مه يې وركوئ، وروسته يې وركوئ، سالار وويل څه اوس ژر بېرته راځم اوله مور روان شو، شېبه لانه وه تېره چې له بلا جوسو نوسره خونې ته را داخل شو، مور ته يې هم ترې راکړل، واخلي هلكانو چې مور يې هم وڅښوله ده نه مور ورته ډېر ضرورت لرو، اخر موڅومره اندېښنه او وارخطايي ورته كړې ده، څو دقيقې لاتېرې نه وې چې سترگې يې وغړولې گوري چې زه، سالار او تواب درې واړه يې مخ ته ولاړيو، سالار ته يې په بنده بنده ژبه وويل وگورئ كنه چې اخر هم راته راپكار شوى، نن تاسو زه وژغورلم، خوژر يې زما په لاس چې دوينې اخستوپه وخت كې، لږ په ينوشوى ووفكر شو، راباندې غږ يې كړ هلكه په تاڅه شوي دي ته خو هم ژوبل يې كنه. تواب يې په سر ورته لاس كېښود، په اوچت او از غږ پرې چې تاوان كوي درته، سالار زما په اوږه لاس كېښود، ورته يې وويل ته مور نه بلكې ده ژغورلى يې.

هلك حيران شو څه!! ده ژغورلى يم؟ هو تا ته نه ما اونه تواب وينه دركړې، كومه وينه چې تاته دركړ شوې ده هغه ده خپله وينه دركړې ده، نور الله ورته وويل، نوله ماسره خوستاسو دوينې گروپ برابر وو بيانوده څنگه وينه راكړه؟

ماته يې مخ راواړاوه ستاد دوينې گروپ څه دى؟
په دې وخت كې هغه ډاكټر چې زما وينه يې اخستې وه، راورسېد اوله مامخكې يې دوى ته وويل $A +$ مثبت اى!!!

بخښنه غواړم

ډېره موده شوې وه چې کلي ته نه وم تللی ، هېواد ته په ۲۰۰۱م کې د امریکایي ځواکونو له راتګ سره ترې راکډه شوي وو ، بیا مې سترګې هم نه وې وراړولې ، نور کار نه وو دورځې به مې په بازار کې تازه میوه او سبزي پلورله او ما بنام نه وروسته به مې دانګلیسي او کمپیوټر کورسونه وبل ، کله به چې کوم دوست ښارته راغی او په کلي کې به مود وضعیت په هلکه وپوښته نو له زړه به یې وینې خڅېدې ، وبل به یې ، تېر شئ ترې هېڅ پوښتنه یې مه کوئ ډېر بد حال دی .

یوه ورځ مې شپږ ماما په ښار کې ولیده چې د سودا بوجی یې په شاه او خپله کوچنۍ لور یې هم له لاسه نیولې ، او از مې پرې وکړ ، مخ یې راواړوه ، چې وې لیدم ، له خوښۍ نه یې د تندې ګونځې هوارې شوې ، ورنږدې شوم روغې مې ورسره وکړ ، کوچنۍ نجلۍ ته مې هم د سترې مشي په نیت لاس وراوړود کړ ، خو هغې د ښي لاس پرځای ، چپ لاس راوغاوه ، پلار یې راته وویل : ښي لاس یې ژوبل دی ، خو ورځې وړاندې د کلي په منځ کې د طالبانو ، حکومت او بهرنیو ځواکونو ترمنځ د کلي په منځ کې نښته وشوه ، چې ډېر نور کلیوال یې هم مړه او ټپیان کړل ، شیرینی هم په لاس په پرچه لګېدلې وه ، دادوه ورځې په روغتون کې بستروه ، نن یې خارج کړه ، که څه هم دهغه خبرې راته ډېرې زړه شینوونکې وې ، خو بیا هم یو څه راباندې ښي هم لګېدې ، ولې چې د کلي په حال پوهېدم ، نژدې ماډیګر

وو، راته يې وويل ښه نو موږ څو چې بيا مو تر نه پيدا كېږي، ما ورته ست و كړ چې راځه نن شپه به زموږ كره و كړي، خو ويې نه منله، ويل يې نه لاږ به شو اوس مې كورته زنگ وهلی دی، بيا له ما ښام نه وروسته موبایل هم كار نه كوي، طالبانو پرې بنديز لگولی دی، ما هم ډېر كلك نكړ، روان شو.

بله ورځ بيا په ښار كې وم، چې زنگ راته راغی، موبایل مې او كې كړ، اواز د عامر وو، هغه زما ملگري او كليوال وو، راته يې وويل: چې بېگه امریکایانو د ډي لپاره د ملك سرور په كور بمبارد كړی، ځكه چې هغه بله شپه يې طالبانو ته ځای وركړی وو او دده كره يې شپه تېره كړې وه، د بمبارد د زور له امله ستاسو د كلا لويه دروازه هم پرېوتې ده، دېوال مو هم يوڅه نږدلی دی.

كراچي مې سرای كې ځای پر ځای كړه، د كلي مو تر كې سپور شوم پلارته مې هم خبر ورنكړ، ما ښام تياره وه چې كلي ته ورسېدم، ډېر څه مې نه شول ليدای ځكه رڼا نه وو، خو هرڅه راته داسې بدل ښكاره كېدل، حتا فضا اوس ډېره نا اشنا شوې وه، د عامر دوی د كور دروازه مې وټكوله هغه پخپله راووت په ليدو مې ډېر خوښ شو، كورته يې بوتلم، په حجره كې كېناستو تر لږ ځنډ وروسته مې ورته وويل: راځه چې يوځل زموږ تر كوره ولاړ شو.

هلک رانېغ شو، غلی شه! ساده دا اوس هغه زيارت كلي ندی چې تا دمخه ليدلی وو، اوس دلته څوك له ما ښام نه وروسته نه شي

گر خېدای، تېره ورځ يې هم شاګر بېولې وو، خوبيا ملک صيب په ضمانت را خوشې کړ.

دهغه خبره مې ومنله، له ځانه سره مې وويل ای خدای دازموږ په هېواد کې څه روان دي، نور خلک څه کوي او موږ څه کوو، ترڅو به موږ غلامان يو، ترڅو به موپه خپلو کورونو کې وژني او ترڅو به موږ دملګي پرځای داسوړمخي، انګرېزان روح اخلي؟

شېبه وروسته ډوډۍ او چای راغلل، زړه ته مې هم څه نه کېدل خو دعامر لپاره مې هسې په کاسو کې ګوتې ووهلي، تر غورو او مجلس کولو وروسته مو شپه جوړه کړه، ويده شولو، سهار لمانځه ته راپاڅېدو له لمانځه وروسته مې غوښتل چې خپل کور ته ولاړ شم خو، ډېرېځ وو، بېرته مې کمپله په سر راکش کړه، خوب وړی وم چې موبایل راپاڅولم، ګورم چې پلار مې زنگ وهلی دی، ځواب مې ورکړ راته په قهر وو، ولې د شپې رانغلي، او بيادې موبایل هم بند کړی دی، ورته مې وويل چې په کلي کې يم او پروڼ راغلی يم، دلته د شپې موبایل کار نه کوي، هغه وار خطا شو چې خيريت خوبه وي، ما ورته وويل هو هر څه سم دي، تېره ورځ امريکايانو دملک کاکاپه کور بمونه اچولي دي زموږ د کور دوازه هم پرېوتې ده، نور کومه دتشيوش خبره نده. دپلار تر رخصتولو مې ورسته زه او عامر روان شو، له کلا چې بېرون ووتو داسې فکر مې وکړ، لکه دې ځای ته چې په لومړي ځل راغلی يم، په کلي کې هېڅ دپخواشان کورونه نه ښکاره کېدل، هغه دچا خبره که دکلي په يوه سرکې دې هګۍ ايښې

وای نوله بل سره یې ښکارېده، عامر ته مې مخ راواړه هلکه داڅه دي ، داڅلک څه شول؟ هغه وویل تاسو څه شولئ، خودوی هم ولاړ هره ورځ د بمونو باران وي، محاصرې وي، ټول ځوانان یې د جاسوسانو او القاعده په نوم ووژل او له ځانه سره یې یوړل، زمونږ دلته د ایوتوټه ځمکه ده کنه زه به دې هم اوس نه وای لیدلای، په همدې خبرو کې زمونږ کورته ورسېدو گورم چې په رښتیا هم دروازه دکلا طرف ته پرېوتې او دېوال هم لږ شان نرېدلی دی، کلا ته ننوتو، ولاړم دکوټې لورته یو روزان (کوچنی کړکی) چې درنا لپاره مو پرې ایښې وه، خو اوس موبنده کړې وه خلاصه مې کړه گورم چې په بسترو او سامان، د بمبارد او ډزو د زور له امله کوم دوه گوتې گرد پروت دی، چې له لرې پرې دمارانو، لږمانو او ځنځوچاپونه ښکاره کېدل، سوري کې مې بېرته تېرې کېښودې او له کلا راووتو، مونږ دواړو خبرې کولې چې دغره له طرفه اول دچورلکې اواز راغی او بیا ورسره یو وپره وونکی ډزې وشوې، زه ووېرېدم، خو عامر وویل بیا به دې ځانه خرابو دچامپنه سپېره کړې وي. هغه راته وویل راځه درېدل ښه ندي، دهغوی کورته ولاړو چای یې راوړ، لاموله غږپ نه ووکړی چې کشر ورور یې رامنډه کړه، غږ یې کړ: لالا مړی یې راوړ، هغه ورووته، لږ ځنډ وروسته بېرته له خفنگان په ډکه څهره راغی، مالاترې نه وو پوښتي چې هغه وویل گل میرا کایې وژلی هغه بېچاره یوسړی وو، یواځې یو کوچنی ځوی یې په کور کې وو، چې هغه هم ۸ کلن وو، سهار وختي به غره ته ولاړ او د سوخت لپاره به یې

، برې، سپېرکي او گنډېري راوړل، جنازه موماسپېنين خاورو ته وسپارله، بېرته دراکرځېدو په حال کې وو، چې څو کوچنيو د هديرې په لور رامنډې وهلي، چې راوړسېدل ويل يې امريکايان راغلي او دگل مير اکاد کور خواته يې موټر درولي دی، خونفرو ورغللو چې ورنږدې شولو، دتوپکو خولې يې زموږ په طرف کړې په انگرېزي يې وويل ودرېږئ، که څوک په انگليسي پوهېږي نورامخکې شی، عامر ماته وويل ته خپوهېږې ورشه چې څه وايي، زه ور روان شوم، خواته چې يې ورغلم راته يې وويل، داوژل شوی شخص څوک زامن لري؟ ماورته وويل ظالمانو کاش چې دهغه له وژلو دمخه مويوخل دا پوښتنه کړې واي چې څوک لري اوکنه، بدبختو هغه يواځې يو کوچنی ځوی لري او بس، په دې وخت کې دگل مير اکا بنځه چې خپل ځوی نه يې لاسونه تاوکړي وو، له کوره راووته، خپرې يې کولې، په سريې خاورې بادولې، زما ترڅنگ امريکايي پرې اواز وکړ او په انگرېزي يې ورته وويل بخښنه غواړم مېرمنې موږ ويل که هغه ترورېست دی.

ارمان

په دې درد پدلي هېواد کې يې له درد او غم څخه ډکې شېبې او سړې تودې، لوړې ژورې، لوړې او تندې وگاللي، دوخت فرعونيانوته يې د موسی پشان ځواب ووايه.

له لومړي ټولگي يې زده کړې پيل کړې او هغه ارمان چې د زده کړو په برخه کې يې لاره تر سره کړ، غوښتل يې چې تر زده کړو وروسته يوه پياوړې او مخلصه قاضي شي او له نېکه مرغه همداسې وشول او په تانده ځوانۍ کې قاضي شول هغې سره يې کورنۍ د زده کړو په برخه کې ډېره مرسته کوله.

د ځوانۍ په همدې جوش او خروش کې يې د ژوند يو بل لوی ارمان او دهيلو غوټۍ گل شوه او داهيله يې د واده کولو وه، سره له دې چې واده تر ډېره ددې په رضايت ونه شو خو بيا هم هغه پوهېده چې هېڅ مور او پلار دخپل اولاد د ژوند په برخه کې د بربادۍ پرېکړه نه کوي، دخپل پلار او مور خوښې او غوښتنې ته يې لبيک ووايه او د فهم په نامه له يوه ځوان سره يې خپل ژوند د تل لپاره شريک کړ. وختونه تېرېدل د ناجيې لمن خدای زرغونه کړه او هغې ته يې يوزوی ورکړه په کور کې يې د ماشوم د ژړا غږ هم واورېدل شو او س يې نو خوښي لاسي زياته شوه.

يوه ورځ ناجيې وغوښتل چې تر ډېر وخت وروسته دخپلې مور کورته ولاړه شي، کله چې ولاړه نو دخپل کوچني زوی فيصل د

شیدو ورکولو چوشک یې په خپل کور کې پرېښی و، دا چې ماشوم ته یې باید شیدی ورکړې وای نو اړه شوه ترڅو بازار ته ولاړه شي او یو شیرچوشک ورته راوړي، همداسې یې وکړل زوی یې خپلې مور ته وسپاره او خپله یې له ځان سره دخپلې خاله لور حفیظه له لاسه ونيوله او په شهرنو کې د فاینسټ سوپرمارکېټ په لور روانه شوه، فاینسټ هغه پلورنځی دی چې اکثریت مشتریان، پېرېدونکي او ورتلونکي یې په کابل کې مېشت بهرني وگړي دي.

ناجیه کومه بهرنۍ یا غربۍ نجلۍ نه بلکې یوه افغانه وه، کله چې دې پلورنځي ته راوړسېدې او داخل ته ورننوتلې نو یې سترگې گرځول پیل کړل د پلورونکو اجناسو ننداره یې کوله او دهغوی د یو پوښتنې یې کولې دوی لاپه پېرلو بوختې وې چې ناڅاپه یې ترشاه دیوه وپرونکی درز او از واورېد.

دایوه انتحاري حمله وه چې په شهرنو کې په فاینسټ سوپرمارکېټ ترسره شوه، په یوه شېبه کې هرڅه بدل شول، د فاینسټ د څو شېبو مخکنۍ له خوښی او خوشبو ډک ماحول په یوه وحشتناک او وېروونکي ماحول بدل شو، ځمکه د شهیدانو او ټپیانو نیمو پرتو تنو، د بدن نورو غړو، ټپیانو او وینو ونيوله او یو سوررنگ یې ورکړ او فضا په گرد، دوړو او د اور په لوگي پټه شوه هېڅ نه ښکارېدل په څو شېبو کې یو کوچنی قیامت جوړ شو، هر خواله لرې او نږدې څخه د چیغو او ژړاگانو او ازونه اورېدل کېدل، امبولانسونه راوړسېدل او په پېښه کې شهیدان او ټپیان شوی جسدونه یې

روغتونونو ته انتقالول، د شهیدانو او تبیانو وارثینو ته د پېښې ساحی ته دورتللو اجازه نه ورکول کېده.

کله چې ناجیې او حفیظې ډېر ځنډ وکړ نو په کور کې یې د مور ورته تشویش پیدا شو، پرېکړه یې وکړه چې گرځنده مبابیل ته یې زنگ ووهي خو کله چې یې هڅه وکړه بریالی نشوه، نوریې هم تشویش ډېر شو، خو دغه یې بیا هڅه وکړه خو نتیجه یې ورنکړه، بیایې د کوچني زوی فیصل په غلې کولو او مخچلولو پیل وکړ او س نو د ناجیې او حفیظې لپاره انتظار کول هم ورته ستړی کوونکي برېښېدل او شېبه په شېبه یې قهر او غوصه ورته زیاتېده، د (فیصل) نیا فکر کاوه چې دوی دواړه به په چکر گرمې شوی وی او ماشومه به ورنه هېره وی خو اصلاً خبره داسې نه وه، کله چې یې تمه قطع شوه نو یې دکورنۍ نورو غړو سره تماس ونيو خو تر دې دمه لا ددوی دکورنۍ څوک خبر نه چې په شهرنو کې انتحاري حمله شوي او یا هم ناجیه او حفیظه فایسنټ ته تللي دي.

په همدې وخت کې یې ټلوېزیون ته فکر شو چې د عاجل خبر تر سرلیک لاندې د ټلوېزیون په نسکتۍ برخه کې سره کرښه تېرېږي، ورسره جوخت ویاند پر سکرین راښکاره شو او د عاجل خبر د اورېدو بلنه یې لیدونکیو ته ورکړه، هغه همدا پېښه وه کومه چې نن په فاینسټ کې شوه وه، د دواړو نجونو کورنۍ لاپسې وارخطا شوې، د ناجیې او حفیظې مورگانې او دکورنۍ غړي لاپه همدې کشمکش کې وي او دهغوی د پیدا کولو لپاره یې پلانونه طرحه کول

چې د ناجيې مورته په يوه ډيجيټل نمرزنگ راغی مخې سره يې اوکې کړ، خو ثانيې يې غوږ ته نيولی و، خو پرته له دې چې څه ووايي ميايل يې له لاسه پرېوتې د کورنۍ غړيو چې ټولې بنځينه وې، دا چې د جمعې ورځ وه نو نارينه څوک يو او څوک بلې خوا وتلي و، بنځې راغلي د ناجيې له مورې راتاوي شوي او د خیر خیر چيغې يې وهلې کله چې هغه په هوبن راغله لکه د لېونۍ په شان يې اخوا ديخوا مندې پيل کړې، خو د ناجيې عمه چې يوه زروړه او هوبنياره بنځه وه په ارام زړه يې ورڅخه پوښتنه وکړه چې زنگ چا وهلی و، هغې ورته وويل له روغتون څخه زنگ و، نوموړ بايد روغتون ته ولاړې شو، ځوانې نجونې يې په کور کې پرېښودې او د ناجيې مور او عمه د کابل څلورسوه بيستريز روغتون ته ولاړې، هلته يې هغه ټول ټپيان چې د همدې پېښې له امله ورته راغلي وکتل خو نه ناجيه او نه هم حفيظه پکې وليدل شوه، وروسته د روغتون دمستوولينو لخوا هغه ځای ته بوتلل شوې چېرې چې مري او جسد ونه ساتل کېږي. سره له دې چې نور ددوی په زړونو کې سکه او متره نه وه پاتې خو بيا يې هم په کاواکه قدمونو او لږزانده لاسونو د څو تنو مرو څخه سپينې ټوټې پورته کولې، خو دخپلې لور او ورپرې جسد يې پيدا نکړ، د ټولو په وخت کې د ناجيې مور د وروستي جسد له مخ څخه د پردې پورته کولو سره دومره لوړه او ډاروونکې چيغه وکړه چې په ځمکه را پرېوته او په لوغږېدا شوه، د ناجيې عمه ژر خپله ورېښار باندې ور پرېوته کښې يې نوله هغې فکر کاوه چې له جسد څخه

وېر بدلې، خو کله چې يې په جسد فکر شو گوري چې تور وينستان يې په تېتر داسې را خواره پراته دی چې اوس يې د وينو له امله سور رنگ خپل کړی دی او دا جسد بل څوک نه بلکې پخپله ناجيه وه. له دې سره د ناجيې عمه هم وارخطاه شوه خو جرئت او مرال يې له لاسه ورنکړ، ددې جسد ترڅنگ د بل پروت جسد مخ يې هم لوڅ کړ اوس نو د ناجيې په عمه کې هم هېڅ ځواک پاتې نشو ځکه چې دا جسد د حفيظې و او هغه هم شهیده شوې وه، مخې سره يې د مړي رسميات په روغتون کې خلاص کړل، کورنۍ ته يې فون وکړ او له پېښې يې خبر کړل.

کله چې جسد ونه په روغتون کې د مړو وينځونکو لخوا لمبول شوي و د حفيظې له لاسونو څخه د سرو زرو دولس بنگرې ويستل شوي، دا چې پېښه ډېره غمجنه وه نو کورنۍ يې د بنگرېو او نورو شيانو پوښتنه و نکړه، مگر د تدفين او دعا له مراسمو وروسته کله چې ددوی کورنۍ په روغتون کې له ناجيې او حفيظې سره د سرو زرو گانو غوښتونکي شول، هغوی په ځواب کې وويل: تاسو ونه ليدل چې دهغوی جسد ونه ټوټه ټوټه ول مور خبر نه يو چې چېرې ورڅخه پرېوتې دي، يوه مړي وينځونکي وويل چې ددې يوې نجلی لاس مو د بلې نجلی د لمبولو په وخت کې دهغې له نس څخه راووست، نو په داسې حال کې يې بنگرې او نور شيان چېرې په لاسونو کې پاتې کېږي.

هغې وويل ناجيه په منځه دوه نيمې شوې وه او نس يې شلېدلې و او

د حفيظى د بدن غري شه د پېښې په خاى كې پاتې و او يو لاس يې د
ناجيې په خېټه كې ننوتى و.
ناجيې د خپلې مور په كور كې د دمې جوړېدو ارمان له ځان سره
قبرته يوړ او هغه دمه يې په هديره كې جوړه شوه خو د هغې كوچنې
زوى فيصل (چې اوس پنځه كلن دى منډې و هي خولا هم په دې نه
پوهېږي چې مور يې څوك او چېرې ده.

زمالیکونه

نن له غرمې راپه د پنخوا راباندې الهام کېده، نه پوهېدم د څه به وو، د شعر خونه وو، ځکه چې شعر مې ونه لیکه، نو د ابه څه وو؟ نه هېڅ نه پوهېږمه، یو څه خومې باید لیکلي وای، کېدای شي کوم دوست به مې په یاد شوی وي، یابزه چایادولم، داخوهم له امکان څخه لرې نده چې په کور کې به مور، پلار خویندو وروڼو او یا هم دوو مور یاد کړی يم، خیر هرڅه چې وو، یو وخت مې فکر شو، ګورم لاسونه مې چاپېر دي او د کمپیوټر مخې ته ایښی کیبور لکه دارمونیې د تیبو پشان زور کوي او تکهاری یې پورته کېږي، د کمپیوټر پر سکرین هم یوه توره لیکه په تېزۍ سره غغلي، خوبیا هم پوه نشوم چې څه به لیکي، چاته به یې لیکي، خو کېدای شي کوم ملګري یا ملګرې ته د مینې کوم لیک وي، څه به پکې لیکي، څنگه یې لیکي، ولې یې لیکي، څنگه به یې ورته استوي، بیا هم پوه نه شوم چې همدا سې به وي او کنه؟ سترګې مې هېڅ له سکرین نه نه اوبنتې، او ورپورې نبتې وې، خو خط بڼه په بېره پرې مزل کاوه داسې لکه د شپې په ناوخته کې چې پرسرک هېڅ رش او بیرو بار نه وي، او په کلي کې کوم چاته کوم مشکل پیدا شوی وي، یا ناخاپه ناروغي پېښه شوي وي، موټر سرک ته راو وځي او بڼه د زړه له اخلاصه مزل کوي، داسې یې منډې وهلې، خود تعجب ځای دادی چې د ابه څه وي، څه به پرې لیکل کېږي

، چاته به ليكل کپري، او شوک به يي ليکي، زه خونه وم ولي که زه وای نو دومره خوبه پوه شوی وای چې خه ليکم او چاته يي دڅه لپاره ليکم، گوتومي دکيبورډ پرمخ خالونه لمس کول چې، ترڅنگ ايښی موبایل مې په لړزه شو او بنکلي نغمه پکې وغږېده چې زه يي له واره متوجه کړم، له هلو سره مې واورېدل، (زما خطونه له خپل ځان سره سمبال وساته: ښه يي په خيال وساته، چې ورک يي نکړي).

او هو اسراره ته يي، دانو هغه شوک وو چې کېدای شي دازما دگوتو هسې به دهمده لپاره وي، او دته به يي خه ليکل، کله چې مور واره وو نو په هغه وخت کې نه کمپيوټروو او نه هم بله الکترونيکي وسيله وه، چې ليک يا پيغام يي استولی يا رسولی وای، نو مور به يو بل ته په کاغذ ليکل کول او کله چې به مو وليدل سره به مو تبادلې کول، چې ترډېره به موساتل، که خه هم مور په يوه کلي کې اوسېدو، خودومره ديوبل په زړونو کې ننوتی وو، چې هغه وخت کوم چې مور به له يوبل نه بېل شو، هم به مونه شوه زغملی، نوبه مويه کاغذ خپلې خبرې يوبل ته کولې داسې لکه مخامخ چې ناست، ولاړ او يا هم په لاره روان يو، په هغه وخت کې مور په املاء او انشاء هم سم نه پوهېدو خو بيا هم مور دواړه په خپلو او يودبل په ليک پوهېدو او مطلب به مو ترې اخسته.

دهغه له دې سندري سره مې ورته وويل چې هغه ليکونه خومي له ځان سره ساتلي خو اوس مې درته بل ليک ليکه، هغه په ټېليفون کې حيران شو، چې هغه څنگه؟ او دا څنگه کېدای شي چې زه دې اوس

درته په یادشم او درته فون دې وکړم، ماوویل (لکه باران مې په زړگي راوړېدلې راغلې، عمر دې ډېر دی همدا اوس مې یادولې راغلې)، خوزما په زړه په رښتیا سره اسرار نه ورپېده، څه څه راغلم؟!

چېرې راغلم؟

له دې سره مې ورغبرگه کړه، ښه نو زما نمېر دې څنگه پیدا کړو او چېرې یې؟

ته وگوره چې نمېر د کوم هېواد دی، چې مې وکوت، نو نمېر د افغانستان وو، ولې چې کودي یې ۰۰۹۳ وو او سیمکارت یې هم اتصالات وو، نور هم حیران شوم، هلکه دا خود افغانستان نمېر دی کنه، په کرس کرس یې وخنډل، ښه دا پرېرېده دارته ووايه چې زه درشم او که ته راځي؟

نه نه زه درځم ووايه چې په کوم ځای کې یې، ښه سمه ده دخدای پامان!

اهو دا پرېده څه شوي، ده خوراته دخای ادرس هم ونه وایه، نږدې وه چې له پرېشانی نه مې زړه وچوي، سر را باندې وگرځېده، په تېنده مې خوله راغله، همدا سې لکه دبت پشان پاتې شوم، لمړی ځل وو چې غوصه مې ورته راغله، له ځان سره مې وویل ښه نو ته ده ساده ته وگوره، خلک همدا سې کوي؟، تاخوبه لږ صبر کړی وو، اوس یې تېلیفون هم کار نه کوي، مخې ته پروت مېز مې په سوک په زوره ووايه چې پرې له پاسه ایښی کمپوټر همدا سې نږدې وه چې لاندې

پرېوځي، چې د دروازې ټک ټک شو ځواب مې ورنکړ، دروازه را خلاصه شوه، گورم چې اسرار له خندانه شين دى او داخل ته راغى، اى خداى دې انصاف درکړي، پېژانده خومې نه خوله خدا او حرکاتويې پوه شوم چې همدى دى، هغه اوس ډېر غټ شوى وو، هغه پخوانى اسرار نه وو، اى! زه به هم غټ شوى يم کنه! ماته خو خپل ځان نه معلومېږي څومره چې ماته هغه غټ بېکاري کېد اى شي هغه ته به هم زه همدومره بېکارم.

اسرار له تېرو ۲۰ لسو کلونوله خپلې کورنۍ سره په کاناډاکې او سپېده، خوله يوبل څخه مو هېڅ خبر نه لاره، او په همدې ورځو کې افغانستان ته راغلى وو، په رښتيا هم چې زړه په زړه آينه وي.

کوچنی ناوی

په خپله به یې خدای خبر چې لمونځ کړی وو کله، پر هغې یې اواز وکړ ونجلی. پاخېره لمونځ دې وکړه، هغو کوچنیو هلکانو ته چای تیار کړه چې ښوونځي ته به ځي.

نجلی په خپل ځای کې اړخ بدل کړ، ستوماني یې ووېسته، غاښونه یې سره وچپچل، اوږده ساه یې واخسته، سترگې یې ومښلې په ځای کې کېناسته، خوب یې لا په سترگو کې وو، سر به یې کله یو خوا او کله بل خواته کور شو، لکه ټپکې (مرغی) چې په کرونده کې په زهر و لړل شوي غنم خوړلي وي، لاس یې وغزاه، ټکری یې راواخست په اوږدو خوږو وېښتانو یې ښور کړ، وېښته هم خدای دېته ورکړې وو، سم یوه گېډۍ وو، یو ځل یې په ناسته هم شخړې ووېسته او پورته شوه، خوشېې وروسته بیا کوټې ته ننوته، لمونځي (جای نماز) یې راواخست لمونځ یې وکړ، بېرته له کوټې ووت، نېغه د تنور کوټې ته ولاړه، تورچای جوش یې له تناره په داسې حال کې راووېست چې سمه نیمه پسې په تنور کې ورکه شوه، په بېره یې کوچنیو وروڼو ته چای تیار کړ، هغوی یې له خوبه راوښ کړل، مخ اولاسونه یې ورته پرې مینځل، په دسترخوان یې راټول کړل، هغوی چې کله ښوونځي ته ولاړل، دې دکور پاتې کارونه پیل کړل، په دې وخت کې پرې دکوټې له منځه اواز وشو زړښتې وزړښتې! دې ورته ااا نارې کړې، خو هغې یې اواز وانه وربده، بیا یې شورما شور جوړ کړ، خدای دې تا تور مخې، کنډاسه

په مارو وچيچل کي، داپه تاخه تور مرگ ولگېده، چې غږ نه راته کوي؟ ته صبر وکړه چې زه دې اوس چاره وکړم، که مې ستاخای هم دمور څنگ نکړ او دهغې تورې هديرې بنديو انه مې نه کړې نو زما نوم به هم قندي نه وي، نوم يې ډېر خوږ وو خو پخپله ډېره ترخه وه، پسې راغلله له ځانسره غورېدلې، دادي خداي نه بخښي چې ستا پشان، لېونۍ لوري يې زېږولې ده، نجلۍ ته راورسېده او په کمڅيوکې يې ورته گوته بندې کړې، داسې حد ته يې ووهله، چې يو دوه يې ترې هېر کړل، نور يې ورته يو ځل بيا په سپکو سپورو پيل وکړ، ته وگوره چې زه دې څومره ژر له دې کوره رنگ وړکومه، هغه خلک دې هم، خداي ووهي، ويل يې چې درېيمه، ورځ بيا راځي، خو همدا سې ورک شول، که دا ځل راغلل، له ستري مشې دمخه ستا مردار مخې دستمال وړکوم، نوره دې په دې کور کې نه شم زغملی، نجلۍ راغلله پښوته يې پرېوته، نه نه مورجانې دخداي لپاره چې دا کار ونکړي، هيله کوم هغه کونډته مې مه وړکوه، زه له هغه سره واده نه شم کولای، دهغه خو مشره لور واده شوې ده، په کور کې اولادونه يې هم له ما مشران او همزولي دي، پام کوه چې دا کار ونکړي، کنه زه به مړه شم.

ميرې يې په کرس وځنډل، ورته يې وويل زه خو غواړم همدا، اوس دې په يونه يوچل له خپلې مخې لرې کوم. دوه ورځې وروسته هغه خلک راغلل چې يو ځل دمخه هم دزړبنستي غوښتوته په مرکه راغلي وو، اوس ددې پلار هم په کور

کې وو، خود هغه شتون ددې لپاره هېڅ ګټه نه لرله، ولې چې دهغه په ذهن کې یې نوې بڼې داسې زهر پیچکاري کړي وو، چې پلار یې هم اوس دهغې له شتون نه په نه شتون خوښ وو، نفرت به یې ترې کاوه، دماخوستن له ډوډۍ خوړلو وروسته راغلیو خلکو بیادبښنې خبره یاده کړه، میره یې چې له بڼخوسره ناسته وه، خاوند یې ورپسې راغی او حال یې ورسره شریک کړ، هغې هم په مکر جنه لهجه له سترگو او بڼکې وڅڅولې مېلمنوته یې مخ واړاوه، که څه هم چې زړلښته کوچنۍ او ستالپور پوخ سپری دی او دا بېچاره یې دلور پرځای ده خو زه هم سیاسره یم، اونه غواړم چې چې خدای مکره سبا کومه بدنامې راته را واوړي، په خپله هم په کور کې کوچنۍ لور لرم، هسې خومې زړلښته هم لور ده، خو وایې چې خور لور په عزت واده شي، بڼه ده، نومور په دې ریشته خوښ یو، دستمال یې ورکړ، زړلښتې باندي له ډېر خفګان نه بېهوښي راغلله، تر درې ورځو یې له ډوډۍ او اوبو څکه ونکړه.

خو اوونۍ وروسته یې واده هم تیار شو، کوچنۍ زړلښته دمیرې لخوا د وهلو او ډبولو پرمټ ډولۍ کې کېنول شوه، هغې به چې خپل دوه کوچني اوبې مور وروڼه په چیغو ولیدل نو له ډولۍ نه به را کوزه شوه، دواړوڼه به یې غېږه تاوه کړه، ډېرې چیغې به یې ورسره وکړې، مگر میرې به یې بیاله مټ نه و نیوله، ورته به یې وویل، چې هم ځان شرموي او هم مور، خو ځله ډولۍ ته له پورته کېدو او بڼکته کېدو وروسته یې نجلی روانه کړه، خود هغې چیغې لاپسې

لورېدې، دلته يې ورونوهم ځانونه په ځمکه ځمکه وهل او د خور خور نارې يې وهلي، دلارې تر نيمايي پورې د زړ لښتې چيغې ورو ورو کمېدې او بلاخره ورکې شوې، لاره نرې اته دقيقې وه، سپين ږيري زوم امپل په غاړه مخکې روان وو او وروسته پسې ځوانانو ډولۍ په اوږه روانه کړې وه، کورته چې ورسېدل، بنځې راټولې شوې، ترڅو ناوې له ډولۍ را کوزه کړي، بڼه راغلاست او دنوي کور مبارکي ورته ووايي، کله چې يې له ډولۍ نه شال اوچت کړ، گوري چې ناوې په ډولۍ کې نسکوره پرته ده، او په رښتيا يې هم دميري ژمنې حقيقت موندلې وو او د تل لپاره دخپلې مور پشاه په ابدي خوب ويده شوې وه.

نوټ: ټېکه يو ډول مرغۍ ده چې د غنمو د کر په وخت کې راپيدا کېږي.

پلټنه

زه بې منيچروم ، د سهار په پوره اته بجې مې فورمې ورباندې
ووپشلي ، هريوه ته مې ساحه په گوته كړه ، دې ته مې وويل : څه ته
دخپل كور شاوخوا ته كورونو كې دې سروې وكړه ، دا ځكه چې ستا
كور له دې ځايه ډېر لرې دى ، ترڅو چې له كار خلاصولو وروسته
بېرته دفتر ته راځي او بيا كورته ځي ، ډېره درباندي نا وخته كېږي ،
هغه هم خوشحاله شوه او له دفتره ووته .

ټول له دفتر څخه ووتل لس بجې وې په دې خاطر چې د سروې
كورونكيو حال واخلم ، ترڅو له كومې امنيتي يا بلې ستونزې سره نه
وي مخ شوي ، هريوه ته مې بايد زنگ وهلى واى ، همداسې مې
وكړل ، دلېست له مخې د هريوه له نوم سره د فون شمېرې ترڅنگ ټوله
پېژندنه راسره وه ، د څو تنو حال اخستلو وروسته مې عابدي ته
زنگ وواهه .

كله چې بې فون او كې كړ ، ترسلام او پوښتنې وروسته مې ورته
وويل : څه دې وكړل ؟

هغې ځواب راكړ بس همدا اوس ساحې ته را ورسېدم .
څه ؟؟! دا څه وايي ستا همكارانو خو هريوه دوه او درې فورمې كار
كړى دى او ته ايله اوس ورسېدي ؟

- بڼه سمه ده هله نو ژر ژر كوه كار دې پيل كړه ، شله شله (گوډه گوډه)
مه كېږه كارونه دې په چټكتيا سره وكړه چې بيا درباندي نا وخته

کېرې، له دې سره هغې د ښه ځواب په نه زړه او تېټ او از راکې، ماهم
فون قطع کړ.

ماډیگر ټولو خپلې فورمې را وړې، دفتر کې یې و سپارلې او هر یو
خپل کورته ولاړ.

د ماښام شپږ بجې وې چې عابدې زنگ راته وواځه:

- صیب! زما کار خلاص شو څنگه وکړم، او ازی یې سم راته ښکاره
نشو، تر ځواب ویلو مخکې مې ترې پوښتنه وکړه، ته خو ښه یې ایا
کومه ستونزه خونه ده در پېښه شوې؟ ستا او از راته سم ښکاره نشو.
- نه نه! هېڅ خبره نشته هسې لږ سترې شوې یم.

- ښه سمه ده څه کورته ولاړه شه سبا چې نورو فورمو پسې راتللي دا
فورمې به راته و سپارې.

- ښه سمه ده صیب همدا سې کوم.

فون یې قطع کړ، ماهم د نورو کار کوونکیو د فورمو په چک کولو
پیل وکړ، سبا چې د کار وروستی ورځ وه ټول کار کوونکي راغلل
فورمې مې ورکړې او کاري ځایونه او منطقي مې ورپه گوته کړې،
عابدې هم خپلې پرونی فورمې را کړې او نوې مې ورکړې، هغې په
رښتیا سره خپل کارونه په پوره صداقت او رښتونولۍ سره ترسره
کول او د همدې باور له مخې ماهم د ډکوشویو فورمو د کورته وړلو
اجازه ورکوله کله قانوني لاره یې داده چې هر سروې کوونکی باید
ماډیگر د کار په پای کې خپلې فورمې دفتر ته و سپارې خوما په
هغې باور لاره چې په صداقت کار کوي.

نن يې بيا کارونه تر خپل ټاکل شوي وخت يو نيم ساعت وروسته خلاص کړي و چې زنگ يې راته ووايه، مخکې له دې چې هغه څه ووايي زه پرې ور مخکې شوم، که کار دې خلاص وي او کنه کورته دې ولاړه شه، هغې هم يواځې د نښه په ويلو سره بسنه وکړه او فون يې بند کړ.

سبا مې له نورو کار کوونکيو سره حسابي وکړه هريوه ته مې خپله حق الزحمه ورکړه او په خپله مخه ولاړل، ۱۱ بجې شوي خو عابده لاهم نه را معلومېده، همکارانو نه مې يې پوښتنه وکړه، پروين راته وويل:

-صيب هغه دا دوه ورځې راته نښه نه ښکاري فکر کوم ناروغه ده اوس مې ورسره خبرې وکړې ويل يې لاره کې يم او درځم.
دوی مې رخصت کړل ما خپل کارونه پيل کړل، يوولس نيمې بجې وې چې دروازه ټک ټک شوه د راتللو اجازه مې ورکړه گورم عابده سترې او ستومانه داخل ته راتوتله، سلام يې ادا کړ، خو په څهره کې يې يو ډول مايوسي بربښېده، خبرې يې پيل کړې:
-صيب وبخښی ما ويل نن خو هسې هم کار نشته نو مې ويل چې په قراره به ولاړه شم او بل دا چې لږ طبعت مې هم نښه نه و نوزه د ناوخته راتللو او په کار کې ځنډ کولو په خاطر بخښنه غواړم.
کله چې يې زما څنگ ته په مېز خپل د غاړې دستکول کېښود ورته متوجه شوم چې په کين لاس يې دستکول له اوږې را کوز کړ او په

همدې کين لاس يې فورمې له بېک خخه را ووېستي ، زما مخې ته
يې کېښودې او خپله په څو کې کېناستله.
پرته له دې چې فورمې يې چک کړم حساب مې يې وکړ پيسې مې
ورکړې.

- واخله دا وشمېره او له خپل نوم سره دې په دې خالي خانه کې
لاسليک وکړه.

نجلی- راغله قلم مې ورکړ لاسليک يې هم په کين لاس وکړ او پيسې
يې پرته له شمېرلو بېک کې کېښودې.

ورته ومې ويل : عابدي ! پيسې دې وشمېره او ولې په کين لاس
لاسليک کوي ټوکه مې ورسره وکړه ايا ته ډوډۍ هم په کين لاس
خوري؟

ټنډه يې تروه شوه هو صيب همداسې ده زه ډوډۍ هم په کين لاس
خورم.

خبره مې يې ټوکه وبلله په خندا شوم ورته خوپه همدې وخت دعابدي
لخوا د دستکول په غاړه کولو په وخت کې مې فکر شو چې دهغې
بني لاس په مړوند کې نشته.

له دې سره مې په زړه کې يوه ترخه څړيکه وشوه ، په سترگومې تياره
راغله او حواس مې له لاسه ورکړل ، د چايو پيال مې له لاسه پر يو ته.
خپله د تېرې ورځې خبره چې عابدي ته مې وويل : شله شله مه کېره
دهغې په خبرو کې ټکنۍ کېدل او د نورو ورزو خلاف چلند او

مايوسي هريو مي په خو لفظو کي لکه د فلم پشان په مغزو کي تېر شول.

ډېر نا ارامه شوم، نه پوهېدم څنگه ورڅخه بخښنه وغواړم او قناعت ورکړم چې تر دې وړاندې زه په دې نه وم خبر چې هغه يولاس نلري، هغې غوښتل رخصت واخلي او ولاړه شي، زه ورپورته شوم مخې ته يې ودرېدم ورته ومې ويل:

ايا امکان لري چې ما وبخښي؟

په داسې حال کي چې قدم يې پورته کاوه په خټ يې را وکتل ولې تاخه کړي چې له ما يې بخښنه غواړي؟

ما ورته وويل دهمدې لپاره چې تېره ورځ مې تاته په نا پوهۍ او ناخبرۍ کي د شلې خطاب وکړ خوزه قسم کوم چې ستا په معلوليت دغه دوه دقيقې مخکې پوه شوم.

له سترگو يې رڼې او ښکې جاري شوې، نه صيب هيله کوم خداى مو وبخښه هېڅ خبره نشته او نورې خبرې يې پسې داسې وغزولې: که زه يې باک وگنم په ورځ کي لس ځلونه هم ډېره له داسې خبرو سره مخ کېږم، که په کور کي وي، که په لاره، که په موټر کي، که په دفتر او نورو ځايونو کي چې څوک کوم معيوب شخص ته غږ کوي زه داسې فکر کوم چې ماته وايي دومره ډېره زورېږم خو پوهېږم چې دا خبره مې اوس له ژوند سره لکه زما دنوم پشان تړلې ده نو ځکه يې باک نه گنم.

د عابدې او بنکې چې لکه شېبه شېبه باران په سپين مخ روانې او
بنکته گربوان ته يې توېدې راته وويل:
خوکاش زما د بڼې لاس پر خای کين لاس نه وای، هلته به مې فکر
کړی وای چې يو لاس مې نشته خو اوس داسې يم لکه دواړه لاسونه
چې مې نه وي، همدا يې وويل او روانه شوه.

بې پايلي

سهار د کورنۍ ټول غړي لوی او واړه د چای څښلو په خاطر په یوه دسترخوان سره راټول شولو، دا چې زه د شپې لس بجې له وظیفې څخه کور ته تللی وم نو کوچني ماشومان ټول ویده وو، په همدې خاطر سهار ټول رانه را تاوول، د مور څنگ ته مې ناست وم، لامې کاسې ته لاس وراوړود کړې نه وو چې په جیب کې مې موبایل وشرنگېد، د زنگ له راتللو سره مې مور راته راوکتل، په ترڅه موسکا یې وویل:

زویه! یو خوستا ملگری هم سم پېریان دي، دمه دې لا جوړه نده، بیا یې درپسې زنگونه سرکړل، موبایل یې رانه کش کړ، بس چې هر څوک وي خپل کار به کوي، خپل چای دې نوش جان کړه، دوی وزگار دي.

خودا چې شمېره نوې وه او ومې نه پېژندله، ورته مې وویل، موري! کېدای شي کوم بل څوک وي، کار به یې راسره وي، زما کوم ملگری ندی ځکه دهغوی ټولو شمېرې له ماسره ثبت دي، خو دا شمېره بې نومه اونا اشنا ده، موبایل یې راکړ، ماشومانو ته مې وویل غلي شي، چې اواز واورم، زنگ ډېر اوږد شو، نور د بندېدو په حال کې وو چې د تائید تنې مې کېکارلې، زما عادت دی چې زه چاته زنگ ووهم او که بل څوک راته زنگ ووهي نو د خبرو پیل ورسره په سلام کوم، ډېری خلک دي چې دفون کولو په وخت کې (هلو، بلي، اورې) اویانورا اصطلاحات کاروي، نومې سلام ادا کړ، له

هغې خوا مې ډېر تیت ، کمزوی اوزرې نازرې او از تر غوره شو ، (سلام شما کی هستین؟) او از دنجلۍ وو ، په دري يې خبرې کولې ، خواب مې ورکړ زنگ تا وهلی دی باید چې ته ځان راو پېژني ، کله مې د مور ، پلار او کورنۍ دنورو غړيو په مخ کې له نجلۍ سره په موبایل خبرې هم نه وې کړې ، لکه د لارورکي پشان مې اخوا ديخواکتل ، خودا بنه وو چې خدای مې پرده وکړه اړیکه پرې شوه ، ماهم سرپسي ونه گرځاوه فکر مې وکړ شمېره به يې غلطه کړې وي ، لس پنځلس دقیقې وروسته بیا زنگ راغی هماغه شمېره وه ، اوس مې نو چای څښلی وو ، بنه مې اشته صافه وه ، له کوتيې ووتم له حويلې دباندې مې خواب ورکړ ، خو نجلۍ بیا خپله لومړۍ خبره تکرار کړه ، چې ته څوک يې او بل دا چې زما شمېره دې له کومه کړې؟ ماته يې خبرې دمسخرو پشان بنکاره شوي ، ورغبرگه مې کړه ، دا چې زه څوک يم ، وروستۍ خبره ده ، خوته ځان ځکه راو پېژنه چې زنگ دې وهلی دی .

نجلۍ وويل چالاكي مه کوه ، سم حال راته ووايه ، چې شمېره دې له کومه کړې ، ځکه چې له دې شمېرې نه د شپې په لس بجو زما موبایل ته زنگ راغلی وو خودا چې زه ويده وم اونه وم پرې پوهه شوې خواب مې ندی درکړی ، دنجلۍ خبرو ته مې زړه تنگ شو ورته مې وويل وگوره که ته غواړې چې خپل ساعت تېر کړې نو کوم بل چاته زنگ ووهه او ما مه چېرې ، خو نجلۍ په خپلو خبرې کې جدي بنکارېده ، قسم يې راته وکړ چې همداسې ده ، لکه څرنگه چې مې

وويل، خو ماڅکه نه شوای منلی چې ماورته زنگ نه وو وهلی اونه مې له نن څخه مخکې داشمېره پېژندله، داخل مو خبرې په همدې کش وگير کې تر پنځلسو دقيقو واوښتې، اجازه مې ترې واخسته، خو ژمنه مې ورکړه چې زه بيا درته فون کوم.

د فون له بندولو سره سوچنو کې سر شوم، ای خدايه! دابه څوک وي، ايا په رښتيا هم همدا سې ده لکه دا يې چې وايي؟ بيا به مې وويل هسې نه چې د دفتر کومه همکاره مې وي، يامې په خپلوانو کې کومه يوه نه وي او غواړي به چې ما وازمايي، چې څومره له نجونو سره خبرې کول غواړم د فون له ليارې او په دې و وروس تر کومې کچې ککړيم، له ژمنې سره سم مې زنگ ووهه ورته، خبرې مو بيا هم په پخوانۍ موضوع څرخېدې، اخريې راته وويل يو ځل خودې ځان راو پېژنه چې څوک يې، دکوم ځای يې، متعلم يې، محصل يې او که کومه دنده لري؟

ځان مې په تمامه ورته معرفي کړ، له دې وروسته، هغې هم ځان راو پېژانده، نوم يې راته مريم وښود، ويلې يې چې په ننگرهار کې ژوند کوي او په يوه ولسوالۍ کې دنجونو لېسه کې د ۱۲م ټولگي زده کوونکې ده، پلار يې نظامي دنده لري.

ماله دې مخکې هم په مبايل او مخامخ له ډېرو نجونو سره خبرې کړې وي، لکه په دفتر کې له همکارانو سره، په کورسونو کې له همصنفيانو سره او همدارنگه په ډېرې ورکشاپونو کې، خو کله مې هم له کومې نجلۍ سره په داسې دلچسپۍ او خوږه لهجه خبرې نه وې

کړې، سره له دې چې ښه پوهېږم هغه نجونې چې په موبایل خبرې کوي او بې له کوم ضرورته یې ځان سره گرځوي، هسې خلکو ته پرې ازار ورکوي، خوددې په خبرو کې یو ډول عجز، سپېڅلتیا او له اخلاقي فساد څخه پاکوالی راته ښکاره شو، احساس یې راته دروند معلومېده.

هغې به ماته ویل چې او از دې ډېر راته اشنا معلومېږي، په یو افغاني ټلوېزیون کې یې دیوژورنالېست نوم راته واخست چې ستا او دهغه او از کټ مټ یوشان دی، ما ورته وویل شاید همداسې به وي. دڅه وخت په تېرېدو سره یې دو مره له او از سره اموخته شوم چې که ډېر کله به مې ورسره خبرې ونکړې نو داسې به وم لکه ډېر یولو شې چې مې ورک کړی وي.

دنجلۍ لخوا دراکړیو معلوماتو له مخې مې ورپسې پلټنې پیل کړې، زما زړه اوس هم سره له دو مره مینې او بار بار خبرو کولو پرې غل وو، هېڅ آرام نه راته، ما ویل هسې نه چې دې دنجلۍ کوم چل راته جوړ کړی وي او کوم کار راته ونه گوري. اخر داشو چې هېڅ پایلې ته ونه رسېدم او هېڅ معلومات مې ترلاسه نکړل.

یوه ورځ مو خبرې کولې چې زما یو ملگری مې ورسره یاد کړ، دهغه دنوم له یادولو سره دنجلۍ ستونې بند شو، په وار خطایۍ یې وپوښتل هغه څه پېژنې؟ ورته مې وویل هغه خو زما ملگری دی همکار مې دی، ډېر ښه هلک دی، خو هغې مکمل باور لاره چې

مادهغې ورور ښودلی دی نه کوم بل څوک، نویې راته وویل: ماله اول نه فکر کاوه چې ته به مور پېژنې او زموږ کوم نژدې خپلوان یې، بس دی نور زه لتاسره خبرې نه کوم او هیله کوم راځه چې یو بل هېر کړو، ماورته وویل مالا تر اوسه ستا کور، پلار، ورورنه او نور څوک ندلي لیدلې خوکه وغواړم ډېر ژر یې موندلای شم، ورته مې وویل ځکه چې زه یو ژور نالېست یم، او په هر ډول چې وي کره معلومات په لاس راوړلی شم، خو هغې ویل دا چې زه اوته خبرې کوو نوبه څوک هم نه خبرېږي، نه ستا کورنۍ او نه هم زماورته مې وویل سمه ده بېغمه شه.

اوس زه دومره له مریم سره بلد شوی یم چې که چېرې دیو ښکلي څیز مثال راوړم نو دا پکې نالیدلې یادوم، زما زړه دا گواهي راکوي چې هغه هم زما پشان ده، او تل غواړي چې خبرې راسره وکړي، له نژدې راسره وگوري خو د پښتو او پښتنو ځینو رسمونو او بندیزونو له امله مو قسمت یاري نه کوي.

یوه ورځ یې راته وویل: دا چې زه اوس تاد خپل زړه یوه برخه بولم او هېڅ خبره له تانه نه شم پتولی نو غواړم یو حقیقت درته ووايم، په زړه مې د ډار ساړه رانتوتل، فون مې غوږ ته ښه نږدې کړ، یو خود اتل داسې په قراره خبرې کوي چې هېڅ نه اور بدل کېږي، خبره یې زیاته کړه، او هغه دا چې تر اوسه ماله تاسره کومې خبرې کړي یواځې یوه خبره مې درته صحیح نده کړې نورې زه دخدای په نوم قسم کوم چې ټولې رښتیا او سمې دي، که راته غوصه کېږي نه نو درته وایم یې، خا اول ژمنه غواړم چې غوصه به نه راته کوي.

ښه سمه ده ووايه څه دي.

هغه داچې زمانوم مريم ندى !!!

سر مې راباندې وچورلېده، په فکر مې بوج راغى، د اورېدو زغم مې نه لاره، د خوشېبو لپاره غلى شوم هغې راباندې نارې کولې خوزه چپ وم، په پنځو مياشتو کې لومړى ځل وو چې غوصه مې ورته راغله په ډېرې غوصې سره مې ورته وويل، دا کوم حماقت دى چې ته يې کوي؟

بېرته يې راغبرگه کړه هيله کوم، جهانه! گوره اول مې درته وويل چې غوصه به نه راباندې کوي، زه ستاله غوصې ډېره وېرېم، ته خو غوږې شه چې څه درته وایم، ما وويل بس دى نور هېڅ نه غواړم ستاله خولې يې واورم همدومره بس دى او کفايت کوي، له نن نه اخوا ستالپاره جهان دتل لپاره مې شو، خو هغې ويل هيله کوم فون بند نکړې قسم يې راکړې، ورته مې وويل چې ښه نو ژروايه چې نوم دې څه دى، خودې بياراته وويل چې نه اوس نه او هيله کوم ته مې مجبوره کوه هم مه، ځکه چې زه يې پخپله درته وایم، انشاء الله ډېر ژر، په همدې خبره مې فون ورباندې بند کړې، قهر مې شېبه په شېبه زياتېده، ځانته مې هم قهرجن شوم، چې زه ولې دومره خوشباوره يم، ما خوله مريم څخه هېڅ خبره پته نکړه، نو بيا ولې دې لاسره دومره لويه دوکه وکړه، فکر مې بدلون پيل کړې، په خپلو ټولو باورونو بې باوره کېدم، دزړه دگرمايش ستنې مې مخ په ښکته حرکت وکړې، نن مې په دفتر کې هم کار خوندرانکې، هرڅه مې په خپل ځاى پرېښودل، اطاق

ته ولاړم گروپ (برق) مې مړ کړ، اوږود وغزېدم، هر ډول اندېښنې مې مېلمنې شوې، له ځان سره مې جنگ پيل کړ، داسې لکه چې مې مريم په مخ کې ناسته وي، يوځل مې پرې چيغه وکړه، ولې مريم اخر ولې تاله ماسره داسې وکړل؟

زما په شونډو او زړه د مريم نوم اوس سم لکه دمهر پشان ټاپه شوی وو، يوځل مې سرته څنډ ورکړ، نه نه هغه لاسره هېڅکله هم داسې نه کوي، ټوکې به يې راسره کړې وي، هغه مريم ده، هغه له ماسره ډېره مينه لري، زه ورته تر هر چا ډېر گران يم.

دوه ورځې مې زنگ ورته ونه واهه خو بيا به مې هم زړه نه صبرېده، درېيمه ورځ يې مسکال راکړ، ما هم هسې بهانه غوښته، ژر مې ورته فون وکړ، له هلو سره يې په کړس وځنډل، خونن خندا د پنځو مياشتو مخالفه اوبل شان وه، حيران يې کړم، ددې لپاره چې ځان اوس هم غوصه او ورنه خفه و بنايم، غوسه شوم ورته، غلې شه نوره خداي ته وگوره ما هېر کړه، ته مانوره هېره کړې يې. په خور امينه يې راغبرگه کړه، زما وند عاشقه! ما هېره نه بلکې هېر مې کړه، ولې چې زه مريم نه بلکې مراد يم!!

مېلمنه کوچی

د سهار تر اذانونو وروسته داو داسه په نیت راپورته شوم، دکلا لویه دروازه مې خلاصوله چې پلار مې اول غاړه تازه کړه بیایې اواز وکړ دروازه بېرته له هغې خوا د سره بنده کړه چې شمال ډېر تیز دی هسې نه ماته یې کړې، ما هم له خوبه په ډک اواز ورته ښه وویل اولاندې په وتریایې ښکته شوم، میدانی ته په رسېدو مې د دواړو لاسونو گوتې سره وروستې او پورته مې له سره واپول شخي مې ووسته، ښي طرف ته په تاوېدو مې سترگې لږ وروړاندې د تورې لویې کیږدی، څنگ ته د اور په سگړو ټوولگېدې، چې د اور د پوکولو په وخت کې سرې سپرغی د هوا په لور پورته کېږي، خودا چې اور ته چاپوکی ورکې هغه نه معلومېده.

خو ځله پرلپسې سپرغی والوتې اخر د اور لمبې پورته شوې، ژرې اوسرې رڼا ته بیرکو چيانی کمیس و خو څېد، نغری داو سپنوله درې میلیو څخه جوړ شوی، ډېر ورته تم نه شوم خو که رښتیا ووايم دې نظارې ډېر خوندراکر.

له سرکه پورې وتم، لاندې له شنو او بوډکه ویايله بهېده، موسم هم دژمي وواوبه یخې وې خو ځوانې هم ښه وي، اودس مې وکړ راپورته شوم دسړک په غاړه غاړه مسجد ته ولاړم لمونځ مو په جمعي سره اداکړ، چې راوگرځېدو، کورته ولاړم، قران کریم مې راواخست، تلاوت مې پیل کړ، خواته مې لانه وو تلاوت کړي چې دسړک په سردمو ټر د ټایر کریکو مې فکر بدل کړ، دخیر اواز مې له

خولې ووت، له دې سره مې قران کریم بند او د بالښت پر سر مې
 پر بښود، بیرون ووتم، ترڅو معلومه کړم چې څه پېښه
 ده، زموږ ترڅنګ سپک خونړی وو ډېر ځوانان او سپین ږيري یې
 د مرګ کندی ته ورسول، ځواکس ځکه ډېر په دې مطمئن نه و چې
 بیابانه هم مو تر څوک وهلي وي ځکه سهار وختي وو او په دې وخت
 کې څوک په سپک ډېر اوږي را اوږي نه، بیا مې هم زړه تسلي نه
 کوله، له کوره راووتم له کلا تر وتلو وروسته مې غوږ ته یو ډول
 دروند زوګ راغی یوڅه وار خطاشوم ګامونه مې ګرځندي کړل، سپک
 ته ووتم ګورم هغه ځای کې چې مې اودس کړی وو، ورڅخه پاس په
 سپک خلک راټول شوي دي، نور هم ور ګرځېدی شوم، ځان مې ور
 ورساوه خلک ټول وار خطاښکار بدل، له رسېدو سره مې د سپک په
 غاړه د اوبو په (زي) سترګې ولګېدې، چې سوری سوری پروت دی
 ، لږ وراخوا د سپک په منع کې وینې هم راته ښکاره شوې، نور نو
 صبر راپاتې نه شو ژر مې له بختیار نه وپوښتل هلکه څه پېښه
 وشوه؟

بختیار وویل ولا ډېر بد کارو شو، زه خويې ډېر خفه کړم کریم ماما
 ډېر ښه سپی وو بېچاره باندې مې زړه بد شو، ورته مې وویل ولې
 کریم ماما مو تر وهلی؟

— نه هغه بېچاره خو ګرځېدای هم نه شي نو په سپک څه کوي.

— ښه نو بیا څه شوي حل راته وایه؟

— د کریم ماما لور کوتره نه وه؟

– هو ليدلې مې ده ايا هغه موټرو هلي؟

– نه هغه بې نده وهلي.

ورته غوصه شوم بڼه نو څه اسمان را پرېوتی دی ووايه کڼه ته خوشم
بېر ا بې، ژر ووايه چې څه چل شوی دی هلته په سرک وينې اولته
داو بو زی حتماً موټر کومه کوچۍ وهلي ده.

اغامحمدزما او دده کش وگير وليد رامخته شورا ته بې وويل ياره
طالبه ته هم له چانه پوښتنه کوي داخويه رښتيا لپونې دی، ماوويل
بڼه نوته راته ووايه چې څه وشول؟

هغه وويل د کریم ماما هغه لور چې په کوم بل ځای کې او سپده دوی
کره مېلمنه رالې وه دهغې يوه پېغله لور وه، وزيره بې بلله، هغه بله
ورځ بې په کور کې محبوبې ډېر صفت وکړ چې ډېره ښکلې او پلوندېه
پېغله ده، هغه اوس له سرک نه تېرېده چې موټر ووهله، ته صبر وکړه
چې څنگه به وي، خوار کې بې ډېره ژوبله کړې وه، ما پخپله ورسره
په موټر کې واچوله، سراو يوه پښه بې مات وو، دعا وکړه چې خدای
پرې رحم وکړي او بېرته په خیر راشي، کریم ماما ډېر ورپسې ژاړي:
وايي نن تر ټولو له وخته پاڅېدلې وه، او هغه لپاره بې داودس او به
هم گرمې کړې وې، دده په دې خبره ماته دا ور سپرغۍ را يادې شوې
چې ملا اذان له نغري پورته الوتې خو منزل ته نه رسېدې.

د ميني انځور

هسې خومې په زړه او ذهن کې ورته ډېرې څېرې په نښه کړې وې او
لا به مې نورې هم د زړه په انځورتون کې د خپل فکر پرمخت ترهغو
نورې ښکلې مجسمې میناتورې کولې، هره ورځ به مې دغه شکلونه
بدلول سم دم انځورگر مې له ځانه جوړ کړی و. خو کله چې به مې په
گوگل پلټونکي انټرنېټي ماشين کې يا هم په کوم اخبار، مجله او يا
هم په بازار کې له انځور پلورونکي سره د پاکستان د بهرنیو چارو
پخوانۍ وزيرې حنا ربان کهر تصوير وليد نو دا به مې ناليدلې
سترگو ته نېغه ودرېده. د دې خبرې څو دليلونه دي چې ولې به مې په
خپل ذهن کې له ترسيم او نقاشي شويو څېرو څخه هم ډېره د حنا
رباني پ مخ کې د دې تصوير لیده او انگېرله به مې چې گواکې
همدا سې ده.

يو دليل يې دا و چې شمع هم د حنا رباني په شان يوه مستعده او
رنسانس راوړونکې سياستمداره وه او هم له خبرو معلومیده چې
خوښېرې يې د سياست ملگرې و اوسي، هماغه شان زيرکه او چانلې
غږېده.

دوهم دليل يې دا و چې ماته به پ ټولو نجونو او مېرمنو کې حنا
رباني ښکلې ښکارېده او دا چې په ناليدلې فضا کې مې له ځان سره
اټکلونه کول نو به مې ويل چې: شمع به هم دهغې په شان په قد
اوږده، په غوښه نيمه اباده، دبيضوي او روښانه مخ، گڼو خولندو

و پښتانو، جگې پوزې، اوږدو سترگو او سپين ته مايل غنمي رنگ
لرونکې به وي.

کله چې به يې په خبرو کې لنډه سکتته کوله، په خو خبرو پسې به يې
هيله ورکوونکې موسکا وکړه نو له ځان سره به مې ويل چې مکمله د
حنا فوټو سټيټ ده.

هره ورځ به مې د دې ليدو لپاره په زړه کې نوې هيلې پيدا
کېدې، خوله خپل فکر او اند سره مخالف به دا کار اته زمونږ په
پښتنه ټولنه کې ناشونی ښکاره شو، شايد دهغې مينه به دومره
پياوړې وه چې کله کله به مې په خپله پښتونولي پښېمانه شوم، ويل
به مې کاش چې تاجک، ازبک، هزاره او ياهم دکوم بل قوم وای، لکه
د پښتنو پشان دومره اگر مگر خوبه پکې نه و.

خوپه هغه متل مې باور راغی چې وايي: غر په غرنه ورځي خو انسان
په انسان ورځي، نه پوهېږم څنگه قسمت دخپلې انگېرني په خلاف
دهغې ترڅنگه په ناڅاپي توگه ور برابر کړم، يوه ورځ مې و غوښتل
چې ويې گورم خو بيا هم د بهانې مخه نه را معلومېده ناڅاپه يو چا
ددوی په کلي کې مېلمه کړم او هغه کور چې زه پکې مېلمه وم ددوی
له کور سره بېخي څنگ په څنگ و او بله تر ټولو ښه خبره دا چې دوی
او هغوی سره راشه درشه هم لرله.

مخکې له دې چې هلته ولاړ شم له شمعي سره مې اړيکه ونيوله او له
خپل تگ څخه مې هلته خبره کړه، کله چې مې د ورتللو ورته وويل
دومره خوشحاله شوه چې دا يې هېر کړل چې مور په يوه سرسخته

پښتنه ټولنه کې ژوند کوو، هغه ټولنه چې دودونه او رسمونه پکې
تربیل هر نظام زیات حاکم دي، زموږ اړیکه یواځې زما او هغې ترمنځ
محدوده نه وه، دهغې دکورنۍ خوتنه پوهېدل چې هغه له ماسره
دفون پرلیکه تماس لري، خوبیا هم د پښتنو ټولنې او ځینو عنعناتو
لخوا د دل او ټکول کېدو له وېرې مو ذهنونه خالي نه وو.

دا لومړۍ دغه وه چې زه شمع له نږدې گورم او هغه هم دبل چاپه کور
کې، کله چې هلته ورسېدم په یوه نسبتاً ټیټه خونه کې کېناستم خو
داخونه د نورو په پرتله یخه او روښانه وه چای مو سکه له کوربه سره
مې خبرې کولې، چې یو وخت کوربه دڅه کار لپاره له خونې
ووت، ما هم ځان له مېایل سره مصروف کړ، یو وخت وم چې په بنځینه
غږ مې د سلام او از واوریده، همدار چې سر مې پورته کړ گومر چې یوه
پېغلوټې مې مخ کې ولاړه ده، روغېر مو سره وکړ دنجلی خبر او په
شونډو خوره موسکاه داسې را معلومیده لکه سره آشنا چې یو خو
لامې هم نه وه پېژندلې.

داخو مې حتی په ذهن کې هم ته راتلل چې دادې شمع وي ځکه شمعې
ته په ذهن کې زما دانځورگري، نقاشي او تصوراتو مخالفه وه.

نجلی لنډه منډلې او په غوښو ښه اباده وه، ډک گرد مخ، په نسبي
ډول ټیټه، لنډه او چیته پوزه، رنگرې او لنډو بښتان، نورو عادي
نجونو ته نسبتاً واره لاسونه، کنده لرونکې پراخه زنه، گرد مناسب
گلداره کالي او یو کوچنی پرونی یې په سر و، دنجلی ټیپ او ټاپ
، انداز او دقواري جوړښت یوې هزارگۍ پېغلي ته ورته و، په سر کې

خومي فکر وکړ چې دا خلک شايد له هزاره گانو سره کومه اړيکه ولري نو د انجلۍ به هم دهماغو هزاره گانو څخه وي، خوبيا مې وويل چې هر څوک وي نو ما څه پېژني چې دومره کلکه سترگې مې راسره وکړه، د حال احوال پوښتنه يې هم په تکرار ډول وکړه او په پښتني دود برابر بڼه راغلاست يې راته وويل.

فکر واخستم، سره له دې چې نجلی دروازه او دهلېزدواړه څارل خبرې يې راسره وغزولې، خو ما بيا هم ددې د پېژندلو څرک لگاوه، مگر په ټولو هڅو او فکر کولو سره بيا هم په دې بريالی نشوم چې مخې ته مې ولاړه هزاره نجلی وپېژنم، زړه نازړه مې دخبرو ځوابونه ورکول په زغرده ځکه نشوم غږېدلې چې نجلی مې نه پېژندله او په همدې انتظار کې وم چې اوس خدای شمععه راوړي ترڅو هغه هم وگورم او ددې نجلی په هکله هم معلومات راکړي، شمع نه را معلومېده، نجلی غوښتل نورې خبرې هم وکړي خو وخت او حالاتو اجازه نه ورکوله، هغې زما په مخ کې دمتردد کېدو او شک توري لوستلي و او هغه ځواب چې زه يې په لټه کې وم دې نجلی له خدای پامانۍ او دروازي څخه دوتلو په وخت کې له خوږې موسکا سره غبرگ راکړ او ويې ويل چې زه شمععه يم!! نوره ووتله.

رنګین دسترخوان

دوهمه روژه وه، مرکز کابل ته په وظیفه راغلم، که پته یې نکړم په وظیفه راتلل مې هېڅ نه خوښېږي، ځکه داسې یم لکه له پښو او لاسونو چې تړل شوی یم، دم ساعت به راپسې دیوه زنگ سر او دبل اخروو، څلور مایله راسره وو، هله دنن ورځې د لیدنولپست برابر کړه، هله دوه نوي ایمیلونه را استول شوي دلو ستلو لپاره یې پرېته کړه، هله دا وکړه او هله هغه وکړه.

نور نو داسې شوی وم لکه په قفس کې بنده مارغه، چې زړه یې غواړي پرواز وکړي په یوه شېبه کې له ډېرو باغونو، ونو او سردو دیدنونه وکړي، او نور د اسارت له ژوند څخه ازادې ترلاسه کړي، خوزه هم په دې ارمان نژدې وو چې مړ شم.

نه پوهېږم بله ورځ مې خدای پاک د مور د عاقله کړېوه که څنگه، یوه ورځ روژه ماتي ته څلو پښت د قیقي پاتې وې چې له دفتر نه ووتم، له پنځو ورځو راهیسې چې راغلی وم په لومړي ځل خپل کور ته تللم، اونننۍ روزه مې دگرانې مور او دکورنۍ د نورور غړیو ترڅنګ په یوه دسترخوان په گډه ماته کړم، نژدې څلور لاري ته ووتم، له یوه ټکسي چلوونکي سره مې ترمیوند جادې خبره وکړه، مانېام نژدې و، ښار کې هم بیرو بار کم وو، ځکه هر چا غوښتل ځانونه کور ته ورسوي او روژه ماتي دخپلو بچیانو سره وکړي، ماد کور لپاره یو څه سودا هم راو نیوله، نور نو له ښاره دوتلو په درشل کې شوم، دومره خوشحاله وم، چې هسې مې له ځان سره

خندل، خو کورته درسېدو تلوسه هم ترهرخه زیاته وه، درنو لوستونکیو په ژوند کې له مور سره په یوه کاسه ډوډۍ دوامه خوند راکوي لکه په دې نړۍ چې جنت کې ناست یم.

نور نو کورته لاره بیخي کمه پاتې وه چې په دوه کوچنیو هلکانو کې سترگې ولگېدې، دواړو خړې او خېرنې خلتې په اوږه راخړولې وې، زه ورنه په تېرېدو کې وم چې دیوه هلک خیرې مې قدمونه سست کړل، هغه دې بل ملگري ته مخ راواړو، ورته یې وویل راځه، یاره نن خو یو هوټل کې ښه لوكسه ډوډۍ وخورو، دا ډېر وخت مې داسې څه ندې خوړلي چې لږ مې زړه پرې ښه شي، خدای دې ددې نېستۍ هم ببخ و باسي، بل ملگري یې ورته وویل نه زه خوام چې تېر شه ورنه، راځه یو غټ شین چای به راوغواړو چې دټولې ورځې ستړیا مو پرې ووځي او دمه مو جوړه شي، دده سترې او له غمه ډکې خبرې دومره پرېشانه کړم چې نه پوهېږم څنگه کورته ورسېدم، نور نو اذانونه هم وشول، لوی دسترخوان له راز راز خوراکنونو ډک وو، خوله مانه دمور څنگ ته ورتگ او خوشحالي هم هېره شوه، مور مې راته وویل: په تاڅه شوي جوړ راته نه ښکاري، نن لکه چې ډېر تېری شوی یې؟

ماته بیاد واره هلکان سترگوته ودرېدل، او ښکې مې روانې شوې، مور ته مې ټوله کیسه وکړه، مور جانې مې زما سره په خپل غېږ کې ونیو، له سترگو یې اوښکولارې وکړې، دواړو ښه ډېر وژړل او روژه مو په خپلو اوښکو ماته کړه.

د نجات فرشته

سهار دفتر ته یوڅه ناوخته ورسېدم، د شعبي مدیر د ناوخته ورتگ علت راڅخه وپوښت، د معمول پشان مې له ترافیکي ستونزو او لار بنديو څخه ورته سر وټکو او ه، خو هغه ته مې دليل ځکه قانع کوونکی او د منلو وړ نه، چې اوس دې بهانې د يو دود رنگ اخستی، هر څوک ترې استفاده کوي، خير په لاس کې نيولي خو کاغذونه يې را کړل، له کېناستلو سره د کاغذونو په لوستلو شوم، پکې ليکلي و چې زه بايد د دفتر د مشر تابه په امر په يوه پروگرام کې د ترېنر په صفت کندهار ته ولاړ شم، دا چې وظيفه مې وه او بيا د لوړو مقاماتو لخوا امر شوی و، پوهېدم که هر څومره انکار وکړم څوک يې نه مني، ما هم په خلاصه ټنډه دهغوی اطاعت وکړ او په موسکا سره مې ومنله.

مدیر راته کړه، بس نور گوره مه، د تللو چمتو والی نیسه، له همکارانو مې خدای پاماني واخسته راغلم اطاق ته د وړلو سامان مې په بيک کې ځای پر ځای کړ، ماسپښين دوه بجې وې چې له دفتره يې ټېليفون راته وکړ: ويې ويل ستا ټکټ آماده دی سبا دوه بجې وروسته له غرمې مو پرواز دی، په اطاق کې کېناستم هېچاته مې هم تللو په هکله څه ونه ويل، حتی خپلې کورنۍ ته هم، پوهېدم که هغوی خبر شي نه يې راسره مني، خو زه مجبوروم او گورته له ناکامه روان وم، سبا ۱۲ بجې هوايي ډگر ته ولاړم ۲ بجې پرواز

وشو، کله چې کندهار ته ورسېدم زموږ د دفتر د کندهار خانګه
 مخکې له مخکې په جريان کې وه او زما له ورتګ نه ټول خبر
 و، هوایي ډګر ته ځینې ملګري راغلل زه یې دفتر ته یوړلم، له روغېر
 او دمې جوړولو وروسته مې یوه ملګري احمد شاه ته وویل راځي
 چې د بازار خواته ووځو، هغوی هم را پورته شول درې تنه سره
 لاړو، په بازار کې مې په دېره سرزوری په یوه هوټل کې د ځان لپاره
 اطاق په کرایه ونيو، ملګرو ټینګار کاوه چې دهغوی په کور کې باید
 پاتې شم خو ما ونه منله ځکه دا یوه ورځ یا یوه اونۍ نه وه نه مې
 غوښتل د چا د اوږو بار شم.

ما بنام مهال مې د کندهار په بازار کې قدم واهه چې مېایل ته مې
 زنگ راغی، گورم چې سلګۍ ده، ټیلیفون مې اوکې کړ، فقط دومره
 مې ورته وویل: زه په کندهار کې یم، اوس ملګري راسره
 دي، وروسته خپله زنگ درته وهم، فون مې قطع کړ او جېب کې مې
 واچو، سم دواړه بیا زنگ راغی بیا مې قطع کړ، خو هغې بار بار
 زنگونه وهل، اخر مې مېایل بند کړ، بنایسته وخت په ښار کې
 وگرځېدو، نور نو ملګری هم باید خپلو کورونو ته تللي وای او زه هم
 اطاق ته، خدای پاماني موسره وکړه، همدا چې له ملګرو بېل
 شوم، فون مې خلاص کړ، له خلاصېدو سره بیا د سلګۍ زنگ ورته
 راغی، اوکې مې کړ، غوښتل مې په جريان یې پوهه کړم، خو هغې
 ماته دا موقع کله راکوله، په ژړا او سلګیو یې همدا یوه خبره راته
 کوله، چې ته ولې تللي، هلته خو هره ورځ ډېر خلک مړه کېږي، تا

ولې زه یواځې پر بېنې یم، ولې رانه دومره لرې تللی یې؟ هرڅه چې مې ورته وویل زه مجبوروم چې راغلی وای، ځکه دفتر را استولی یم، خو چاته یې وایې، هېڅ یې نه منله، ورته مې وویل اوس هوټل ته راغلم اطاق ته چې داخل شوم زنگ درته وهم، کله چې کیناستم زنگ مې ورته ووهه، د خبرې وخت مې ورنکې، ورناندې مخکې شوم، گوره سلگۍ ته فکر پر ځای کړه، ما بله هېڅ لاره نه لرله، پرته له دې چې کندهار ته راغلی وای ځکه په دفتر کې زه انتخاب شوی وم، هغوی په دې مشورتي غونډه کړې وه نو په داسې حال کې څنگه ما انکار کولای شو؟ هیله کوم ته باید زما په ستونزو او مجبوریتونو فکر وکړې.

هېڅ نه غلې کېده په یوه ساه یې همدا راته ویل زما کندهار ندی خوښ هلته خلک مړه کېږي همدا اوس را روان شه او ځان را ورسوه، حیران وم څه وکړم، غوسه شوم ورته، خو هغې خپله خبره کوله، بیا مې ورته وویل گوره که زه داکار وکړم نو تاته خو معلومه ده چې په دې دفتر کې مې دومره وخت نه کېږي، که چېرې بېرته یې له کوم دلیل ورسره، باور لرم دنده به له لاسه ورکړم، خو هغې ویل هرڅه چې کېږي نن باید ځان کابل ته را ورسوي، ته که هرڅه ووايي ماته د منلو وړ نده.

هغې دومره ژړل چې نور یې ستونې بند او اواز یې خپ شو، تشویش مې شو ورته له ځان سره مې ویل په دې جلی څه چل ونه شي، هېڅ نه پوهېدم څه وکړم، د پرېکړې چل هم رانه هېر و، که دفتر ته راتلم د

دفتر له قانون څخه سرغړونه وه او خپله په ډېرو سختيو لاسته راغلي دنده مې له لاسه ورکوله او که نه راتللم سلگۍ اسمان را غورځاوه، له ډېر عزراو ننواو وروسته چې پوه شوم نه يې مني ورته ومې ويل سمه ده سبا سهار ته درځم، خو هغه په خپله خبره هماغه شان ولاړه، ورته ومې ويل اوس که په موټر کې درځم نو لاره کې خطر دی او الوتکې دا وخت پرواز نه کوي، اخر مې په همدې قناعت ورکړ، ورته ومې ويل چې اوس نو ته غلې شه، يوڅه ارامه شوه، فون مې ورباندې قطع کړ، اوس نو له ځان سره په سوچونو کې اخته شوم، ځانته مې ويل دامې څه بد وکړل، اوس به دفتر کې څه وایم، که بېرته کابل ته ځم دفتر کې به څه وایم او که نه ځم په دې جلی څه چل ونشي د پان او پرانگ تر منځ ایسار وم په همدې تشویشونو کې وم چې بیا مې مبابیل ته زنگ راغی، گورم چې له کورنه دی، اوس يې خوند وکه دادې لابله، بڼه ده ته اوس څه ووايم خیره ده ته خو چور منگر شوم، هېڅ مې ورته ونه ويل چې چېرې يم تنها د کورني حال مې ورڅخه وپوښتنه او رخصت مې کړ، نور نو د شپې ۸ بجې کېدونکې وې، له هوټل نه راووتم، فکر مې وکړ چې ټکټ څنگه په دې ناوخته کې پیدا کړم، ذهن ته مې راغلل چې دا هوټل والا ته به حتماً معلومات وي ورغلم مرسته مې ورڅخه وغوښته، هغه راته وويل په دې وخت کې خو ټکټ پلورنځۍ بندې وي او که خلاصې هم وي نو هغه پروازونه چې سهار وختي وي دهغوی مسافرين پوره وي، راسره ولاړ په يو ځای کې مو ټکټ پیدا

کړې، خوله خپل نرخ څخه یې ۲۰۰۰ زره افغانۍ قیمت ته را باندې خرڅ کړې، پرواز هم سبا ۹ بجې و بیا هم زه ډېر خوشحاله وم، بېرته هوټل ته را غلو، له هوټلې څخه مې مننه وکړه، هغه ته مې خپل عزرو وړاندې کړې، اطاق مې بېرته ورته تسلیم کړ، تنها د یوې شپې کرایه مې ورکړه.

د شپې به هره شپبه سلگۍ زنگونه راته وهل او زما پوښتنه به یې کوله هغه په ما ډاډېږدې چې څوک مې مړ نکړي، سبا بېرته دفتر ته را ورسېدم ټول همکاران راته حیران ول، هریوه به رانه پوښتنه کوله، خو ما ورته ویل هسې یوه ستونزه راته پیدا شوه، لنډه دا چې رئیس راته وویل له همدې شپې ستا دنده په دې دفتر کې پایته ورسېده، ما هم له مننې کولو پرته بله کومه خبره نه لرله، بیک مې غاړه کې واچاوه او را ووتم، اطاق ته راغلم، ډېر خفه ناست وم، د شپې مې هم ډوډۍ نه وه خوړلې، سهار هم او غرمې ته مې بیا هم له ډېره غمه زړه نه کېده، یو عالم خفگانونه مې ملگري شول، ښه اوس به څه کوم کورنۍ ته به څه وایم، که هغوی رانه دلیل وپوښتني کومه بهانه ورته وکړم، که ورته ووايم چې د سلگۍ لپاره راغلم، نو له وهلو به مې ځغلول ډېر کړي، راته وایي به چې ته اوس دهغې جلی لپاره دومره لویه قرباني ورکوي، خو دا چې مدیر مې یوڅه خپلوان و، ما بنام یې کورته ورغلم، خپل حالت مې ورته ډېر خراب څرگند کړ ورته ومې ویل چې زه خو تنها خدای او تاته اثره لرم نور هېڅ هم نشته، هرڅنګه چې وي ماته دنده پیدا کړه، هغه د ځینو خبره

واسطه هم بنه وی، درې ورځې بېکاره گرځېدو وروسته مې مدیر مشرانو ته په کوم ډول قناعت ورکړی و او بیا په خپله دنده په هماغه دفتر کې وگمارل شوم.

کله چې له کندهار نه را ورسېدم سلگۍ ته مې له هوایي ډگر نه زنگ وواکه چې زه اوس په کابل کې یم، هغه ډېره خوشحاله شوه، راته وپیل ویل که یوه ورځ نور نه وې راغلی یا خو درپسې مړه کېدم او یا هم درپسې درتللم، ما ورته ویل ولې ته لېونی شوې یې؟ آیا په دې دنیا کې یواځې زه مور زېږولی یم آیا دا نور خلک چېرته سپلاډ راوړي چې ته دومره لېونتوب کوي، هغې راغبرگه کړه صابره! ته چې هرڅه راته وایې وپې وایه ته حق لري خو زه بغیر له تا وخت نه شم تېرولی، ته زما مرگ، ژوند، غم، خفگان، خوښي، مینه محبت او هرڅه یې نه شم زغملی چې رانه لږ هم لري اوسې، له زړه یې درته وایم تاسره ډېره مینه لرم، زه په هېڅ صورت تا نشم هېرولای. زه اوس دومره دهغې په ژوند، رنگ او وینه کې دومره ورگډ شوی یم چې که له خپل اطاق او دفتر څخه هم ډېر کم لري اوسم، هماغه لحظه راته فون کوی او وایي چې چېرې یې، که زه بل ځای کې یم او دپته ووايم چې اطاق کې یم نو سمدستي راته وایي چې دروغ وایې، زه حیران شم چې دانو څه خبره ده چې زه په اطاق کې نه یم، هغه خوله ما څو کیلو مېټره لري ده نو بیا څنگه دا هرڅه امکان لري، مگر رښتیا هم چې زړه په زړه اینه وي، سلگۍ ما دخپل زړه په هنداره کې کنټرول کوي او څاري مې.

که رښتیا خبره وکړم اوس له سلگۍ څخه بېلتون او هغه هېرول ماته
 هم د سرو لمبو له منځه د او سپنې را اخستل دي، ځکه چې زما
 دمینې هغه لس چنده زیاته مینه راکوي او له هغې سره مینه کول زما
 په ژوند کې د مثبت بدلون باعث شوه، هغې زه له ډېرو لویو ستونزو
 را و وپستم، سلگۍ ماته خدای پاک د انسان په جامه کې یوه د
 نجات فرشته راکړه، یو وخت ما د ځینو مجبوریتونو له امله ډېرې
 غلطې پرېکړې وکړې، خو همدا سلگۍ وه چې ماته یې د یوې
 صادقي مشاورې پشان مشورې راکړې، هغې زما لاس نیوی وکړ او
 د ابدي هلاکت کندی نه یې وژغولم کومه چې ما په لوی لاس ځان
 ور غورځاوه، هغې به ماته ویل ما ستا له دې دردونو ډک ژوند څخه
 ډېر څه یاد کړي دي، زه ستا د ژوند له تجربو یو څخه د یوه ښوونځي
 په شکل استفاده کوم، نو هیله کوم زما پرمخ لکه د یوه ظالم، پلاریا
 ورور پشان د زده کړو دغه دروازه د تل لپاره مه تړه، پرېږده چې زه
 پکې ډېر څه یاد کړم او د عبرت او پند اخستو لپاره یې له نورو سره
 شریک کړم، هغه په ډېر کم وخت کې زما له ټولې کورنۍ سره داسې
 بلده شوه لکه د همدې کور غړې چې وي، خو خو څو ځله په دې خاطر
 چې دا انجلی ما هېر او خپلې زنده گۍ، درسونو او کورنۍ اړیکو
 پاللو ته توجه وکړي، بدې خبرې مې ورته کوم، غوسه او جنگ مې
 ورسره وکړ، زما هرې خوږې او ترڅې خبرې ته ددې ځواب له
 خوندورې موسکا سره وي، بیا هم دا راته وايي زه پوهېږم ته دڅه
 لپاره دا کارونه کوي، خو یوه خبره مې په خلاصو غوږونو واوړه، ته

اوس زما دنيا او اخرت يې، ته زما په کالبوت کې يو سپېڅلی روح
يې، نو هڅه مه کوه چې روح له تنه جدا کړې، کله چې روح په وجود
کې نه وي بيا خلک ورته مړ وايي او مړ په دنيا کې نه شي او سېداى
، دا چې زما نوم نورد ژونديو له کتاره وباسې دا مه خوبوه د تېر
پشان دا يوه خبره بيا هم درته کوم چې:
ستا او زما منځ کې جدايي گرانه خبره ده.

گوانتنامو

دسهار تر لمانځه وروسته مې ۸ مياشتنې ولوله چې ما به ورته پيشو ويلې، په غېږ کې وه په تازه کرل شويو ونو گرځېدم، ولولې راته لکه د نوې په خبرو راغلې بناړو لوظ مات کړې و، په پسته او نازکه ژبه يې راته دخپل معصوم زړه خبرې له ميده ميده خندا سره گلې کولې.

زه هم ډېر ورته خوشحاله وم، رښتيا هم چې ماشومان گلونه وي، له حوډلې څخه مې د نورو ماشومانو شور ماشور هم اورېده، د پسرلي بڼکلی موسم د سهار نسيم، زما د پيشو وړې خبرې او خوشگوارې فضا ډېر کيف کاوه، ناڅاپه مې د غوږونو تر پردو د ډېرو دندو موټرو او اوزونه راغلل، زړه مې بده گواهي راکړه، همدا سې د کور شاته د مېلمنو خونې (حجرې) په لور ورغلم، زموږ د مېلمنو ځای له کوره بېرون و، گورم چې کشر ورور مې د څو تنو بهرنيو عسکرو په منځ کې ولاړ دی، ورچټک شوم دوی ورڅخه زما پوښتنه کوله، خو فريد ځکه ورته غلې و چې نه پوهېده دوی ولې زما په اړه پوښتنې کوي، فريد لا ورڅخه شاوخوا ولاړو عسکرو ته حيران حيران کتل چې زه ورور سېدم، پوښتنه مې ترې وکړه، څه خبره ده او دوی څه غواړي؟

فريد په سترگو کې راته وويل چې ته له دې ځايه ولاړ شه، خو دهغه الوتې رنگ او زما په اړه خفگان يې دا اجازه رانکړه چې دی د دې ځناورو په منځ کې تنها پرېږدم، پدې وخت کې يوه لوړه عسکر چې

توره تفنگچه يې له زنگانه سره څرېدله او يو لنډ دده د دريشي په رنگ توپ کې په لاسونو کې نيولی و، په فريد په انگليسي ژبه برچ وهل: زه تاته وایم چېرته دی ستا مشر ورور؟

نوره نو هېڅ حوصله راپاتې نشوه، ورغږ مې کړ، دايم ستاسو په منځ کې، ووايي: زه ستاسو لپاره څه کولی شم؟

له دې سره فريد په ډاگ پاتې شو، ټول عسکر له مارا تاو شول، نېکته پورته يې راته کتل ددوی له منځه يو چې زما يو عکس ورسره و، ماته را نږدې شو، يو ځل يې ماته وکتل او بيا په لاس کې عکس ته، اوس زما او د عکس تر منځ دومره فرق و چې په عکس کې مې ږيره او برېت نه ول او اوس مې ږيره او برېت ول، بې له څه ويلو يې يو ډول سپين مساله يې ولچک راواچول، هغه داسې دي څومره چې لاسونه خوځوي هغومره سره ورځي او تنگېږي، ددې حالاتو په ليدو زما په غېږ کې کوچنی ولولې چينغې کړې، هغه فريد راڅخه واخسته او امريکايانو ته يې عزرونه پيل کړل، خو هغوی چېرته په سينه کې زړونه لرل، لاسونه يې تر شا راوتړل، سرته يې يوه توره خلته را واچوله، په يوه لحظه کې يو شور او چينغې جوړې شوې، هېچا کې مجال د څه ويلو يا حرکت نه و، روان يې کړم، خو قدمه يې بوتلم، بيا يې ودرولم، کڅوړه يې له سره راته لرې کړه، راته وې ويل که په کور کې چاسره گورې او يا څه ويل لرې نو درې دقيقې وخت لرې، بيا شايد دلته رانشي.

له مانه خو هرڅه هېرول، خو ورته ومې ويل: هو غواړم له موسره مې خبرې وكړم، د كور څلور طرفه ددوی عسکر ولاړول، پوهېدل چې يو خوا هم نشم تللای، اجازه يې راكړه، لومړی ځل و چې د يوه لوی مجرم په شكل په تړلو لاسونو د خپلې كورنۍ د غړيو په وړاندې مې په داسې حال كې دهغوی خواته سست قدمونه واخستل چې ټولو راته ژړل او د اوبنكو سېلابونو يې په مخونو لارې جوړې كړې وې، گورم ددوی ترمنځ مې مور په ډېر بد حالت كې پرته ده، هرڅومره چې مې زړه كلك كړ، په غابنونو مې زور راوست خو خپله ژړا مې كنټرول نكړای شوه، په چينغو مې وژړل، ډېر كوشش مې وكړ چې له مورنه مې لاسونه تاو كړم خو ظالمانو دومره مضبوط را تړلي ول چې خوځېدل هم نه، خو مور مې په هماغه حالت كې راپورته شوه او په زړه پورې يې ونيولم، زموږ په كور كې تنها زما د كورنۍ غړي ول، نور هېچاته هم د ننوتو اجازه نه وركول كېده، هېڅوك هم نه ول چې زما مور او كورنۍ ته يې تسلي وركړې وای، مور مې چې خوله يې زما په مخ ايښې وه، راته وويل زويه! تا داسې كومه گناه كړې چې دوی دی په دومره بې رحمۍ رانه بېلوي، ای زويه! ستاخوبه چې چا په سترگو همداسې لاس هم كېښود نو ويل به دې چې زړه وې چوي لري كړه لاس دې اويا چې به كوم ماشوم ستا لاس ونيو نو ورته ويل به دې چې زړه مې تنگېږي لاس مې مه نيسه، نن خو ستا لاسونه دومره كلك تړل شوي چې حتی خوځولی يې هم نشي، دوی تا چېرته وړی او ولى ووايه تا څه كړي؟

اوفف خومره لوی دروغ مې ورته وویل: نه مورې ما هېڅ ندي کړي، ته زما خبرې ته غورښه چې سمه دې پوهه کړم، هغه داسې ده چې ما له دوی سره دنده اخستي او هرکله چې دوی نوی شخص له ځان سره گماري ډېر اعتماد نشي ورباندې کولی، په همدې اساس دوی د خپل ځان له وپرې داسې کوي او زه به ډېر ژر بېرته راشم، خو هغې چېرته دا منله، کوشش یې کاوه چې زما لاسونه پرانيزي، هېڅ وس یې ونه رسېد، ژړا، خبرې او هرڅه رانه وهم اخستي و، خو کله چې مې مور زما په لاس کې بندو و لچکو خو له لگوله، له زړه مې یو دم او ازرا ووت او باور دی که دا چيغه مې نه وای کړې نو همدا به مې د ژوند وروستی ثابته وه، زړه به مې چاودلی و، نور هېڅ پوه نه شوم چې څه وشول.

یو وخت مې سترگې و غړولې هرڅه توره تیاره بنکار بدل، نه مې د چا اواز اورېده، نه مې څوک لیدل اونه هوا چلېده، داسې احساس مې کاوه لکه د شیشو په کوټه کې چې بند اوسم، ځان سره مې فکر کاوه دا به کوم ځای وي، ایا زه به یې په کومه گناه دلته راوستی يم؟ بیا مې مور راپه زړه شوه، اوس نو د ژړا لپاره راته بڼه زمینه برابره وه، په نهیلې حالت مې له ځان سره بڼه ډېر وژړل، دومره مې وژړل چې نور هرڅه په سلگيو بدل شول، یو وخت مې د چا د پښو تریا واورېده، اواز ورو ورو را نږدې کېده، ددروازې د کلیک اواز مې هم واورېد، یو وخت مې د چا لاسونه حس کړل، کڅوړه مې له سر نه لرې شوه، دا چې یو دم مې رڼا ولیده هېڅ مې سترگو کار نه

کاوه، لاسونه مې لاهماغسي ترلي ول، مخکې ولاړې سرې
 امریکايي نجلۍ راته په انگلیسي وویل: د گونتنامو زندان ته بڼه
 راغلي، ددې له خولې د گوانتنامو د کلمې په اورېدلو سره
 وترهېدم، هغې امریکايي ډېرې خبرې وکړې خوزه ورته غلی وم، اخر
 مې ورنه پوښتنه وکړه، کېدای شي راته ووايي چې زه مو په څه گناه
 دلته راوستی يم؟ ایا تاسو خو غلط شوي نه یاست، داد غلطېدو
 خبره مې ځکه وکړه چې تاسو ډېر وخت په افغانستان کې په غلطو
 راپورنو تکیه کوی، گنګار او بې گناه ته نه گورئ مقصد یې تر
 گوانتنامو را رسوئ، هغې خپل بڼي لاس زما تر زني لاندې کړ،
 زنگون کېشت راته کېناسته، خوله یې زما خولې ته دومره را نږدې
 کړه چې نږدې ورا سره ټیچ شي، ځان مې اماده کړ چې په دې سترگو
 یې لاړې ورتو کړم خوله دې مخکې چې زه ډاکار وکړم یوه ډېره درنه
 سپېره مې په مخ ولگېده، چې له مخ او سترگو یې راته سپرغی
 والوځولې، له دې سره مې خېز کړل او په خپل بستر کې کېناستم.

دوهم نفر

د اصلي نفر له تلو وروسته يې بل داسې يوه اعتماد يي شخص ته وسپارلم چې هره شېبه يې ورسره د اړيکې نيولو او زما بڼه او بد، روغ او ناروغ احوال اخستلو امکان و.

دا يې هم ورباندې جبري کړې وه چې په هېڅ صورت بايد ورڅخه دخوابدۍ او هېڅ شي د کمښت احساس ونکړم، حتی تردې چې که اړتيا پېښه شي نو ځان بايد په ستونزه کې ښکېل کړي خو ترما دستونږې د رارسېدو پېښې ورنلېدې کړي.

دوهم نفر هم خپل ورته سپارل شوی ماموريت په پوره لېوالتيا، ريښتینولۍ او صداقت سره ترسره کاوه او وخت پروخت به يې زما د روغ ناروغ او اړتياو پوښتنه کوله، ان دا چې ډېر وخت به مې له دغه شخص څخه هم د اصلي يا اول نفر کړنې او کردارونه ليدل چې ترسره کول به يې ډېر وخت خوبه مې چې فکر پرځای نه و نو دامې هم نه شوای منلی چې دی دې واقعا بل يا دوهم نفروي نوموړی راته پوخ او تجربه کار مقلد ښکاره شو، خوماته ځکه په زړه پورې وه چې دده په شتون کې مې د لومړي يا اصلي نفر د کمښت احساس په رښتيا هم نه کاوه.

دا چې ما هم ځينې پوليسې ناولونه لوستي نو له هماغو څخه په څه مؤاخذې به مې کله ناکله ورته د سپارل شوي شخص ايډيالوژي، فن او مهارت څارنه کوله، غوښتل مې ځانته معلومه کړم چې هسې نه نوموړی له خپل مسؤوليت څخه سوء استفاده وکړي او يا هم راته

کومه خواکمنه او ورڅخه نه خلاصېدونکې لومه ونه غوروي چې بيا به ورڅخه دخلاصون لپاره نه له چا مرسته غوښتلی شم او نه به پخپله ورته کومه لار موندلای شم.

ځينې وخت به مې ورڅخه بعضې پوښتنې چې پوهېدم په فکر کې ډېر ځای نه ورکوي او سر ورباندې نه خوږوي نو په تکرار ډول به مې ورڅخه کولې خو دهغه په ځواب کې به له تېرو يا پخوانيو ځوابونو سره توپير نه راته او هماغه پخوانۍ خبرې به يې کولې، بيا به مې له ځانه سره وويل چې هلکه ته هم له فيلانو سره تانتې زويې، داشخص هم تر تا کم ندی، د ذهن مېوري يې ډېره قوي ده، بيا به مې وويل هلکه ته هم ښه لېونۍ يې که دا چېرې دومره وړ او په خپل کار کې بريالی نه وای نو بيا خو اصلي يا اول نفر هم باور نه ورباندې کاوه او نه يې هم دومره لوی مسؤليت او دروند بار نه ورپه غاړه کاوه، حتماً يې له دې مخکې هم ازمويلی دی او تر ازموينې وروسته يې بريالی راوتی ځکه يې زه هم ور له غاړې کړم.

يوه ورځ په خونه کې دخوب پر پلمه ملاست او خبرې يې راسره کولې، دخبرو په منځ کې يې سکوت اختيار کړ، فکر مې وکړ په څه شي سوچ کوي، بيا مې ويل شايد بل څه ذهن ته ورغلي وي خو دې سکوت غزونه وکړه او وخت اوږد شو، بې اختياره مې ورباندې اوازونه وکړل، بيا يې هم ځواب رانکړ وارخطا شوم ويل مې هسې نه دماغې يا دزړه حمله ورباندې نه وي راغلې، خو ژر مې خپل فکر ته بدلون ورکړ او زياته مې کړه: که داسې وای نو مخکې له پېښې

خويي راته له صحتنه شكاييت كاوه، نه نه داسې كومه خبره نشته، تشويش مې ورو ورو زياتيده اخر سكوت له ثانيو دقيقوته ورسېد، نور مې نو بايد څه كړي واي يامې چاته خبر ور كړي واي او يامې پخپله كوم قدم پورته كړي واي، خو څنگه به مې څوك له دې ماجرا څخه خبر كړي واي، امكان يې هم نه، دا وسېدو ځاى يې هم نه وورامعلوم.

ما همدا فكرونه له ځان سره تبادله كول چې له تخته خدا سره يې له خولې او از را ووت: خبرې كوه اورمه يې !!

ژر مې ورڅخه وپوښتل څه درباندي شوي ايا ستا صحت خو ښه دى؟ مسلسل يې خندل او زما د پوښتنو ځوابونه يې راكول حيران وم چې ولې داسې كوي، اخر مې ورته وويل دا چې كوم څه درپېښ شوي هم نه دي، بله ستونزه هم نشته نو بيا دې ولې داسې كار وكړ؟ راغبرگه يې كړه: كله كله به اول نفر ستا په هكله راته ويل چې ډېر محتاط او زيرك يې كله كله ډېر ژر احساساتي كېږي او كله كله له عمل څخه مخكې عكس العمل ښيي، ژوند دې له ډېرو ترڅو ډك دى هېڅ دې پر شونډو خندا نه راځي، نو كله چې تا راسره خبرې كولې ومې ويل چې يو معلومات درباندي و كړم ترڅو ځانته معلومه كړم چې اول نفر څومره رينستيا ويلى او ايا ته په رښتيا هم همدا سې يې او كنه، بل دا چې خدا خود ژوند مالگه ده نو بايد ځانته معلومه كړم چې ته خاندې نه او كه دخندا چل نه درځي.

له ځان سره مې وويل چې ددې شخص په هکله زما انگېر نه او فکر غلط نه و بلکې ما ډېر پرځای فکر کړی دی دا خو دومره حساس دی چې تر ما يې هم اړولې ده ورته ومې ويل:

خو ستا داکار زما هېڅ خوښ نشو، بيا يې وخنډل او ځواب يې راکړ: زه پوهېدم چې ته به خفه شې او داکار به دې بد راشي خو دامالپاره ډېره اړينه وه چې زه بايد په هغه څه چې په ما پورې اړه نلري او ته هم نه غواړي راته ويې وايي خو زه بايد دخپل هنر په مرسته ورباندې پوه شوم او اوس مې ځانته معلومه کړه چې رښتيا هم څه چې اول نفر وييلې سل په سلوک کې سم دي خو گوره بې مالگې ژوند هېڅکله بڼه نه تېرېږي او زما خو هېڅ نه خوښېږي.

دغه شخص ته زما ورسپارل اوله ما څخه د يوه ماشوم پشان ساتنه او پاملرنه کول د سازمان له قانون سره په ټکر کې و او دا يو شخصي عمل و چې لومړي نفر زه دوهم ته وسپارلم او همدا لامل و چې د دوهم نفر اړيکې ډېرې ژر زما په سر له سازمان سره کېکچنې شوې ان تردې چې خپله دنده يې هم له لاسه ورکړه او هغه ځای چې ده پکې د زده کړو بېړۍ چلوله له هغه ځای څخه هم بند کړای شو او تريوي لويې مودې تر سخت جاسوسي څارنې او تعقيب لاندې ونيول شو، ډېر بد رد ورته وويل شول حتی تردې چې په سازمان کې هر ډول حقوق ورڅخه واخستل شول او لکه د يوه بندي پشان چلند به اوس له ده سره هم کېده.

کله چې زه په دې کار خبر شوم ډېر وړلپاره خواشینی شوم له ځان سره
 مې وویل: دا هرڅه زما په وجه وشول که چېرې یې زه ده ته نه وم
 ورسپارلی او ده خپله دنده دومره په صداقت سره سرته نه رسولی نو
 نن به ورباندې دا ورځ نه راتلله، په دې هرڅه کې مې ځان ډېر پړاو
 ملامت گناه، هڅه مې کوله چې په یوه چل له اول نفر سره اړیکه
 ونیسم خو هېڅ نه شوم بریالی کېدای، بالاخره زه هم د سازمان تور
 لپست کې شامل شوم او دوهم نفر هم په همدې جریان کې دریم نفر
 هم منځته راغی چې دلومړي نفر، دوهم نفر او زما ترمنځ خبرې به یې
 سره تبادله کولې او دا کوشش مو هم باید ډېر کړی وای چې څوک
 اگاه هم نشي چې اوس موږ خپله په یوه سازمان بدلیدونکي و.
 همداسې وختونه تېرېدل، لوړې ژورې مو په ژوند کې تلې او راتلې
 یوه ورځ باید د یوه اړین کار لپاره له هېواد بهر تللی وای او دا چې زه
 یو نړیوال پولیس وم او بیا مې په یوه څارگره شبکه کې کار کاوه نو زه
 په تللو هېڅ ځای ته بندیز نه مگر هرځای څار کېدای شوم، دریم نفر
 مې په جریان کې کړ ترڅو دوهم او اول نفر خبر کړي، خودریم نفر د
 لومړي نفر د خبرولو ذمه واري وکړه مگر دوهم نفر له خبرولو څخه
 یې بڅښنه وغوښته ویل یې چې ان کورنۍ اړیکې یې خړې پړې
 شوې دي، خیر تصادفي مې له دوهم نفر سره خبرې وشوې اوله په
 لنډو لنډو کې مې له هېواد بهر له خپل سفر څخه خبر او ټول جزیات
 مې ورسره شریک کړل، په سر کې خویې هېڅ مشوره نه راکوله چې
 تللی وای خو قناعت مې ورکړ چې که ولاړ نشم نو دابه زمور د ټولو

په ژوند بده اغېزه وکړي، دامې هم ورته وويل چې د روانې اوونۍ په اوږدو کې بايد له ماسره د اړيکې نيولو هڅه هم ونکړي هسې نه کومه بله خبره ورڅخه جوړه شي ځکه اوس څارگره شبکه دېره پرمختللي ده کله چې راستون شم هرڅه پخپله وایم او ټوله پایله یې له تاسو سره شریکوم.

داونۍ وروستی ورځ وه چې هېواد ته راستون شوم لا خپل ځای نه وم رارسېدلی چې په یوه نا اشنا شمېره راته زنگ ووهل شو شمېره مې اوکې کړه چې فون مې غوږ ته پورته کړ، مقابل لوری مې دوهم نفر و، ژر مې ورته وويل زه درته فون کوم.

په بله شمېره مې زنگ ورته وواکه تر سلام او روغېروسته مې د ټولې اونۍ او خپل سفر په هکله معلومات ورکړل، نه زما او نه د دوهم نفر لپاره خوشحالوونکي ول خو څه موکړي وای هېڅ چاره مو

نلرله، زه ترهغوی ځکه ډېر خواشینی وم چې هرڅه په ما تېر شول نژدې ۱۵ دقیقې خبرې مو په فون وکړې دخدای پامانۍ په وخت کې مې هېڅ فکر نه و، څه یې وويل چې بې اختیاره خدا پرې راغله او بڼه مې وخنډل، دوهم نفر هم په لوړ او از وخنډل او زیاته یې کړه بس بس همدا مې غوښتل چې ودې خندوم ته خو په رښتیا هم نه خاندې، او اوس باید زما شرط راکړې چې درنه ومې گاټه ځکه ماتاته ویلی ول چې پرته له خدا ژوند ناشونی دی او تابه هرو مرو زه خندوم دادی اوس مې وخنډولې، ما وويل سمه ده زه یې منم اوله همدې سره زموږ ماموریت او څارنه هم پایته ورسېده.

سپين لاس

د گرمۍ له زوره مې د گربوان ټولې تنې خلاصې کړې وې، په دېره کې درانه سيوري ته تنها ناست وم، يو ډول اواز مې تر غوږه شو لکه خوک چې په اوبوکې لاس وهي، يوه شېبه مې سکوت غوره کړ، بيا اواز پورته شو، له دېرې سره څنگ په څنگ له سيند څخه راپېله شوې وياله له شنو اوبو ډکه بهيده، د ونې شاته د شرو يو غټ او گن بوټی ولاړو سرمې ورهسک کړ، څه راته ښکاره نه شول، ورپورته شوم خو ژر بېرته کېناستم، لږه شېبه غلی وم خو ځان رانه حرکت وکړ يو څه بيا څک شوم نور نو هغې هم لوی دېگۍ چې بېخ يې نغري تور کړی و او لويه گېډه يې لرله سرته پورته کړ، په دې وخت کې يې ازاد لستونی ان تر تخرگه ورسېده او سپين لاس کې يې شنه رگونه لکه په نوې جوړه شوې ودانۍ کې غزېدلې د برېښنا تارونه ډېر په زړه پورې ښکاره شول.

نجلی په خپله مخه ولاړه، له ماهم گرمي هېره شوه يواځې ددې سپين مړوند، څنگل او مټ روښانه تصوير مې داسې په ذهن او زړه کې پاتې شو لکه استاد چې کوم درس د وهلو په زور په شاگرد ياد کړي او هېڅ يې له ياده نه وځي.

ژېړی مازيگري شو خو گرمي هماغسې په زور کې وه له دېرې د کور په لوري و خو څېدم، له سرکه چې واوښتم مخامخ په پراخه توره او سپينه کېرېدۍ (خېمه) مې سترگې ولگېدې، پوه شوم چې کوچيانو کله اړولې ده ددې حالت په ليدو بيا هغه سپين لاسې پلونډه نجلی.

راياده شوه، له كېږدې، څخه په اړخ تېرېدم خو سترگې مې ورڅخه نه اړولې چې ناڅاپه له كېږدې هماغه نجلی د وزې په يوه شوخ بچي پسې په منډه ووتله، دنجلی له خولې مې په کوچيانۍ لهجه دا خبرې واورېدې:

خدای دې تر چرې تېر كړه، زړه دې راشين كړي، ته وار وكړه چې اوس دې چاره دروكړم.

همداسې يې د پان په غاړه په لويو گټونو كې ورپسې ځغاستل هيله يې داوه چې گني راوبه يې نيسي خو كوچنی سېرلي به كله يوې اوكله بلې تيرې ته ټوپ كړل، ويې نه شو نيولی زما په اند نجلی يې ډېره ازار كړې وه هېڅ يې پرېښودو والا نه وه، ماته يې هم دې نندارې ډېر خوند راکاوه او ښه په زيركۍ سره مې څارله، په منډه كې يې ځمكې ته لاس ټيټ كړ غوښتل يې تيره راواخلي او سېرلي ورباندې وولي، خو بخت يې ملتيا ونكړه لمن يې تر كلوشې لاندې شوه او مخامخ ډېره بې درېغه پرېوته، له خولې مې يو (اخ خي) ووتل او ورمندېه مې كړه، زه او له كېږدې راوتې خونفره يوځای ورورسيدو خو په را اوچتولو كې زه پرې مخكې شوم.

بې له دې چې محرم او نامحرم ته فكر وكړم لاسونه مې ترې لاندې كړل په بل مخ مې راواړوله، دنجلی تندې پوزه او داوړه شونډې په منځ بېلې شوې وې، په سترگو مې ورته تياره شوه زما ترڅنگ د ولاړو كسانو هم وينه وچه شوه هېڅ ځواک يې نه لاره ترڅو نجلی راسره ونيسي ما هم خپل ټول زور راټول او استعمال كړ چې ايله مې

دومره وکولی شول نجلی له ځمکې پورته او څلور قدمه وړاندې را
وړل شوي کت کې یې واچوم، دنجلی په لستونو کې کارېدلې گانه
زما په کمیس کې بنده شوه چې لستونې یې ورسره راټول او دنجلی
لکه د زراعتي ماهي د خپتې پشان سپین لاس ترې بې حرکته
راووت خو اوس هغه سپین لاس کې غرمی بنکلاڅکه نه وه پاتې
چې دا اوس دیوې مړې نجلی لاس و.